

ಸಮಾಜವತ್ಸಲ ಶ್ರೀ ಕುಮಾರೇಶ್ವರ

ಡಾ. ಶಿವಾನಂದ ಶಿವಾಚಾರ್ಯರು
ಹಿರೇಮಠ, ತುಮಕೂರು

ಪೂಜ್ಯಶ್ರೀ ಹಾನಗಲ್ಲ
ಕುಮಾರ ಮಹಾಸ್ವಾಮಿಗಳ ಜಯಂತಿ
ಮಹೋತ್ಸವ ಸಮಿತಿ

ನಿಮ್ಮ ನೆನಪಾದಾಗಲೆ ಉದಯ

ಹಾನಗಲ್ಲ ಶ್ರೀ ಕುಮಾರ ಮಹಾಸ್ವಾಮಿಗಳು ಕನ್ನಡ ನಾಡು ಕಂಡ ಅಪೂರ್ವ ತ್ಯಾಗಯೋಗಿಗಳು. ಸಮಗ್ರ ಸಮಾಜವನ್ನು ಉದ್ಧರಿಸಿದ ಯುಗಾವತಾರಿಗಳು. ಬಸವಾದಿ ಶಿವಶರಣರ ಸದಾಶಯದ ಜಾತಿ, ವರ್ಗ, ವರ್ಣರಹಿತ ರಾಷ್ಟ್ರನಿರ್ಮಾಣಕ್ಕೆ ಅಹೋರಾತ್ರಿ ಪರಿಶ್ರಮಿಸಿದ ದಿವ್ಯಚೇತನರು. ಸ್ವಾಮಿಯೆಂದರೆ ಸ್ಥಾವರಕ್ಕೆ ಒಡೆಯನಲ್ಲ ಸಮಾಜ(ಜಂಗಮ)ದ ಅತ್ಯಂತ ನಿಷ್ಠಾವಂತ ಸೇವಕನೆಂದು ನಡೆದು ತೋರಿದ ಜಂಗಮ ಪುಂಗವರು. ಅಖಿಲ ಭಾರತ ವೀರಶೈವ ಮಹಾಸಭೆ ಮತ್ತು ಶಿವಯೋಗಮಂದಿರ ಅವರ ಸಮಾಜ ಸೇವಾ ಸಂಕಲ್ಪದ ಶಕ್ತಿಕೇಂದ್ರಗಳು. ಎರಡೂ ಸಂಸ್ಥೆಗಳು ಸಂಭ್ರಮದ ಶತಮಾನೋತ್ಸವ ಆಚರಿಸಿಕೊಂಡು ನಿರಂತರ ಸಮಾಜದ ಜಾಗೃತಿಯಲ್ಲಿ ತೊಡಗಿಕೊಂಡಿರುವುದು ಅಭಿಮಾನದ ಸಂಗತಿ.

ಹಾನಗಲ್ಲ ಕುಮಾರ ಮಹಾಸ್ವಾಮಿಗಳು ತಮ್ಮ ಜೀವಿತಾವಧಿಯಲ್ಲಿ ಸಲ್ಲಿಸಿದ ಸೇವೆ ಅನನ್ಯ ಅಪರೂಪ. ಆಶ್ಚರ್ಯದ ಸಂಗತಿಯೆಂದರೆ ಶ್ರೀ ಕುಮಾರ ಶಿವಯೋಗಿಗಳ ಜೀವಿತಾವಧಿಯಲ್ಲಿ ಅವರನ್ನು ಕುರಿತು ಒಂದೂ ಗ್ರಂಥ ಹೊರ ಬಂದಿಲ್ಲ. ಅದಕ್ಕೆ ಕಾರಣವೂ ಇಲ್ಲದಿಲ್ಲ. ಕೀರ್ತಿಯನ್ನು ಶನಿ ಎಂದು ಭಾವಿಸಿದವರು ಶ್ರೀ ಕುಮಾರ ಮಹಾಸ್ವಾಮಿಗಳು. ಯೋಗಿಗೆ ಮಾಯೆಯೆಂದರೆ ಕೀರ್ತಿಯೆಂದು ತಿಳಿದವರು.

Published by : Poojya Shri Hangal Kumar
Mahaswamigala Jayanti
Mohostav Samiti

© : Author
First Edition : 2015
Pages : xii + 72 = 84 Price : Rs. 30/-
Copies : 2000
Book Size : F 1/8
Paper Used : 70 GSM Maplitho

ಸಮಾಜವತ್ಸಲ ಶ್ರೀ ಕುಮಾರೇಶ್ವರ :

ಲೇಖಕರು : ಡಾ. ಶಿವಾನಂದ ಶಿವಾಚಾರ್ಯರು
ಹಿರೇಮಠ, ತುಮಕೂರು

ಪ್ರಕಾಶಕರು : ಪೂಜ್ಯಶ್ರೀ ಹಾನಗಲ್ಲ ಕುಮಾರ
ಮಹಾಸ್ವಾಮಿಗಳ ಜಯಂತಿ
ಮಹೋತ್ಸವ ಸಮಿತಿ

ಪ್ರಥಮ ಮುದ್ರಣ : ೨೦೧೫ © ಲೇಖಕರದು

ಪ್ರತಿಗಳು : ೨೦೦೦ ಪುಟಗಳು : xii + ೭೨ = ೮೪

ಜೆ.ಪಿ : ರೂ. -/೩೦

ಬಳಸಿದ ಕಾಗದ : ೭೦ ಜಿ.ಎಸ್.ಎಂ. ಮ್ಯಾಪಲಿಥೋ

ಪುಸ್ತಕದ ಆಕಾರ : ಪುಲ್‌ಸೈಪ್ ೧/೮

ಮುದ್ರಕರು :

ತ್ವರಿತ ಮುದ್ರಣ ಆಫ್‌ಸೆಟ್ ಪ್ರಿಂಟರ್ಸ್

ಕಾಗದಗೇರಿ ಓಣಿ, ಗದಗ - 582 101.

Email : chaitanyaoffset@gmail.com

ಒಂದು ಸಮಾಜದ ಸಮಗ್ರ ಅಭ್ಯುದಯದಲ್ಲಿ ಸರ್ವಾರ್ಪಣ ಮನೋಭಾವದಿಂದ ಅರ್ಪಿಸಿಕೊಂಡವರು. ಜೀವಿತಾವಧಿಯವರೆಗೂ ತಮ್ಮನ್ನೊಳಗೊಂಡ ಗ್ರಂಥಗಳು ಬಾರದಂತೆ ಎಚ್ಚರಿಕೆ ವಹಿಸಿದ್ದು ಅವರ ನಿಸ್ವಾರ್ಥ ಸೇವೆಗೆ ನಿಚ್ಚಳ ನಿದರ್ಶನವಾಗಿದೆ.

ಭವಿಷ್ಯವನ್ನು ಚಿಂತಿಸಲು ಇತಿಹಾಸದ ಪ್ರಜ್ಞೆ ಇರಬೇಕಾದುದು ಅನಿವಾರ್ಯ ಮತ್ತು ಅವಶ್ಯಕ. ಕುಮಾರ ಮಹಾಸ್ವಾಮಿಗಳ ಸಮಗ್ರ ಜೀವನ ಮತ್ತು ಸಮಾಜಕ್ಕೆ ಸಲ್ಲಿಸಿದ ಅಪೂರ್ವ ಸೇವೆಯನ್ನು ಜನಮಾನಸಕ್ಕೆ ತಿಳಿಸಬೇಕಾದುದು ಅವರಿಂದ ಉಪಕೃತವಾದ ಸಮಾಜದ ಆದ್ಯ ಕರ್ತವ್ಯ. ಇಂದು ನಾಡಿನಲ್ಲಿ ಕಾಣುವ ಶೈಕ್ಷಣಿಕ ಸಾಮಾಜಿಕ ಧಾರ್ಮಿಕ ಔದ್ಯೋಗಿಕ ಸಾಹಿತ್ಯಿಕ ಮತ್ತು ಸಾಂಸ್ಕೃತಿಕ ಬೆಳವಣಿಗೆಗೆ ಹಾನಗಲ್ಲ ಕುಮಾರ ಮಹಾಸ್ವಾಮಿಗಳವರ ನಿಸ್ವಾರ್ಥ ಸೇವೆ ಒಂದಿಲ್ಲೊಂದು ಬಗೆಯಲ್ಲಿ ಮೂಲವೆಂದು ವೇದ್ಯವಾಗದಿರದು. ಅವರನ್ನು ಕುರಿತು ಸಮಾಜಕ್ಕೆ ಸಮಗ್ರ ಮಾಹಿತಿಯನ್ನು ನಿದರ್ಶನದೊಂದಿಗೆ ಬೆಳಕು ಚೆಲ್ಲಬಲ್ಲ ಗ್ರಂಥವೆಂದರೆ ಶಿವಯೋಗಮಂದಿರ ಸಂಸ್ಥೆಯ ಸುವರ್ಣ ಮಹೋತ್ಸವ ಸಂಭ್ರಮದಲ್ಲಿ ಮುದ್ರಿತಗೊಂಡ 'ಬೆಳಗು' ಸ್ಮಾರಕ ಗ್ರಂಥವೆಂದೇ ಹೇಳಬೇಕು. ಶ್ರೀ ಕುಮಾರ ಮಹಾಸ್ವಾಮಿಗಳವರ ಬಗ್ಗೆ ಮೂಡಿ ಬಂದ ಹಲವಾರು ಕೃತಿಗಳಿಗೆ ಮೂಲಾಧಾರ ಅಥವಾ ಮಾತೃಗ್ರಂಥವಾಗಿದೆ. ಪೂಜ್ಯರನ್ನು ಕುರಿತು ಪ್ರಕಟವಾದ ಕೃತಿಗಳು ಅನೇಕ. ಈ ಕೃತಿ ಮಾಲಿಕೆಯಲ್ಲಿ ಹೊಸ ಸೇರ್ಪಡೆಯಾಗಿದೆ ಪ್ರಸ್ತುತ ಕೃತಿ.

ಶಿವಯೋಗಮಂದಿರದ ಸಾಧಕರು ವಿರಕ್ತ-ಗುರು ಮಠಗಳಿಗೆ ಸ್ವಾಮಿಗಳಾಗಿ ಸಮಾಜಕ್ಕೆ ನೈತಿಕ ಶಿಕ್ಷಣವನ್ನು ನಿರಂತರ ನೀಡುತ್ತ ಬಂದಿದ್ದಾರೆ. ಈ ಸಾಧಕ ಬಳಗ ಕೂಡಿಕೊಂಡು ೨೦೦೮ರಲ್ಲಿ 'ಹಾನಗಲ್ಲ ಶ್ರೀ ಕುಮಾರ ಸ್ವಾಮಿಗಳ ಜಯಂತಿ ಮಹೋತ್ಸವ ಸಮಿತಿ'ಯನ್ನು ಅಸ್ತಿತ್ವಕ್ಕೆ ತಂದು, ಶ್ರೀ ಕುಮಾರ ಮಹಾಸ್ವಾಮಿಗಳವರ ಜಯಂತಿಯನ್ನು ಅರ್ಥಪೂರ್ಣವಾಗಿ ಆಚರಿಸುತ್ತ ಬಂದಿದೆ. ಹಾವೇರಿ ಜಿಲ್ಲೆಯ ರಾಣೆಬೆನ್ನೂರು ತಾಲೂಕಿನ ಜೋಯಿಸರ ಹರಳಹಳ್ಳಿ ಹಾಗೂ ಮಹಾರಾಷ್ಟ್ರದ ಕೊಲ್ಹಾಪುರ ಜಿಲ್ಲೆಯ ಗಡಹಿಂಗ್ಲಜ, ಬೆಳಗಾವಿ ಜಿಲ್ಲೆಯ ಬೈಲಹೊಂಗಲ, ಹಾವೇರಿ ಜಿಲ್ಲೆಯ ಬ್ಯಾಡಗಿ ಮತ್ತು ಬಾಗಲಕೋಟೆ, ಬಳ್ಳಾರಿ, ಸವದತ್ತಿ ನಗರಗಳಲ್ಲಿ ಅತ್ಯಂತ ಯಶಸ್ವಿಯಾಗಿ ಜಯಂತಿ ಮಹೋತ್ಸವವನ್ನು ಆಚರಿಸಲಾಗಿದೆ. ಇದೀಗ ಪೂಜ್ಯ ಶ್ರೀ ವಿಜಯಮಹಾಂತ ಶಿವಯೋಗಿಗಳು ನಡೆದಾಡಿದ ಪುಣ್ಯನಿಲ ಹುನಗುಂದದಲ್ಲಿ ಜಯಂತಿ ಮಹೋತ್ಸವವನ್ನು ಆಚರಿಸಲು ಸಕಲ ವಿಧದಲ್ಲಿ ಸಿದ್ಧಗೊಂಡಿರುವುದು ಅಭಿಮಾನದ ಸಂಗತಿ. ಅದರೊಂದಿಗೆ ಶ್ರೀ ಕುಮಾರ ಮಹಾಸ್ವಾಮಿಗಳ ಜೀವನ ಮತ್ತು ಸಮಾಜ ಸೇವೆಗಳ ಕುರಿತು ಮಹತ್ವದ ಎರಡು ಕೃತಿಗಳನ್ನು ಪ್ರಕಾಶನಗೊಳಿಸುವ ಕಾರ್ಯಯೋಜನೆ ಮಾಡಿದ್ದು ಅಭಿಮಾನ ಇಮ್ಮಡಿಗೊಳ್ಳಲು ಕಾರಣವಾಗಿದೆ.

ಪ್ರಸ್ತುತ ಕೃತಿಯನ್ನು ಪ್ರೀತಿಯಿಂದ ಬರೆದು ಕೊಟ್ಟ ನಮ್ಮ ನಾಡಿನ ಪ್ರಜ್ಞಾವಂತ ಸ್ವಾಮಿಗಳಲ್ಲಿ ಒಬ್ಬರಾದ ಪೂಜ್ಯ ಶ್ರೀ ಡಾ. ಶಿವಾನಂದ ಶಿವಾಚಾರ್ಯ ಮಹಾಸ್ವಾಮಿಗಳು

v

ನೀನೊಲಿದರೆ ಕೊರಡು ಕೊನರುವುದಯ್ಯ

ಮನದ ಮಾತು

ಕಳೆದ ವರುಷ ಮಹಾತಪಸ್ವಿ ಲಿಂಗೈಕ್ಯ ಶ್ರೀ ಹಾನಗಲ್ ಕುಮಾರ ಶಿವಯೋಗಿಗಳ ೧೪೭ನೇ ಜನ್ಮದಿನೋತ್ಸವವು “ಎಲ್ಲರ ತಾಯಿ” ಎಲ್ಲಮ್ಮನ ಸವದತ್ತಿ ಸುಕ್ಷೇತ್ರದಲ್ಲಿ ತುಂಬ ವೈಭವದಿಂದ ಜರುಗಿತು. ಶ್ರೀ ಕುಮಾರೇಶ್ವರ ಜಯಂತಿ ಮಹೋತ್ಸವ ಸಮಿತಿಯ ಸ್ಥಳೀಯ ಶಾಸಕರಾದ ಶ್ರೀ ಆನಂದ ಮಾಮನಿಯವರ ಸಹಕಾರ, ಸಹಯೋಗದೊಂದಿಗೆ ಸಮಾರಂಭವನ್ನು ತುಂಬ ಅಚ್ಚುಕಟ್ಟಾಗಿ ಮತ್ತು ಅರ್ಥವತ್ತಾಗಿ ಸಂಯೋಜಿಸಿತ್ತು.

ಶ್ರೀ ಕುಮಾರೇಶ್ವರ ಜಯಂತಿ ಮಹೋತ್ಸವ ಸಮಿತಿಯಲ್ಲಿರುವ ಬಹುಪಾಲು ಸ್ವಾಮೀಜಿಗಳು ಮತ್ತು ದೇವರುಗಳು ಶಿವಯೋಗಮಂದಿರದ ಪವಿತ್ರ ಪರಿಸರದಲ್ಲಿದ್ದುಕೊಂಡು ಕುಮಾರಜ್ಞನ ಕೃಪಾಸಾಗರದಲ್ಲಿ ಮಿಂದು ಹೊರಬಂದವರು. ಅವರಿಗೆಲ್ಲ ಕುಮಾರ ಶಿವಯೋಗಿಗಳ ಶ್ರೀರಕ್ಷೆಯದು ತನು-ಮನವಾಗಿಬಿಟ್ಟಿದೆ. ಕುಮಾರ ಶಿವಯೋಗಿಗಳ ಬಗೆಗೆ ಅವರಿಗೆಲ್ಲ ‘ಎಲ್ಲಿಲ್ಲದ’ ಶ್ರದ್ಧೆ ಮತ್ತು ‘ಎಲ್ಲೆ ಇಲ್ಲದ’ ಗೌರವ!! ಪೂಜ್ಯ ಕುಮಾರ ಶಿವಯೋಗಿಗಳ ಕುರಿತು ತಮಗಿರುವ ಒಲವು-ವಾತ್ಸಲ್ಯ, ಪ್ರೀತಿ-ಅಭಿಮಾನ, ಗೌರವಾದರವನ್ನು ಅಭಿವ್ಯಕ್ತಿಗೆ

vii

ಹಿರೇಮಠ, ತುಮಕೂರು ಅವರಿಗೆ ಕೃತಜ್ಞತಾಪೂರ್ವಕ ಶರಣುಗಳು. ಕಳೆದ ವರ್ಷ ಸವದತ್ತಿ ಪಟ್ಟಣದಲ್ಲಿ ಜರುಗಿದ ೧೪೭ನೆಯ ಜಯಂತಿ ಮಹೋತ್ಸವ ಕಾರ್ಯಕ್ರಮದಲ್ಲಿ ಪೂಜ್ಯ ಶ್ರೀಗಳು ಭಾಗವಹಿಸಿ ನುಡಿನಮನ ಸಲ್ಲಿಸಿದ್ದರು. ಆ ಸಂದರ್ಭದಲ್ಲಿ ಪೂಜ್ಯರು ಹಾನಗಲ್ಲ ಶ್ರೀ ಕುಮಾರ ಮಹಾಸ್ವಾಮಿಗಳವರ ಸಾಹಿತ್ಯವನ್ನು ಅವಲೋಕನ ಮಾಡಿ ಒಂದು ಸುದೀರ್ಘ ಲೇಖನವನ್ನು ಬರೆದು ಕಳಿಸಿದ್ದರು. ಪೂಜ್ಯರು ಬರೆದ ಆ ಲೇಖನವನ್ನೇ ಒಂದು ಕಿರುಹೊತ್ತಿಗೆಯಾಗಿ ನಮ್ಮ ಸಮಿತಿಯಿಂದ ಪ್ರಕಟಿಸಲು ನಿರ್ಧರಿಸಿದೆವು. ಈ ಚಿಕ್ಕ ಹೊತ್ತಿಗೆಯನ್ನು ಪ್ರಕಟಿಸಲು ಅನುಮತಿ ನೀಡಿ ಆಶೀರ್ವದಿಸಿದ ಪೂಜ್ಯ ಡಾ. ಶಿವಾನಂದ ಮಹಾಸ್ವಾಮಿಗಳವರಿಗೆ ನಾವು ಕೃತಜ್ಞರಾಗಿದ್ದಾರೆ.

ಪ್ರಸ್ತುತ ಕೃತಿಗೆ ಮುದ್ರಣ ದಾಸೋಹ ಮಾಡಿದ ಹಾವೇರಿ ಹುಕ್ಕೇರಿಮಠದ ಪೂಜ್ಯ ಶ್ರೀ ಮ.ನಿ.ಪ್ರ. ಸದಾಶಿವ ಸ್ವಾಮಿಗಳವರಿಗೆ ಭಕ್ತಿಯ ಶರಣಾರ್ಥಿಗಳು. ಅಂದವಾಗಿ ಮುದ್ರಿಸಿದ ಮುದ್ರಣ ಮಾಂತ್ರಿಕ ಶ್ರೀ ಕೆ. ಅಶೋಕ ಅವರಿಗೆ ವಂದನೆಗಳು.

ಶ್ರೀ ಗುರುದೇವ ದೇವರು

ಕಾರ್ಯದರ್ಶಿಗಳು

ಹಾನಗಲ್ಲ ಶ್ರೀ ಕುಮಾರ ಮಹಾಸ್ವಾಮಿಗಳ
೧೪೭ನೆಯ ಜಯಂತಿ ಮಹೋತ್ಸವ ಸಮಿತಿ

vi

ವಸ್ತುವಾಗಿಸುವ ನಿಟ್ಟಿನಲ್ಲಿ ಸುಮಾರು ಆರಂಟು ವರುಷಗಳಿಂದ ಈ ಸಮಿತಿಯು ನಾಡಿನ ವಿವಿಧ ಭಾಗಗಳಲ್ಲಿ ಶ್ರೀ ಕುಮಾರೇಶ್ವರ ಜಯಂತಿ ಮಹೋತ್ಸವವನ್ನು ಏರ್ಪಡಿಸಿಕೊಂಡು ಬರುತ್ತಿದೆ.

ಕುಮಾರೇಶ್ವರ ಜಯಂತಿ ಮಹೋತ್ಸವ ಸಮಿತಿಯಲ್ಲಿರುವ ಬಹುಪಾಲು ಸ್ವಾಮೀಜಿಗಳು ಯುವಕರು. ಅವರಲ್ಲಿ ಉತ್ಸಾಹವಿದೆ. ಅವರಲ್ಲಿ ಸಮಾಜವನ್ನು ವಿಧಾಯಕಗೊಳಿಸಬೇಕೆಂಬ ಸೃಜನಾತ್ಮಕ ಕನಸಿದೆ. ಇದು ಕಾರಣವಾಗಿ ಅವರು ಕುಮಾರೇಶ್ವರ ಜಯಂತಿಯನ್ನು ಬರೀ ಉತ್ಸವಮುಖಿಯಾಗಿಸದೆ ಅದನ್ನು ಸಮಾಜಮುಖಿಯಾಗಿಸಿದ್ದಾರೆ.

ಕುಮಾರೇಶ್ವರ ಜಯಂತಿ ಆಚರಣೆಯ ಸಂದರ್ಭದಲ್ಲಿ ಜಯಂತಿಗೆ ಪೂರ್ವಭಾವಿಯಾಗಿ ಅವರು ಹತ್ತು ಹನ್ನೊಂದು ದಿನಗಳ ಕಾಲ ಹಳ್ಳಿ ಹಳ್ಳಿಗೆ ಹೋಗಿ, ಗಲ್ಲಿ ಗಲ್ಲಿಗೆ ಹೋಗಿ ಸ್ವಚ್ಛತಾ ಅಭಿಯಾನವನ್ನು ಕೈಗೊಳ್ಳುತ್ತಾರೆ. ಸ್ವಾಮೀಜಿಗಳೆಲ್ಲರೂ ಸೇರಿ ಊರು, ಕೇರಿ ಎನ್ನದೆ ಅಗ್ರಹಾರ, ಕೊಳಗೇರಿ ಎನ್ನದೆ ಎಲ್ಲೆಡೆಗಳಲ್ಲೂ ‘ಪಾದಯಾತ್ರೆ’ ಮಾಡಿ ಜನಮನವನ್ನು ಜಾಗರಿಸುತ್ತಾರೆ. ಸಾಯಂಕಾಲ ಉಪದೇಶ, ಉಪನ್ಯಾಸಗಳನ್ನು ನೀಡುವ ಮೂಲಕ ಜನರನ್ನು ಬೌದ್ಧಿಕವಾಗಿ ಮತ್ತು ಭಾವನಾತ್ಮಕವಾಗಿ ಶ್ರೀಮಂತಿಸುವುದರ ಜೊತೆ ಜೊತೆಯಲ್ಲಿ ಅವರನ್ನು ಸಂಪನ್ಮೂಲವ್ಯಕ್ತಿಗಳನ್ನಾಗಿಸುತ್ತಾರೆ. ಇನ್ನೂ ಹದಿಹರೆಯದ ತೊಟ್ಟಲಲ್ಲಿರುವ ಈ ಸ್ವಾಮೀಜಿಗಳೆಲ್ಲರ ಸಾಮಾಜಿಕ ಕಾಳಜಿ ಮತ್ತು ಕಳಕಳಿಯನ್ನು ಕಂಡು ನಾವು ಮೂಕವಿಸ್ಮಿತರಾಗಿದ್ದೇವೆ. ಅವರ ಈ ಅಮೋಘವಾದ ಸಾತ್ವಿಕ

viii

ಮತ್ತು ಸೃಜನಾತ್ಮಕ ಕಾರ್ಯಕ್ಕೆ ಬರೀ ನಮ್ಮ ಬೆಂಬಲ ಮಾತ್ರವಲ್ಲ, ನಮ್ಮ ಅಹೋಬೆಂಬಲವಿದೆ. ಇದರಲ್ಲಿ ಎರಡು ಮಾತಿಲ್ಲ.

ರೇಣುಕಾದೇವಿಯ ಸುಕ್ಷೇತ್ರ ಸವದತ್ತಿಯಲ್ಲಿ ನಡೆದ ಶ್ರೀ ಕುಮಾರೇಶ್ವರ ಜಯಂತಿ ಮಹೋತ್ಸವದ ಉದ್ಘಾಟನಾ ಸಮಾರಂಭಕ್ಕೆ ನಮ್ಮನ್ನು ಸ್ಥಳೀಯ ಶಾಸಕ ಶ್ರೀಯುತ ಆನಂದ ಮಾಮನಿಯವರು ಆಹ್ವಾನಿಸಿದ್ದರು. ಎಲ್ಲ ಸ್ವಾಮೀಜಿಗಳು ನಮ್ಮನ್ನು ಪ್ರೀತಿಯಿಂದ ಸಮಾರಂಭಕ್ಕೆ ಸ್ವಾಗತಿಸಿದರು. ಸಮಾರಂಭದ ಪ್ರತಿಯೊಂದು ಗತಿ-ವಿಧಾನವನ್ನು ನಾವು ಸೂಕ್ಷ್ಮವಾಗಿ ಗಮನಿಸಿದವು. ಸಮಾರಂಭ ನಮ್ಮ ಮೇಲೆ ಪ್ರಭಾವ ಬೀರಿತು. ಸಮಾರಂಭದಲ್ಲಿ 'ಭಕ್ತಿರಸ' ಮತ್ತು 'ಭಾವರಸ'ಗಳ ಕೋಡಿ ಹರಿಯಿತು. ನಾವು ಪುಳಕಿತರಾದೆವು.

ಈ ಮೊದಲು ಪೂಜ್ಯ ಹಾನಗಲ್ ಕುಮಾರ ಶಿವಯೋಗಿಗಳ ಕುರಿತು ನಾವು ಕೇಳಿ ತಿಳಿದಿದ್ದವು. ಅವರು ಅಖಿಲ ಭಾರತ ವೀರಶೈವ ಮಹಾಸಭೆಯ ಸಂಸ್ಥಾಪಕರು ಮತ್ತು ಶ್ರೀ ಶಿವಯೋಗಮಂದಿರ ಕಲ್ಪನೆಯ ಹರಿಕಾರರು ಎಂಬ ವಿಷಯ ನಮಗೆ ಗೊತ್ತಿತ್ತು. ಅವರ ಕುರಿತಾಗಿ ನಮ್ಮ ಮನದಾಳದಲ್ಲಿ ಅಪಾರ ಗೌರವ ಮನೆಮಾಡಿಕೊಂಡಿತ್ತು. ಪೂಜ್ಯರ ಜಯಂತಿ ಸಮಾರಂಭವು ನಮ್ಮಲ್ಲಿ ಅವರನ್ನು ಇನ್ನಷ್ಟು ಮತ್ತಷ್ಟು ಹತ್ತಿರದಿಂದ ತಿಳಿದುಕೊಳ್ಳಬೇಕೆಂಬ ಅದಮ್ಯ ಹಂಬಲವನ್ನು ಹುಟ್ಟುಹಾಕಿತು. ಅದಕ್ಕೆ ಪೂರಕವಾಗಿ ಎಂಬಂತೆ ಶ್ರೀ ಕುಮಾರೇಶ್ವರ ಜಯಂತಿ ಮಹೋತ್ಸವ ಸಮಿತಿಯು ಸಮಾರಂಭದ ಪರವಾಗಿ ನಮ್ಮನ್ನು ಅಭಿನಂದಿಸಿ ಗೌರವಿಸುವ

ಸಂದರ್ಭದಲ್ಲಿ ನಮಗೆ ಕುಮಾರ ಶಿವಯೋಗಿಗಳ ಕುರಿತಾಗಿರುವ ಸಾಹಿತ್ಯವನ್ನು ಪ್ರದಾನಮಾಡಿತು. ನಮಗೆ ತುಂಬ ತುಂಬಾನೇ ಸಂತೋಷವಾಯಿತು.

ನಾವು ಸವದತ್ತಿಯಿಂದ ತುಮಕೂರಿಗೆ ಬರುತ್ತಲೇ ಪೂಜ್ಯ ಕುಮಾರ ಶಿವಯೋಗಿಗಳ ಕುರಿತಾಗಿರುವ ಎಲ್ಲ ಸಾಹಿತ್ಯವನ್ನು ಒಮ್ಮೆ 'ವಿಹಂಗಮ' ನೋಟದ ಮಾದರಿಯಲ್ಲಿ ಅವಲೋಕನ ಮಾಡಿದೆವು. ಅವಲೋಕನ ಪ್ರಕ್ರಿಯೆ ಮುಗಿಯುತ್ತಲೇ ನಮ್ಮ ಲೇಖನಿ ಪೂಜ್ಯರ ಕುರಿತು ಬರೆಯಲೇಬೇಕೆಂಬ ಇಚ್ಛಾಶಕ್ತಿಗೆ ನಮ್ಮನ್ನು ವೇದಿಕೆಯಾಗಿಸಿತು. ತಕ್ಷಣ ಪೂಜ್ಯ ಹಾನಗಲ್ ಕುಮಾರ ಶಿವಯೋಗಿಗಳ ಕುರಿತು ಬರೆಯುವುದಕ್ಕೆ ನಾವು ಮೊದಲುಮಾಡಿದೆವು.

ಮುಂದಿನದಲ್ಲ ಈಗ ಇತಿಹಾಸ. ಬರೆಯುವುದಕ್ಕೆ ಮೊದಲುಮಾಡಿದ್ದೇನೋ ನಾವು. ಆದರೆ ನಮ್ಮಿಂದ ಬರೆಯಿಸಿಕೊಂಡು ಹೋದವರು ಪೂಜ್ಯ ಹಾನಗಲ್ ಕುಮಾರ ಶಿವಯೋಗಿಗಳು!! ಪೂಜ್ಯರ ಆಶೀರ್ವಾದ, ಅನುಗ್ರಹದಿಂದ ಒಂದೇ ಒಂದು 'ಬೈರಕ್'ನಲ್ಲಿ ಪೂಜ್ಯರ ಪರಮಪವಿತ್ರ ಜೀವನಗಾಥೆಯ 'ಅಕ್ಷರೀಕರಣ' ಕಾರ್ಯ ಮುಗಿದುಹೋಯಿತು. ತಕ್ಷಣ ನಾವು ಅದನ್ನು ನಮ್ಮ ಪರಮಭಕ್ತರಾದ ಮತ್ತು ಸವದತ್ತಿಯಲ್ಲಿ ಎಲ್.ಆರ್.ಸಿ. ಅಧಿಕಾರಿಗಳಾಗಿ ಕಾರ್ಯನಿರ್ವಹಿಸುತ್ತಿದ್ದ ಶ್ರೀ ಗುರು ಕಲ್ಮಠರವರನ್ನು ಸಂಪರ್ಕಿಸಿ ಅವರಿಗೆ ಶ್ರೀ ಕುಮಾರೇಶ್ವರ ಕೃತಿಯನ್ನು ಕುಮಾರೇಶ್ವರ ಜಯಂತಿ ಮಹೋತ್ಸವ ಸಮಿತಿಯ ಕೈಗೆ ತಲುಪಿಸಲು ಸೂಚಿಸಿದೆವು. ಶ್ರೀ ಗುರು ಕಲ್ಮಠರವರು ಆ

ಕಾರ್ಯವನ್ನು ಅಚ್ಚುಕಟ್ಟಾಗಿ ಮಾಡಿದರು. ನಾವು ಪರಮಪೂಜ್ಯ ಕುಮಾರ ಶಿವಯೋಗಿಗಳ ಕುರಿತು ಬರೆದ ಕರಡುಪ್ರತಿಯನ್ನು ಕಂಡು ಎಲ್ಲರೂ ತುಂಬ ಸಂತೋಷಪಟ್ಟರೆಂಬ ವಾರ್ತೆ ನಮ್ಮನ್ನು ತಲುಪಿತು. ಶ್ರೀ ಕುಮಾರೇಶ್ವರ ಜಯಂತಿ ಮಹೋತ್ಸವ ಸಮಿತಿಯು ಕರಡುಪ್ರತಿಯನ್ನು ಗ್ರಂಥವಾಗಿಸಿಬಿಟ್ಟು ಜನತೆಯ ಕೈಗೆಕೊಡಲು ನಿರ್ಧರಿಸಿತು. ಸಮಿತಿ ಅಂದು ಮಾಡಿದ ಆ ನಿರ್ಧಾರ ಇಂದು ಗ್ರಂಥವಾಗಿ ತಮ್ಮೆಲ್ಲರ ಕೈಗೆ ಬಂದಿದೆ. ಗ್ರಂಥದಾಸೋಹ ಸೇವೆಯನ್ನು ಹಾವೇರಿ ಮಠದ ನಮ್ಮ ಪೂಜ್ಯ ಶ್ರೀ ಸದಾಶಿವ ಸ್ವಾಮಿಗಳು ಮಾಡಿದ್ದಾರೆ. ಪೂಜ್ಯರು ಪರಮ ಸಾತ್ವಿಕರು, ಸರಳರು, ಸಂಪನ್ನರು ಮತ್ತು ತೇಜಸ್ವಿಗಳು. ವಯಸ್ಸು ಚಿಕ್ಕದಾದರೂ ಅವರ ಮನಸ್ಸು ದೊಡ್ಡದು. ಅವರು ತಮ್ಮಲ್ಲಿನ 'ಸದಾಜಾಗೃತ' ಮತ್ತು 'ನಿತ್ಯೋತ್ಸವ' ಮಾದರಿಯ ಕ್ರಿಯಾಶೀಲತೆಯಿಂದಾಗಿ ಹಾವೇರಿ ಭಾಗದಲ್ಲಿ ಒಂದು ತೆರನಾದ ಸೃಜನಾತ್ಮಕ ಸಂಚಲನ ಮೂಡಿಸಿದ್ದಾರೆ. ಹಾವೇರಿ ಪ್ರಾಂತ-ಪ್ರದೇಶದಲ್ಲಿ ಅವರೊಂದು ಚೈತನ್ಯವಾಹಿನಿಯನ್ನು ಸೃಷ್ಟಿಸಿದ್ದಾರೆ. ಗ್ರಂಥದಾಸೋಹ ಸೇವೆಯನ್ನು ಮಾಡಿದ ಅವರಿಗೆ ನಾವು ಹೃತ್ಪೂರ್ವಕವಾಗಿ ಗೌರವವನ್ನು ಸಮರ್ಪಿಸುತ್ತೇವೆ.

ನಮ್ಮ ಈ ಕೃತಿಯ ಪ್ರಕಾಶನದ ಮಹಾಮಣಿಹವನ್ನು ತಮ್ಮ ಹೆಗಲಿಗಳೆದುಕೊಂಡು ಈ ಕೃತಿಗೆ ಗ್ರಂಥಗೌರವವನ್ನು ನೀಡಿದ ಶ್ರೀ ಕುಮಾರೇಶ್ವರ ಜಯಂತಿ ಮಹೋತ್ಸವ ಸಮಿತಿಗೆ ನಾವು ಎಣೆ ಇಲ್ಲದ ಅಭಿನಂದನೆಗಳನ್ನು ತಿಳಿಸುತ್ತೇವೆ.

ಇನ್ನು ಈ ಗ್ರಂಥವನ್ನು ಭಕ್ತಿಯಿಂದ ಕೈಗೆತ್ತಿಕೊಂಡು ಮತ್ತು ಕಣ್ಣಿಗೊತ್ತಿಕೊಂಡು ಪ್ರೀತಿಯಿಂದ ಗ್ರಂಥವನ್ನು ವಾಚನಮಾಡುವ ಎಲ್ಲ ವಾಚಕ ಮಹಾಶಯರುಗಳಿಗೆ ನಾವು ಅಭಿಮಾನಪೂರ್ವಕವಾಗಿ ಹದುಳ ಹಾರೈಸುತ್ತೇವೆ. ಕೊನೆಯಲ್ಲಿ ಪೂಜ್ಯ ಶ್ರೀ ಹಾನಗಲ್ ಕುಮಾರ ಶಿವಯೋಗಿಗಳು, ತಮ್ಮ ಹಾಗೆ "ನಮ್ಮೆಲ್ಲರನ್ನೂ ಸದೃಢ ಸಂಕಲ್ಪ ಹಾಗೂ ಪ್ರಬಲ ಇಚ್ಛಾಶಕ್ತಿಯ ಹರಿಕಾರರನ್ನಾಗಿಸಲಿ" ಎಂದು ಅವರ ಚರಣಕಮಲಗಳಲ್ಲಿ ಸದುವಿನಯದಿಂದ ಪ್ರಾರ್ಥಿಸಿಕೊಳ್ಳುತ್ತ ಅವರ ಶ್ರೀಚರಣಗಳಲ್ಲಿ ನತಮಸ್ತಕರಾಗಿ ನಮ್ಮ ಮನದ ಮಾತನ್ನು ಪೂರ್ಣಗೊಳಿಸುತ್ತೇವೆ.

ಡಾ. ಶ್ರೀ ಶಿವಾನಂದ ಶಿವಾಚಾರ್ಯರು
ಹಿರೇಮಠ, ತುಮಕೂರು

**‘ಲಿಂಗೈಕ್ಯ’ ಅಲ್ಲ, ‘ಶಿವಾರ್ಪಿತ’, ಬರೀ
‘ಶಿವಾರ್ಪಿತ’ ಅಲ್ಲ, ‘ಸಮಾಜಶಿವಾರ್ಪಿತ’
ದಿವ್ಯ ಚೇತನ
ಶ್ರೀ ಹಾನಗಲ್ ಕುಮಾರ ಸ್ವಾಮಿಗಳು**

ಬಹುಶ್ರುತ ಹೆಸರು...

‘ಮಾತೃ ದೇವೋ ಭವ’, ‘ಪಿತೃ ದೇವೋ ಭವ’, ‘ಆಚಾರ್ಯ ದೇವೋ ಭವ’ ಇತ್ಯಾದಿ ಉಪನಿಷತ್ತಿನ ಶಾಸನ, ಅನುಶಾಸನ, ಆದೇಶಗಳನ್ನು ಕ್ಷಣಕಾಲ ಪಕ್ಕಕ್ಕೆಟ್ಟು ‘ಸಮಾಜ ದೇವೋ ಭವ’ ಎಂಬ ಆದೇಶವನ್ನು ನೀಡಿದ ಮಹಾನುಭಾವರು ನಮ್ಮ ಹಾನಗಲ್ ಕುಮಾರ ಸ್ವಾಮಿಗಳು. ಅದೇಕೋ ನಮಗೆ ಅವರನ್ನು ‘ಲಿಂಗೈಕ್ಯ’ ಹಾನಗಲ್ ಕುಮಾರ ಸ್ವಾಮಿಗಳು ಎಂದು ಕರೆಯಲು ಮನಸ್ಸು ಒಪ್ಪುತ್ತಿಲ್ಲ. ಅವರನ್ನು ನಾವು ‘ಶಿವಾರ್ಪಿತ ಚೇತನ’ ಎಂದು ಕರೆಯಬಯಸುತ್ತೇವೆ. ಅದೂ ಸಹ ಬರೀ ‘ಶಿವಾರ್ಪಿತ’ ಚೇತನವಲ್ಲ, ಸಮಾಜವನ್ನೇ ಶಿವನೆಂದು ಭಾವಿಸಿ ಸಮಾಜಶಿವನಿಗಾಗಿ ಆ ಉಸಿರಿನುದ್ದಕ್ಕೂ ಅಹರ್ನಿಶಿ ಶ್ರಮಿಸಿದ ‘ಸಮಾಜ ಶಿವಾರ್ಪಿತ ಚೇತನ’ರವರು!! ಪೂಜ್ಯರಿಗೆ ಸಮಾಜ ಸೇವೆಯೇ ಶಿವಪೂಜೆಯಾಗಿತ್ತು. ಸಾಮಾಜಿಕ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೧

ಪೂಜ್ಯಪಾದರ ವ್ಯಕ್ತಿತ್ವದೊಂದಿಗೆ ಅಭೇದ್ಯಗೊಂಡಿವೆ, ಅದ್ವೈತಗೊಂಡಿವೆ, ಅನನ್ಯಗೊಂಡಿವೆ, ಅನ್ಯೋನ್ಯಗೊಂಡಿವೆ ಮತ್ತು ಅವಿಭಾಜ್ಯಗೊಂಡಿವೆ.

(ನಿಮ್ಮ ಗಮನವನ್ನು ಒಂದಷ್ಟು ಬೇರಡೆಗೆ ಕೊಂಡೊಯ್ಯುತ್ತೇನೆ. ಈ ಸಂದರ್ಭದಲ್ಲಿ ನಾವು ಒಂದು ಮಾತನ್ನು ಹೇಳಲು ಇಷ್ಟಪಡುತ್ತೇವೆ. ನಮಗೆ ಈಗ ಮತ್ತು ಇವತ್ತಿನ ಈ ದಿನಮಾನಗಳಲ್ಲಿ ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳಂಥ ಪೂಜ್ಯಪಾದರ ಅವಶ್ಯಕತೆ ಇದೆ. ನಮಗೀಗ ಭಗವತ್ಪಾದರ ‘ಅವಶ್ಯಕತೆ’ ಇಲ್ಲ. ನಮಗೀಗ ಸಹಸ್ರಶೀರ್ಷ ಮತ್ತು ಸಹಸ್ರಪಾದರುಗಳ ಅವಶ್ಯಕತೆ ಇಲ್ಲ.)

ನಮ್ಮ ಕರುನಾಡಿನಲ್ಲಿ ಹಾನಗಲ್ ಕುಮಾರ ಸ್ವಾಮಿಗಳದು ಅತ್ಯಂತ ‘ಚಿರಪರಿಚಿತ’ ಮತ್ತು ಅತ್ಯಂತ ‘ಗೌರವಾನ್ವಿತ’ ಹೆಸರು. ಪೂಜ್ಯರ ಹೆಸರು ಶ್ರುತಿಪಟಲದ ಮೇಲೆ ಒಮ್ಮೆ ಹಾದುಹೋದರೆ ಸಾಕು, ಬಾಗದ ತಲೆಗಳು ಬಾಗಿಕೊಳ್ಳುತ್ತವೆ, ಮುಗಿಯದ ಕೈಗಳು ಮುಗಿದುಕೊಳ್ಳುತ್ತವೆ; ಮಂಡಿಯೂರಲು ‘ತಕರಾರು’ ಮಾಡುವ ಮಂಡಿಗಳು ತಾವಾಗಿಯೇ ಮಡಚಿಕೊಳ್ಳತೊಡಗುತ್ತವೆ; ದೇಹಗಳು ತಮಗರಿವಿಲ್ಲದ ಹಾಗೆಯೇ ‘ದಂಡವತ್’ ಸಾಷ್ಟಾಂಗವೆರಗಲು ಹಂಬಲಿಸತೊಡಗುತ್ತವೆ. ಅದು ಏಕೆ ಗೊತ್ತಾ? ಆ ಹೆಸರಿನಲ್ಲಿ ಆ ತಾಕತ್ತಿದೆ!! ಪೂಜ್ಯರ ಹೆಸರನ್ನು ಕೇಳಿಲ್ಲವೆಂದು ಅದಾರಾದರೂ ಹೇಳಿದರೆ ಅವರ ಕಿವಿಗಳ ಕರ್ಮ ಇನ್ನೂ ಕಳೆದಿಲ್ಲವೆಂದೇ ಅರ್ಥ!! ಪೂಜ್ಯರ ಹೆಸರನ್ನು ಕೇಳಿದ ಕಿವಿಗಳು ಕಿವಿಗಳೇ ಅಲ್ಲ. ಒಮ್ಮೆಯೂ ಸಹ ನಾಲಿಗೆಯಿಂದ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೩

ಕಳಕಳಿಯೇ ಅವರ ಶಿವಧ್ಯಾನವಾಗಿತ್ತು. ಅವರು ತಮ್ಮನ್ನು ತಾವು ಅಡಿಯಿಂದ ಮುಡಿಯುವರೆಗೆ ಅಂದರೆ ‘ಆಪಾದಮಸ್ತಕ’ ಸಮಾಜ ಮತ್ತು ಸಮಾಜಶಿವನ ಉಪಾಸನೆ, ಆರಾಧನೆ, ಅರ್ಚನೆಗೆ ಅರ್ಪಿಸಿಕೊಂಡಿದ್ದರು.

‘ಅಖಿಲ ಭಾರತ ವೀರಶೈವ ಮಹಾಸಭೆ’ ಮತ್ತು ಮಲಪ್ರಭಾ ನದಿಯ ದಡದಲ್ಲಿರುವ ‘ಶ್ರೀ ಶಿವಯೋಗಮಂದಿರ’ ಈ ಎರಡು ಮಹಾಸಂಸ್ಥೆಗಳು ಇಂದೇನೋ ನೂರರ ಗಡಿಯನ್ನು ದಾಟಿಬಿಟ್ಟು ಶತಾಯುಷಿಗಳಾಗಿ ನಿಂತುಕೊಂಡಿವೆ. ಆದರೆ ಈ ಎರಡು ‘ದಿಗ್ಗಜ’ ಮಹಾಸಂಸ್ಥೆಗಳು ಪೂಜ್ಯ ಹಾನಗಲ್ ಕುಮಾರ ಮಹಾಸ್ವಾಮಿಗಳ ಕಲ್ಪನೆಯ ಕೂಸುಗಳು ಎಂಬುವುದನ್ನು ನಾವುಗಳು ಮರೆಯುವ ಹಾಗಿಲ್ಲ. ಪೂಜ್ಯರ ಕಲ್ಪನಾಕಾಶಿಯಲ್ಲಿ ಜನ್ಮಪಡೆದ ಮತ್ತು ಅವರ ಅಂಗೈನಲ್ಲಿ ಬೆಳೆದು ಬಂದ ಈ ಉಭಯ ಸಂಸ್ಥೆಗಳು ಇಂದು ಸಡಗರ, ಸಂಭ್ರಮಗಳಿಂದ ಶತಮಾನೋತ್ಸವವನ್ನು ಆಚರಿಸಿಕೊಂಡಿವೆ. ಪೂಜ್ಯರು ೧೯೦೪ರಲ್ಲಿ ಅಖಿಲ ಭಾರತ ವೀರಶೈವ ಮಹಾಸಭೆಯನ್ನು ಹುಟ್ಟುಹಾಕುವ ಮೂಲಕ ಸಮಾಜದ ಸಂಘಟನೆಗೆ ನಾಂದಿ ಹಾಡಿದರೆ ೧೯೦೯ರಲ್ಲಿ ಶಿವಯೋಗಮಂದಿರವನ್ನು ಸ್ಥಾಪಿಸುವ ಮೂಲಕ ಸಮಾಜಕ್ಕೆ ‘ಮಾರ್ಗದರ್ಶನ’ ಮಾಡುವ ಮಠಾಧಿಪತಿಗಳನ್ನು ತರಬೇತುಗೊಳಿಸುವುದಕ್ಕಾಗಿ ‘ಶುದ್ಧ-ಪರಿಶುದ್ಧ’ ತರಬೇತಿ ಕೇಂದ್ರಕ್ಕೆ ‘ಅಥಶ್ರೀ’ ಹೇಳಿದರು. ‘ಅಖಿಲ ಭಾರತ ವೀರಶೈವ ಮಹಾಸಭೆ’ ಮತ್ತು ‘ಶಿವಯೋಗಮಂದಿರ’ ಈ ಎರಡು ಮಹಾಸಂಸ್ಥೆಗಳು

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೨

ಅವರ ನಾಮೋಚ್ಚಾರವನ್ನು ಮಾಡದ ನಾಲಿಗೆಯದು ನಾಲಿಗೆ ಅಲ್ಲವೇ ಅಲ್ಲ. ಅದು ಬಾಯಿಯಲ್ಲಿರುವ ಒದ್ದೆ ‘ಜಾರುಬಂಡೆ’ ಅಷ್ಟೇ. ಅಂಥ ನಾಲಿಗೆ ಇದ್ದರೇನು? ಇಲ್ಲವೇ ಅದು ಬಿದ್ದುಹೋದರೇನು? ಪೂಜ್ಯರನ್ನು ಒಂದರೆ ಕ್ಷಣವೂ ಕೂಡ ನೆನೆಯದ ಮನಸ್ಸಿಗೆ ಇನ್ನಾರನ್ನೂ ಸಹ ನೆನೆಯುವ ‘ನೈತಿಕ ಹಕ್ಕು’ ಇಲ್ಲ, ಇಲ್ಲವೇ ಇಲ್ಲ ಎಂದು ಹೇಳಬೇಕು.

‘ಸ್ವಾಮಿ’ ಪದಕ್ಕೆ ಗೌರವ...

ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ‘ಸ್ವಾಮಿ’ ಪದದ ಘನತೆ-ಗೌರವಗಳನ್ನು ಹೆಚ್ಚಿಸಿದ ಮಹಾನುಭಾವರು. ಅಣ್ಣ ಬಸವಣ್ಣ ಹಿಂದೆ ಮುಂದೆ ನೋಡದೆ “ಲಾಂಛನಕ್ಕೆ ಶರಣೆಂಬೆ” ಎಂದು ಹೇಳಬೇಕೆಂದರೆ ಪೂಜ್ಯರಂಥ ಸಹಸ್ರಾರು ತಪಸ್ವಿಗಳ ಮತ್ತು ತ್ಯಾಗಮೂರ್ತಿಗಳ ತ್ಯಾಗ, ತಪಸ್ಸು, ವೈರಾಗ್ಯದ ಮಹತ್ತರ ಕೊಡುಗೆ ಇದೆ. ಪೂಜ್ಯರು ಲಾಂಛನದ ಮೌಲ್ಯವನ್ನು ಹೆಚ್ಚಿಸಿದ ಮಹಾನುಭಾವರ ಮಾಲಿಕೆಯಲ್ಲಿ ನಿಂತುಕೊಳ್ಳುತ್ತಾರೆ. ಪೂಜ್ಯರಂಥ ಮಹಾನುಭಾವರು ಮತ್ತು ವೀರವಿರಾಗಿಗಳು ಭಸ್ಮ, ಲಿಂಗ, ರುದ್ರಾಕ್ಷಿ, ಕಾವಿ, ಕಪನಿ, ದಂಡ, ಬೆತ್ತ, ಮುಂಡಾಸು ಇವೇ ಮೊದಲಾದ ಸತ್ಯಶುದ್ಧ ಲಾಂಛನಗಳನ್ನು ಆಸ್ತಿಯನ್ನಾಗಿಸಿದರು. ಆದರೆ ಇತ್ತೀಚಿನ ದಿನಗಳಲ್ಲಿ ಕೆಲವು ಭಂಡ ಮತ್ತು ಬಡಾಯಿಕೋರ ‘ಚೈನಾಮೇಡ್’ ಮತ್ತು ‘ಜಾನೆಲ್ ಮೇಡ್’ ಸ್ವಾಮೀಜಿಗಳು ಈ ಲಾಂಛನಗಳನ್ನೇ ಬಂಡವಾಳವಾಗಿಸಿಕೊಂಡು ಈ ಲಾಂಛನಗಳ ‘ಮಾನಭಂಗ’ ಮತ್ತು ‘ಮರ್ಯಾದಾಹತ್ಯೆ’ ಮಾಡತೊಡಗಿದ್ದಾರೆ. ಲಾಂಛನಕ್ಕೆ ‘ಗೌರವ’ ತಂದುಕೊಟ್ಟವರ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೪

ಆ ಮಹತ್ಕರವಾದ ತ್ಯಾಗ-ತಪಸ್ಸುಗಳ 'ಕನಿಷ್ಠ ಅರಿವು' ಕೂಡ ಅವರಿಗಿಲ್ಲ. ಅದೆಲ್ಲ ಇರಲಿ ಬಿಡಿ. ಆ ಕುರಿತು ಇನ್ನೊಮ್ಮೆ ನಿಧಾನಕ್ಕೆ ಬಿಡುವಾದಾಗ ಮಾತನಾಡೋಣವಂತೆ!!

ಅಣ್ಣ, ಅಕ್ಕ, ಅಲ್ಲಮರು ಕೂಡ ತಲೆಬಾಗುವಂಥ ಘನತೆ-ಗೌರವವನ್ನು ಲಾಂಛನಕ್ಕೆ ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳಂಥ ಸಹಸ್ರಾರು ಯತಿಗಳು, ಸ್ವಾಮಿಗಳು, ತಪಸ್ವಿಗಳು, ಯೋಗಿ, ಶಿವಯೋಗಿಗಳು ತಂದುಕೊಟ್ಟಿದ್ದಾರೆ. ಅವರೆಲ್ಲ ನಮ್ಮ-ನಿಮ್ಮಗಳ 'ದೀರ್ಘದಂಡ' ಪ್ರಣಾಮಕ್ಕೆ ಅಕ್ಷರಶಃ ಅರ್ಹರು ಮತ್ತು ಪಾತ್ರರು.

ಸಂಸ್ಕೃತದಲ್ಲಿ ಒಂದು ಸುಭಾಷಿತವಿದೆ, "ಯಸ್ಯಾಸ್ತಿ ವಿತ್ತಂ ಸ ನರಃ ಕುಲೀನಃ" ಎಂದು. ಈ ಮಾತನ್ನು ನಾವು ಒಪ್ಪುವುದಿಲ್ಲ. ಪೂಜ್ಯ ಹಾನಗಲ್ ಕುಮಾರ ಮಹಾಸ್ವಾಮಿಗಳಂಥ 'ಸತ್ಯಶುದ್ಧ' ಮತ್ತು ಅಪ್ಪಟ 'ಪರಿಶುದ್ಧ' ವ್ಯಕ್ತಿತ್ವವನ್ನು ಗಮನಿಸಿದಾಗ ಸಂಸ್ಕೃತ ಸುಭಾಷಿತದ ಆ ಕೊನೆಯ 'ನಿರ್ಣಾಯಕ' ಮಾತನ್ನು ತಿದ್ದುಪಡಿಗೆ ವಸ್ತುವಾಗಿಸಬೇಕು ಎಂದೆನಿಸುತ್ತದೆ. ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ಬಡತನವನ್ನೇ ಹಾಸಿಕೊಂಡು ಹೊದ್ದುಕೊಂಡು ಬೆಳೆದವರು. ಒಮ್ಮೊಮ್ಮೆ ಅವರ ತಮ್ಮ ಜೋಳಿಗೆಗೆ 'ಭಿಕ್ಷೆ' ಬೀಳದೆ ಹೋದ ಪ್ರಸಂಗದಲ್ಲಿ ಅವರು "ನೀರನ್ನು ಕುಡಿದಲ್ಲ", 'ನೀರುಂಡು' ಬದುಕಿದವರು. ಅವರಲ್ಲಿ ವಿತ್ತು, ಸಂಪತ್ತು, ದೌಲತ್ತು ಏನೂ ಇರಲಿಲ್ಲ. ಹಾಗೆಂದ ಮಾತ್ರಕ್ಕೆ ಅವರು ಕುಲೀನರಲ್ಲವೇ? ಪೂಜ್ಯರು "ಯಸ್ಯಾಸ್ತಿ ವಿತ್ತಂ ಸ ನರಃ ಕುಲೀನಃ" ಎಂಬ ಮಾತನ್ನೇ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೫

ಮರುಮೌಲ್ಯಮಾಪನಕ್ಕೆ ವಸ್ತುವಾಗಿಸಿಬಿಟ್ಟು "ಯಸ್ಯಾಸ್ತಿ ಕುಲ ಶೀಲ, ಗೌರವಂ ಸ ನರಃ ಕುಲೀನಃ" ಎಂಬ ಮಾತನ್ನು ಜನಜನಿತಗೊಳಿಸಿದರು. "ಬರೀ ದುಡ್ಡಲ್ಲ; ದೊಡ್ಡತನ ಮುಖ್ಯ" ಎಂಬ ಮಾತನ್ನು ಪೂಜ್ಯರು ತಮ್ಮ ಬದುಕಿನ ಶೈಲಿಯ ಮೂಲಕ ಸಾಬೀತುಪಡಿಸಿದರು.

ಪೂಜ್ಯರ ಪರಿಚಯಕ್ಕೆ ಶ್ರೀ..ಶ್ರೀ...ಗಳ ಅವಶ್ಯಕತೆ ಇಲ್ಲ.....

ನಿಜಕ್ಕೂ ಹೇಳಬೇಕೆಂದರೆ, ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು 'ಯತಿಶ್ರೇಷ್ಠರು'. ಪೂಜ್ಯರನ್ನು ನಾವು ಉದ್ದೇಶಪೂರ್ವಕವಾಗಿ 'ಯತಿಶ್ರೇಷ್ಠರು' ಎಂದು ಹೇಳುತ್ತಿದ್ದೇವೆ. ಅವರನ್ನು ನಾವು 'ಅತಿಶ್ರೇಷ್ಠರು' ಮತ್ತು 'ಮತಿಶ್ರೇಷ್ಠರು' ಎಂದು ಕರೆಯುತ್ತಿಲ್ಲ ಮತ್ತು ಹಾಗೆಂದು ಹೇಳುತ್ತಿಲ್ಲ. ಈ 'ಅತಿಶ್ರೇಷ್ಠರು' ಮತ್ತು 'ಮತಿಶ್ರೇಷ್ಠರು', ಒಂದಲ್ಲ ಇನ್ನೊಂದು ದಿನ ಕಾಲಗರ್ಭದಲ್ಲಿ ಕಳೆದುಹೋಗುತ್ತಾರೆ. ಅವರು ಕಾಲಕವಲಿತರಾಗುತ್ತಾರೆ. ಆ ಅತಿಶ್ರೇಷ್ಠ, ಮತಿಶ್ರೇಷ್ಠರ ಜಾಯಮಾನವೇ ಹಾಗೆ!! ಆದರೆ 'ಯತಿಶ್ರೇಷ್ಠರು' ಹಾಗಲ್ಲ. ಅವರಿಗೆ ಅಂತ್ಯವೇ ಇಲ್ಲ. ಅವರು ಅನಂತರು. ಅವರು ಶಾಶ್ವತವಾಗಿ ಉಳಿದುಬಿಡುತ್ತಾರೆ,

ನಮ್ಮ ಹಾನಗಲ್ ಕುಮಾರ ಸ್ವಾಮಿಗಳ ಹಾಗೆ. ಪೂಜ್ಯರಂಥವರು ಜನಮಾನಸದಲ್ಲಿ ಚಿರಂಜೀವಿಗಳಾಗಿ ಉಳಿಯುತ್ತಾರೆ. ಅವರು ಆಗಸದಲ್ಲಿನ ಧ್ರುವ ನಕ್ಷತ್ರದಂತೆ ಜನಮನದ ಬಾಂದಳದಲ್ಲಿ ಧ್ರುವತಾರೆಯಾಗಿ ಅಜರಾಮರವಾಗಿ ನಿಂತುಕೊಳ್ಳುತ್ತಾರೆ. ಸಿನಿತಾರೆಗಳಿಗೆ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೬

ಮುಪ್ಪಿದೆ, ಸಾವಿದೆ, ಹಿನ್ನಡೆ ಇದೆ. ಆದರೆ ಧ್ರುವತಾರೆ ಹಾಗಲ್ಲ. ಅದು ಸಾವಿಲ್ಲದ, ಕೇಡಿಲ್ಲದ ಅನಂತ ಚೈತನ್ಯ!!

ಪೂಜ್ಯರು ಬಹುಶ್ರೀಗಳಲ್ಲ. ಅವರು ಅತಿಶ್ರೀಗಳಲ್ಲ. ಅವರು ಸಹಸ್ರಶ್ರೀಗಳಲ್ಲ. ಅವರು 'ಸಹರ್ಷ' ಶ್ರೀಗಳು!! ಬರೀ ತಮ್ಮ ಹೆಸರುಗಳ ಹಿಂದೆ ಶ್ರೀಗಳನ್ನು ಹೆಚ್ಚಿಸಿಕೊಂಡ ಮಾತ್ರಕ್ಕೆ ಯಾರೂ ದೊಡ್ಡವರಾಗುವುದಿಲ್ಲ. ಅವರ 'ನೇಮ್' ದೊಡ್ಡದಾಗುವುದಿಲ್ಲ. ಅವರ 'ನೇಮ್‌ಪ್ಲೇಟ್' ದೊಡ್ಡದಾಗುತ್ತದೆ, ಅಷ್ಟೇ. ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ತಮ್ಮ ಆಜೀವನದುದ್ದಕ್ಕೂ, 'ನಮಗೆ ಒಂದು 'ಶ್ರೀ' ಮಾತ್ರ ಸಾಕು; ಬಹುಶ್ರೀ, ಅನಂತಶ್ರೀ, ೧೦೦೦೮ಶ್ರೀ, ಶ್ರೀ ಶ್ರೀ ನಮಗೇಕೆ ಬೇಕು?' ಎಂದು ಅಂದುಕೊಳ್ಳುತ್ತ ತಮ್ಮ ಆತ್ಮಶ್ರೀಯೊಂದಿಗೆ ಆನಂದವಾಗಿದ್ದರು. ಅವರ ತುಮುಲ, ತಳಮಳ, ತಹತಹವಿಲ್ಲದ 'ಅಮಲ-ವಿಮಲ' ಬದುಕಿಗೆ ಸಾವಿರದೆಂಟು 'ಸುಸುಶ್ರೀ' ಬೇಕಿರಲಿಲ್ಲ. ಅವರ ಶಾಂತ-ಪ್ರಶಾಂತ ನೆಮ್ಮದಿಯ ಬದುಕಿಗೆ ಒಂದೇ ಒಂದು 'ಸ್ವಸ್ತಿಶ್ರೀ' ಸಾಕಿತ್ತು!!

ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ತಾವು 'ಬಹುಶ್ರೀ'ಗಳಾಗುವುದಕ್ಕಿಂತ ಹೆಚ್ಚು ಹೆಚ್ಚು 'ಬಹುಶ್ರುತ' ಮತ್ತು 'ಬಹುಜ್ಞಾನ-ವಿಜ್ಞಾನ' ವಿಶಾರದರಾಗಬೇಕೆಂದು ಇಷ್ಟಪಡುತ್ತಿದ್ದರು. ನಮ್ಮ ಹಿಂದೆ ಮುಂದೆ ಇರುವ 'ಶ್ರೀ', ಶ್ರೀಗಳಿಂದಾಗಿ ನಮ್ಮ ಪರಿಚಯವಾಗಬಾರದು. ನಮ್ಮ ಮೂಲಕ ಈ ಶ್ರೀ... ಶ್ರೀ.. ಮತ್ತು ಅನಂತಶ್ರೀಗಳು ತಮ್ಮನ್ನು ತಾವು ಪರಿಚಯಿಸಿಕೊಳ್ಳುವಂತಾಗಬೇಕು. ಅದು ಸಾರ್ಥಕ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೭

ಕ್ಷಣ ಮತ್ತು ಅದುವೇ ಸಾರ್ಥಕದ ಮಹಾಘಳಿಗೆ ಎಂದು ಘಂಟಾಘೋಷವಾಗಿ ಹೇಳಬಹುದು.

ಪೂಜ್ಯರ 'ಶಾಂತ', 'ಪ್ರಶಾಂತ', 'ಸುಶಾಂತ' ಬದುಕಿನ ಕೆಲವು ಅವಿಸ್ಮರಣೀಯ ಘಟನೆಗಳನ್ನು ಮೆಲುಕುಹಾಕುವುದಕ್ಕೆ ಮುನ್ನ, ಒಂದೊಮ್ಮೆ ಅವರ 'ಸಾಧನಾಮಯ' ಮತ್ತು 'ಸಾಹಸಮಯ' ಜೀವನಗಾಥೆಯ ಸಂಕ್ಷಿಪ್ತ ಮಾಹಿತಿಗೆ ಕಣ್ಣಾಗುವಾ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೮

ಇದು ಪೂಜ್ಯರ ಪುಣ್ಯ 'ಜೀವನದಿ'.... (ಬಯೋಡಾಟಾ ಆಫ್ ಶ್ರೀ ಶ್ರೀ)

ಪರಮಪೂಜ್ಯ ಮಹಾನ್ ನಿರಂಜನ ಪ್ರಣವಸ್ವರೂಪಿ
ಶ್ರೀ ಹಾನಗಲ್ ಕುಮಾರ ಸ್ವಾಮಿಗಳು

- ಜನ್ಮದಿನ : ಸೆಪ್ಟೆಂಬರ್ ೧೧, ೧೮೬೭,
ಬುಧವಾರ, ಬೆಳಗಿನ ಜಾವ,
ಬ್ರಾಹ್ಮೀ ಮುಹೂರ್ತ, ೦೫.೦೦
ಗಂಟೆ
- ಜನ್ಮಸ್ಥಳ : ಜೋಯಿಸರ ಹರಳಳ್ಳಿ,
ರಾಣೆಬೆನ್ನೂರು ತಾಲ್ಲೂಕು,
ಹಾವೇರಿ ಜಿಲ್ಲೆ
- ಜನ್ಮಕೊಟ್ಟ ತಂದೆ : ಸಾಲಿಮತದ ಶ್ರೀ ಬಸವಯ್ಯನವರು
- ಜನ್ಮಕೊಟ್ಟ ತಾಯಿ : ಸೌಭಾಗ್ಯವತಿ
ಶ್ರೀಮತಿ ನೀಲಮ್ಮನವರು
- ತಾತನ ಹೆಸರು : ಕೊಟ್ಟೂರುಬಸವಯ್ಯನವರು
- ಸಹೋದರ : ಶಿವಬಸಯ್ಯ
- ಮನೆತನ : ಜಂಗಮ ಕುಟುಂಬ, ಸಾಲಿಮತ
- ಜನ್ಮನಾಮ : 'ಹಾಲಯ್ಯ',

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೯

ಪ್ರೀತಿಯಿಂದ

ಕರೆಯುತ್ತಿದ್ದ ಹೆಸರು : ಹಾಲು, ಹಾಲೂ....

(ಮುಂದಿನ ದಿನಗಳಲ್ಲಿ ಪೂಜ್ಯರ
ಹೆಸರಷ್ಟೇ 'ಹಾಲು' ಅಲ್ಲ, ಅವರ
ಬದುಕು ಕೂಡ 'ಹಾಲೇ' ಎಂದು
ಸಾಬೀತಾಯಿತು.

ಅಕ್ಷರಾಭ್ಯಾಸ : ಅಜ್ಜ ಕೊಟ್ಟೂರು
ಬಸವಯ್ಯನವರಿಂದ

ವಚನಾಭ್ಯಾಸ : ತಂದೆ ಬಸವಯ್ಯನವರಿಂದ

ಉನೇ ವರುಷಕ್ಕೆ ಲಿಂಗದೀಕ್ಷೆ, ವಚನಪಠಣ,
ವಚನಪಾರಾಯಣ, ವಚನಕಂಠಪಾಠ, ವಚನಶಾಸ್ತ್ರ
ಅಧ್ಯಯನ

ವಿದ್ಯಾಪ್ರಾಪ್ತಿಗಾಗಿ ಗೃಹತ್ಯಾಗ

ಹಳ್ಳಕ್ಕೆ 'ಬಟ್ಟೆ' ತೊಳೆಯಲು ಬಂದ ಹಾಲಯ್ಯ ತೊಳೆದ
ಬಟ್ಟೆಯನ್ನು ಬೇರೆಯವರ ಕೈಗೆ ಕೊಟ್ಟು 'ದಿವ್ಯ ಬಟ್ಟೆ'ಯನ್ನು
ಅರಸಿಕೊಂಡು ಹೊರಟೇ ಬಿಟ್ಟ.

೧. ಕಜ್ಜರಿ ಗ್ರಾಮದತ್ತ ಪಯಣ.

ಕಜ್ಜರಿ ಗ್ರಾಮದ ಹಿರೇಮಠದ ರಾಚಯ್ಯನವರ ಆಶ್ರಯ.

ಕಜ್ಜರಿ ಪ್ರಾಥಮಿಕ ಶಾಲೆಗೆ ಸೇರ್ಪಡೆ

ಶಾಲೆಯ ಮುಖ್ಯ ಶಿಕ್ಷಕ ಶ್ರೀ ಮಹದೇವಪಂತ
ಜೋಗಳೇಕರ್‌ರವರ ಮಾರ್ಗದರ್ಶನ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೧೦

ಧಾರವಾಡದಲ್ಲಿ 'ಮುಲ್ಕೀ' (ಅಂದಿನ ೭ನೇ ತರಗತಿ)
ಪರೀಕ್ಷೆಗೆ ಕುಳಿತುಕೊಂಡಿದ್ದು.

'ಮುಲ್ಕೀ' ಪರೀಕ್ಷೆಯಲ್ಲಿ 'ಫೇಲ್' (ಅನುತ್ತೀರ್ಣ)
ಮುಲ್ಕೀ ಪರೀಕ್ಷೆಯಲ್ಲಿ 'ಫೇಲ್'; ಆದರೆ ಬದುಕಿನ
ನಿರೀಕ್ಷೆಯಲ್ಲಿ 'ಹೈಯೆಸ್' (ಸೂಪರ್) 'ಗೋಲ್'

೧. ಲಿಂಗದ ಹಳ್ಳಿಯಲ್ಲಿ ಚೆನ್ನಬಸವಯ್ಯನವರ ಆಶ್ರಯ.
ಚಿಕ್ಕ ಚಿಕ್ಕ ಮಕ್ಕಳಿಗೆ ಪಾಠ ಮಾಡುವ ಮೂಲಕ
ಅಧ್ಯಾಪಕ ವೃತ್ತಿಗೆ 'ಜೈ ಹೋ'!!
೨. ಲಿಂಗದಹಳ್ಳಿ ಚೆನ್ನಬಸವಯ್ಯನವರಿಂದ ನಿಜಗುಣ
ಶಾಸ್ತ್ರದಲ್ಲಿ ಉಪಕ್ರಮ
೩. ನಿಜಗುಣರ ಶಾಸ್ತ್ರದತ್ತ ಒಲವು
೪. ಹುಬ್ಬಳ್ಳಿಯತ್ತ ಪ್ರಯಾಣ. ಸಿದ್ಧಾರೂಢರ ಮಠದಲ್ಲಿ
ಶಾಸ್ತ್ರಾಭ್ಯಾಸ, ರುದ್ರಾಕ್ಷಿ ಮಠದಲ್ಲಿ ವಾಸ್ತವ್ಯ,
ಕೆಲ ಕಾಲ ಹುಬ್ಬಳ್ಳಿಯ ಎರಡತ್ತಿನ ಮಠದಲ್ಲಿ ವಾಸ್ತವ್ಯ
'ಸಿದ್ಧಾಂತಪರ' ಮನಸ್ಸಿಗೆ 'ವೇದಾಂತಪರ'
ಮಾನಸಿಕಗಳ ಒತ್ತಡ, ತಾಕಲಾಟ.
೫. ಎಮ್ಮಿಗನೂರು ಜಡೆಯಸಿದ್ದರಿಂದ 'ಸಂದೇಹ' ನಿವಾರಣ
೬. ಹುಬ್ಬಳ್ಳಿಯಿಂದ ಎಳಂದೂರಿಗೆ....
೭. ಚಿನ್ನಯ ದೀಕ್ಷಾ ಗುರುಗಳು : ಎಳಂದೂರು
ಬಸವಲಿಂಗ ಯತಿಗಳು ಯತಿಗಳಿಂದ ಪೂಜ್ಯರಿಗೆ
ಯೋಗಾಭ್ಯಾಸ, ಯೋಗಾಸನ, ಷಟ್ಕರ್ಮ ಅಭ್ಯಾಸ,
ಚಿನ್ನಯ ದೀಕ್ಷೆ ಮತ್ತು ಅನುಗ್ರಹ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೧೧

೯. ಚಿದ್ವೀಕ್ಷೆಯ (ಅನುಗ್ರಹ) ನಂತರ, ಹಾಲಯ್ಯನವರು
'ಹಾಲಯ್ಯ ದೇಶಿಕ'ರಾದರು.

೧೦. ದೇಶಿಕರಾಗಿ ದೇಶಸಂಚಾರ, ಧರ್ಮೋಪದೇಶ,
ಷಟ್‌ಶಾಸ್ತ್ರ ಬೋಧನೆ...

೧೧. ಎಳಂದೂರು ಬಸವಲಿಂಗ ಶ್ರೀಗಳ ಜೊತೆಗೆ ಮೈಸೂರು
ಪ್ರಾಂತ್ಯದಲ್ಲಿರುವ ಶಂಭುಲಿಂಗನ ಬೆಟ್ಟಕ್ಕೆ ನಿಜಗುಣರು
ತಪಗೈದ ಪುಣ್ಯಭೂಮಿಯಲ್ಲಿ ತಪಸ್ಸು ಮತ್ತು ಸಾಧನೆ.

೧೨. ಹನ್ನೆರಡು ವರುಷಗಳವರೆಗೆ ನಿರಂತರ ತಪಸ್ಸು,
ಅನುಷ್ಠಾನ, ಅನುಸಂಧಾನ ಮತ್ತು ಅಧ್ಯಯನ.

೧೩. ಅದಮ್ಯ ಚೇತನದ 'ಶಿವಯೋಗ' ಸಿದ್ಧಿಯ ಗುರಿಗೆ
'ಗರಿ' ಮೂಡಿತು.

೧೪. ಅಣ್ಣಿಗೇರಿಯ ತೋಂಟದಾರ್ಯ ಮಠದಲ್ಲಿ
ಎಳಂದೂರು ಬಸವಲಿಂಗ ಯತಿಗಳು ದೇಹತ್ಯಾಗ
ಮಾಡಿದ ನಂತರ ಸೊರಬದತ್ತ ಪಯಣ. ಅಲ್ಲಿನ
ಷಟ್ಕಾರ್ಯದ ಬಸವಲಿಂಗ ಸ್ವಾಮಿಗಳ ಗದ್ದುಗೆಯಲ್ಲಿ
ಅನುಷ್ಠಾನ....

೧೫. ಕೆಂಚಪ್ಪ ಗೌಡನ ಆಗ್ರಹದ ಮೇರೆಗೆ ಗುರು
ಬಸವಾರ್ಯರೊಂದಿಗೆ ಹಾನಗಲ್ ವಿರಕ್ತಮಠದ ಶ್ರೀ
ಫಕೀರ ಸ್ವಾಮಿಗಳ ದರ್ಶನಕ್ಕೆ....

೧೬. ಹಾನಗಲ್ ಫಕೀರ ಸ್ವಾಮಿಗಳು, ತಮ್ಮ ದಿವ್ಯ
ದೃಷ್ಟಿಯಿಂದ ಹಾಲಯ್ಯ ದೇಶಿಕರಲ್ಲಿ ತಮ್ಮತ್ತರದ
ಉತ್ತರಾಧಿಕಾರಿಯನ್ನು ಗಮನಿಸಿದರು.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೧೨

೧೭. ಘಟಕ ಸ್ವಾಮಿಗಳಿಂದ ಉತ್ತರಾಧಿಕಾರಿಯಾಗಬೇಕೆಂದು ಆಗ್ರಹ ಮತ್ತು ಉತ್ತರಾಧಿಕಾರದ ಹೊಣೆ
೧೮. ಬಿದರಿ ಕುಮಾರ ಸ್ವಾಮಿಗಳಿಂದ ಜಂಗಮಾಧಿಕಾರ ಮತ್ತು ಅಧಿಕಾರ ಹಸ್ತಾಂತರಣ.
೧೯. ನಿರಂಜನ ಪೀಠಾರೋಹಣದ ನಂತರ ಶ್ರೀ ಸದಾಶಿವ ಸ್ವಾಮಿಗಳೆಂದು ನೂತನ ನಾಮಕರಣ.
೨೦. ಸಮಾಜ ಸೇವೆ ಮತ್ತು ಸಾಧನಾ ಬದುಕಿಗೆ ಇಡಿಯಾಗಿ ಸಮರ್ಪಣೆ.
೨೧. ಪೂಜ್ಯರು ಬರೀ ಸಾಧನೆಯಲ್ಲ; ಅವರೊಂದು ಸಾಧನೆಯ 'ಮಹಾಪರ್ವತ'.
೨೨. ನನಸಾದ ಎರಡು ಮಹಾಕನಸುಗಳು ಅಥವಾ ಮಹಾಸಾಧಕನ ಸಾಧನೆಯ ಬದುಕಿನ ಎರಡು ಸಾರ್ಥಕ ಮೈಲಿಗಲ್ಲುಗಳು (ಅ) ಅಖಿಲ ಭಾರತ ವೀರಶೈವ ಮಹಾಸಭೆ (ಬ) ಶ್ರೀ ಶಿವಯೋಗಮಂದಿರ
೨೩. ಪೂಜ್ಯರ ಬದುಕಿನ ಸಾಧನೆಯ ಪಟ್ಟಿ ಬಹುದೊಡ್ಡದಿದೆ.
ಅದನ್ನು 'ಸಂಕ್ಷಿಪ್ತ' ಜೀವನದರ್ಶಿನಿಯಲ್ಲಿ (ಬ್ರೀಫ್ ಬಯೋಡಾಟಾದಲ್ಲಿ) ಹಿಡಿದಿಡುವುದು ಸಾಧ್ಯವಿಲ್ಲ.
೨೪. ಇಹಕ್ಕೆ ತೆರೆ, ಪರಕ್ಕೆ ಕರೆ : ೧೯, ಫೆಬ್ರವರಿ, ೧೯೩೦ (ಲಿಂಗೈಕ್ಯ)
೨೫. ದೇಹವನ್ನು ವಿಸರ್ಜಿಸಿದ ಸ್ಥಳ : ಶಿವಯೋಗಮಂದಿರ.
೨೬. ಪೂಜ್ಯರ ಕ್ರಿಯಾಸಮಾಧಿ : ಶ್ರೀ ಶಿವಯೋಗಮಂದಿರ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೧೩

ಇನ್ನೋರ್ವ ಮಹಾನುಭಾವ ಹೇಳುತ್ತಾನೆ, "Failures are part of life. If you don't fail, you don't learn. If you don't learn, you'll never change (ಫೇಲ್ಯೂರ್ಸ್ ಆರ್ ಪಾರ್ಟ್ ಆಫ್ ಲೈಫ್. ಇಫ್ ಯು ಡೋಂಟ್ ಫೇಲ್, ಯು ಡೋಂಟ್ ಲರ್ನ್! ಇಫ್ ಯು ಡೋಂಟ್ ಲರ್ನ್, ಯು ವಿಲ್ ನೆವರ್ ಚೇಂಜ್)!!"

ಅಮೇರಿಕೆಯ ಸುವಿಖ್ಯಾತ 'ಫೋರ್ಡ್ ಕಾರ್' ಕಂಪನಿಯ ಮಾಲಿಕ 'ಹೆನ್ರಿ ಫೋರ್ಡ್' ಹೇಳುತ್ತಾರೆ, "Failure is only the opportunity to begin again more intelligently (ಫೇಲ್ಯೂರ್ ಈಜ್ ಓನ್ಲಿ ಅಪಾರ್ಚುನಿಟಿ, ಟು ಬಿಗಿನ್ ಅಗೇನ್ ಮೋರ್ ಇಂಟೆಲಿಜೆಂಟ್ಲಿ)!!"

ಇದೇ ಧಾಟಿಯಲ್ಲಿ ಇನ್ನೋರ್ವ ಮಹಾನುಭಾವ ಹೇಳುತ್ತಾನೆ, "Failure is success, if we learn from it (ಫೇಲ್ಯೂರ್ಸ್ ಈಜ್ ಸಕ್ಸೆಸ್, ಇಫ್ ವಿ ಲರ್ನ್ ಫ್ರಮ್ ಇಟ್)!!"

"ನಾವು ಇಷ್ಟೆಲ್ಲ ವಿವರ, ಪ್ರವರಗಳನ್ನು ಹೇಳುವುದಕ್ಕೆ ಕಾರಣವಿದೆ" ಎಂಬ ವಿಷಯವು ಈಗಾಗಲೇ 'ಸುಜ್ಞಾನ' ಮಾನಸರಾದ ನಿಮಗೆ ಗೊತ್ತಾಗಿದೆ ಎಂಬ ವಿಷಯ ನಮಗೆ ಗೊತ್ತಿದೆ. ನಮ್ಮ-ನಿಮ್ಮಗಳ ಶೈಕ್ಷಣಿಕ ಜೀವನದ ಆ ಒಂದು ಕಾಲಘಟ್ಟದಲ್ಲಿ ನಡೆದ ವಾರ್ಷಿಕ, ಅರ್ಧವಾರ್ಷಿಕ ಪರೀಕ್ಷೆಗಳಲ್ಲಿನ ಸೋಲು, ಸೋಲಲ್ಲ" ಎಂಬ ವಿಷಯ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೧೫

ವಾರ್ಷಿಕ ಪರೀಕ್ಷೆಯಲ್ಲಿ ಸೋಲು, ಆಜೀವ ಪರೀಕ್ಷೆಯಲ್ಲಿ ಅದ್ಭುತ ಗೆಲುವು...
ಪರೀಕ್ಷೆಯಲ್ಲಿ ಫೇಲು, ನಿರೀಕ್ಷೆಯಲ್ಲಿ ಗೋಲು.....

Failed in Exams, Succeeded in Life...
(ಫೇಲ್ಡ್ ಇನ್ ಎಕ್ಸಾಮ್ಸ್, ಬಟ್ ಸಕ್ಸೆಡೆಡ್ ಇನ್ ಲೈಫ್)

ಕಂಪ್ಯೂಟರ್ ಯುಗದ 'ಜನಕ' ಮತ್ತು 'ಬ್ರಹ್ಮರ್ಷಿ' ಎಂದೇ ಖ್ಯಾತನಾಮನಾಗಿರುವ 'ಬಿಲ್ ಗೇಟ್ಸ್' ಹೇಳುತ್ತಾನೆ, "I failed in some subjects in exam, but my friend passed in all. Now he is an Engineer in Microsoft and I am the Owner (ಐ ಫೇಲ್ಡ್ ಇನ್ ಸಮ್ ಸಬ್ಜೆಕ್ಟ್ಸ್ ಇನ್ ಎಕ್ಸಾಮ್ಸ್ ಬಟ್ ಮೈ ಫ್ರೆಂಡ್ ಪಾಸ್ಡ್ ಇನ್ ಆಲ್. ನೌ ಹಿ ಈಜ್ ಅನ್ ಎಂಜಿನಿಯರ್ ಇನ್ ಮೈಕ್ರೋಸಾಫ್ಟ್ ಅಂಡ್ ಐ ಅಮ್ ದಿ ಓನರ್)!!"

ಅದೇ ಬಿಲ್ ಗೇಟ್ಸ್ ಮತ್ತೆ ಮುಂದುವರಿದು ಹೇಳುತ್ತಾನೆ, "It's fine to celebrate success, but it is more important to heed the lessons of Failure (ಇಟ್ಸ್ ಫೈನ್ ಟು ಸಿಲೆಬ್ರೇಟ್ ಸಕ್ಸೆಸ್, ಬಟ್ ಇಟ್ ಈಜ್ ಮೋರ್ ಇಂಪಾರ್ಟಂಟ್ ಟು ಹೀಡ್ ದ್ ಲೆಸ್ಸನ್ಸ್ ಆಫ್ ಫೇಲ್ಯೂರ್)!!"

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೧೪

ಇಲ್ಲಿ ಗಮನಾರ್ಹ. ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು 'ಮುಲ್ಕೀ' ಪರೀಕ್ಷೆಯಲ್ಲಿ ಅನುತ್ತೀರ್ಣರಾದರೇನಂತೆ? ಅವರು ಜೀವನ ಪರೀಕ್ಷೆಯಲ್ಲಿ ಬಹುದೊಡ್ಡ ಪ್ರಮಾಣದಲ್ಲಿ ಗೆದ್ದರು.

ಪೂಜ್ಯರದು "ಆನ್ ದ್ ಟ್ರಾಕ್ 'ಸಕ್ಸೆಸ್ ಸ್ಟೋರಿ' ಅಥವಾ 'ಸಕ್ಸೆಸ್ ಸಾಗಾ' (On the track 'Success Story' ಅಥವಾ 'Success Saga') ಅಲ್ಲ; ಅವರದು "ಆಫ್ ದ್ ಟ್ರಾಕ್ 'ಸಕ್ಸೆಸ್ ಸ್ಟೋರಿ' ಮತ್ತು 'ಸಕ್ಸೆಸ್ ಸಾಗಾ' (Off the track 'Success Story' ಮತ್ತು 'Success Saga') ಎಂಬ ಮಾತು ಇಲ್ಲಿ ಗಮನಾರ್ಹ.

ಪರೀಕ್ಷೆಗಳಲ್ಲಿನ ಅಂಕಗಳಿಕೆಯೊಂದೇ ಪ್ರತಿಭೆಯ 'ಮೌಲ್ಯಮಾಪನ' ಮಾನ ದಂಡವಲ್ಲ. ಮುಲ್ಕೀ ಪರೀಕ್ಷೆಯಲ್ಲಿನ 'ಹಿನ್ನಡೆ' ಪೂಜ್ಯರನ್ನು ಒಂದಷ್ಟು ಕಾಲ ವಿಚಲಿತರನ್ನಾಗಿಸಿತೇನೋ ನಿಜ, ಆದರೆ ಅದರಿಂದ ಅವರು ಧೃತಿಗೆಡಲಿಲ್ಲ. ಅವರ ಚಿತ್ತಸ್ಥೈರ್ಯ ಕದಡಲಿಲ್ಲ. ಅವರು ವಿಷಾದಮನಸ್ಕರಾಗಲಿಲ್ಲ. ಮುಲ್ಕೀ ಪರೀಕ್ಷೆಯಲ್ಲಿನ ಹಿನ್ನಡೆಯನ್ನೇ ಅವರು ತಮ್ಮ ಬದುಕಿನ ಮುನ್ನುಡಿಯನ್ನಾಗಿ ಮಾರ್ಪಡಿಸಿಕೊಂಡರು.

ಅವತ್ತಿನ 'ಮುಲ್ಕೀ'ಗಳು ಇವತ್ತಿನ ಮುಲ್ಕೀಗಳ ಹಾಗಲ್ಲ. ಅವತ್ತು ಮುಲ್ಕೀಗೆ ಬರುವಷ್ಟರಲ್ಲಿ ಓದಿನ 'ಮುಕ್ಕಾಲು' ಭಾಗ ಮುಗಿದಿರುತ್ತಿತ್ತು. ಈಗಿನ ಮುಲ್ಕೀಗಳು ಅದಾರಾರದೋ ಅಥವಾ ಅದಾವುದಾವುದೋ ಮೂಲಕವೋ ಉತ್ತೀರ್ಣವಾಗಿ ಮೂಕವ್ರತವನ್ನು 'ಧಾರಣ' ಮಾಡಿಕೊಂಡು ಮೌನವಾಗಿರುತ್ತದೆ. ಮುಲ್ಕೀಯಲ್ಲಿ ಅನುತ್ತೀರ್ಣರಾದ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೧೬

ಹಾಲಯ್ಯನವರು ಲಿಂಗದಲ್ಲಿ ಚೆನ್ನಬಸವಯ್ಯನವರ ಆಗ್ರಹದ ಮೇರೆಗೆ ಹಳ್ಳಿಯಲ್ಲಿನ ಚಿಕ್ಕ ಚಿಕ್ಕ ಮಕ್ಕಳಿಗೆ ಮನೆಪಾಠಮಾಡಲು ಶುರುಮಾಡುತ್ತಾರೆ. ಊರಲ್ಲಿನ ಮಂದಿರವೇ ಅಲ್ಲಿನ ಮಕ್ಕಳ ಪಾಠಶಾಲೆಯಾಗುತ್ತದೆ. ಹಾಲಯ್ಯನವರು ಅವರ ಅಧ್ಯಾಪಕರಾಗುತ್ತಾರೆ.

ಹಾಲಯ್ಯನವರು ನಿಷ್ಕಲ್ಮಶ ಮನಸ್ಸಿನಿಂದ ಉದಾರವಾಗಿ ಮಾಡುತ್ತಿದ್ದ ವಿದ್ಯಾದಾನದಿಂದ ಉಪಕೃತರಾದ ಮಕ್ಕಳಪೋಷಕರು ಹಾಲಯ್ಯನವರಿಗೆ ಒಂದಷ್ಟು 'ಗೌರವ' ಸಂಭಾವನೆಯನ್ನುತ್ತ ಅವರ ವಿದ್ಯಾಶ್ರಮವನ್ನು ಅಭಿನಂದಿಸುತ್ತಿದ್ದರು.

ಮುಂದಿನ ದಿನಗಳಲ್ಲಿ ತಮ್ಮನ್ನು ಕಾಣಲು ಬಂದ ತಾಯಿ ನೀಲಾಂಬಿಕೆಯ ಮಡಿಲಿಗೆ ಹಾಲಯ್ಯನವರು ತಮ್ಮ ಅಧ್ಯಾಪಕ ವೃತ್ತಿಯಿಂದ ಬಂದ ೩೦೦ ರೂ.ಗಳ ಸಂಪಾದನೆಯನ್ನು ಸುರಿದುಬಿಟ್ಟು, ತಮ್ಮನ್ನು ಸಾಂಸಾರಿಕ ಬಂಧನಕ್ಕೆ ಒಳಗುಮಾಡಬಾರದು ಎಂದು ವಿನಂತಿಸಿಕೊಳ್ಳುತ್ತಾರೆ. ಅಂದು ಆ ಶಂಕರಾಚಾರ್ಯರು ತಾಯಿಯ ಅಪ್ಪಣೆಯನ್ನು ಪಡೆದು ಸನ್ಯಾಸವನ್ನು ಸ್ವೀಕರಿಸಿದ ಹಾಗೆ ಹಾಲಯ್ಯನವರು ತಾಯಿಗೆ ತಿಳಿಹೇಳಿ ತಾಯಿಯ ಒಪ್ಪಿಗೆ ಪಡೆದು ಸಾಂಸಾರಿಕ ಬಂಧಾನುಬಂಧದಿಂದ ಸಂಪೂರ್ಣವಾಗಿ ಮುಕ್ತರಾಗುತ್ತಾರೆ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೧೭

ಪೂಜ್ಯರು ಯೋಗಿಗಳೂ ಅಹುದು; ಅವರು ಶಿವಯೋಗಿಗಳೂ ಅಹುದು. ಅವರು ದೂರದರ್ಶಿಗಳೂ ಅಹುದು, ಸಮದರ್ಶಿಗಳೂ ಅಹುದು. ಅವರು ಪಾರದರ್ಶಿಗಳೂ ಅಹುದು; ಮಾರ್ಗದರ್ಶಿಗಳೂ ಅಹುದು. ಎಲ್ಲಕ್ಕೂ ಮಿಗಿಲಾಗಿ ಅವರು ವಿದ್ವತ್‌ದರ್ಶಿಗಳೂ ಅಹುದು; ಮತ್ತವರು ಚಾರುದರ್ಶಿ, ಮೇರುದರ್ಶಿಗಳೂ ಅಹುದು.

“ರೂಪದರ್ಶಿಗಳ ಈ ಕಾಲದಲ್ಲಿ ಇಂಥ ಬಹುದರ್ಶಿಗಳಿಗೇನು ಬೆಲೆ?” ಎನ್ನುವ ಹಾಗಿಲ್ಲ. ಬಂಗಾರ ಯಾವತ್ತಿದ್ದರೂ ಬಂಗಾರವೇ!! ಸಿಂಗಾರದ ಬೆಲೆ ಕುಗ್ಗಬಹುದು. ಆದರೆ ಬಂಗಾರದ ಬೆಲೆ ಯಾವತ್ತೂ ಕುಗ್ಗುವುದಿಲ್ಲ. ಪೂಜ್ಯರಂಥ ವಿಶ್ವದರ್ಶಿ, ವಿರಾಟ್‌ದರ್ಶಿಗಳಿಗೂ ಮತ್ತು ತಮ್ಮ ಬಾಹ್ಯ ರೂಪ, ಲಾವಣ್ಯಗಳನ್ನೇ ಕಚ್ಚಿಕೊಂಡಿರುವ ಮತ್ತವುಗಳನ್ನೇ ನೆಚ್ಚಿಕೊಂಡಿರುವ ರೂಪದರ್ಶಿಗಳಿಗೂ ಅಜಕ್ಕೂ ಮತ್ತು ಗಜಕ್ಕೂ ಇರುವ ಅಜಗಜಾಂತರ!! “ಸಕ್ಕರೆಗುಪ್ಪಂ ಸರಿಮಾಳ್ವರೇ ಹರಹರಾ ಶ್ರೀ ಚೆನ್ನಸೋಮೇಶ್ವರಾ?”

“ಸುಧಾ, ಸುಧಾ” ಎಂದು ಸುಧೆಯ ಬೆನ್ನುಹತ್ತಿದವರು ಸ್ವರ್ಗವಾಸಿಗಳಾಗುತ್ತಾರೆ. “ವಸುಧಾ, ವಸುಧಾ, ವಸುಧಾಹಿತವೆಂದು ವಸುಧಾಸಂಭವರ ಹಿತಕ್ಕಾಗಿ ಹಾತೊರೆಯುವವರು ‘ವಸುಧೈವ ಕುಟುಂಬಕ’ರಾಗುತ್ತಾರೆ. ಪೂಜ್ಯರು ಅಕ್ಷರಶಃ ವಸುಧೈವ ಕುಟುಂಬಕರು. “ಸರ್ವೇ ಜನಾಃ ಸುಖಿನೋ ಭವಂತು” ಎಂಬುವುದು ಅವರ ಆಶಯವಲ್ಲ. ಅಣ್ಣ ಬಸವಣ್ಣನವರ ಹಾಗೆ ಅವರದು “ಸರ್ವೇ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೧೯

ದೂರದರ್ಶಿ, ಮಾರ್ಗದರ್ಶಿ, ಸಮದರ್ಶಿ, ಪಾರದರ್ಶಿ, ಚಾರುದರ್ಶಿ...

ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ಸಾಮಾನ್ಯರಲ್ಲ. ಅವರು ಅಸಾಮಾನ್ಯರು. ಅವರು ಕಾಮ, ಕ್ರೋಧ, ಲೋಭ, ಮೋಹ, ಮದ, ಮತ್ಸರಗಳನ್ನು ಅರಿಷಡ್ವರ್ಗಗಳಾಗಿ ಬೆಳೆಯುವುದಕ್ಕೆ ಬಿಡಲೇ ಇಲ್ಲ. ಅವರು ತಮ್ಮ ಆಜೀವನದುದ್ದಕ್ಕೂ ಆ ‘ಅರಿಷಡ್ವರ್ಗಗಳು’ ತಮ್ಮ ವಿಷಯದಲ್ಲಿ ‘ಮರಿಷಡ್ವರ್ಗ’ಗಳಾಗಿಯೇ ಉಳಿಯುವಂತೆ ನೋಡಿಕೊಂಡರು. ತಾವು ಯಮ, ನಿಯಮ, ಸಂಯಮಗಳ ‘ಶಕ್ತಿಕೇಂದ್ರ’ ಮತ್ತು ‘ಶ್ರದ್ಧಾಕೇಂದ್ರ’ ಎಂಬುವುದನ್ನು ಅವರು ಸಾಬೀತುಪಡಿಸಿದರು. ಪೂಜ್ಯರು ದಿನೇ ದಿನೇ ಅವಧಾನ, ಸಾವಧಾನ, ಸಂಧಾನ-ಅನುಸಂಧಾನಗಳ ಪರ್ಯಾಯವಾಗಿ ಬೆಳೆದುನಿಂತರು.

ಪೂಜ್ಯರು ಆಚಾರ, ವಿಚಾರಗಳ ಕೂಡಲಸಂಗಮ. ಪೂಜ್ಯರ ದೈನಂದಿನ ಬದುಕಿಗೆ ಪ್ರತ್ಯಕ್ಷ ಸಾಕ್ಷಿಯಾದ ಬಹುತೇಕ ಜನಗಳು, “ಆಚಾರ + ವಿಚಾರ = ಕುಮಾರ ಸ್ವಾಮಿಗಳು”, “ಆಚಾರ - ವಿಚಾರ = ಅದು ಕುಮಾರ ಸ್ವಾಮಿಗಳಲ್ಲ ಮತ್ತು “ವಿಚಾರ - ಆಚಾರ = ಅದು ಕೂಡ ಕುಮಾರ ಸ್ವಾಮಿಗಳಲ್ಲ” ಎಂದು ಮಾತನಾಡಿಕೊಳ್ಳುತ್ತಿದ್ದರು. ಪೂಜ್ಯರು ಆಚಾರ + ವಿಚಾರಗಳ ‘ಇಕ್ಲೇಶನ್’ ಮತ್ತು ‘ಸಮೀಕರಣ’ಕ್ಕೆ ವಸ್ತುವಾಗಿದ್ದರು. ಮತ್ತವರು ಅದಕ್ಕೆ ಅಪ್ಪಟ ನಿರ್ದರ್ಶನವಾಗಿದ್ದರು.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೧೮

ಜೀವಾಃ ಸುಖಿನೋ ಭವಂತು” ಎಂಬ ಹಿರಿದಾದ ಆಶಯ. “ಸಕಲ ಜೀವಾತ್ಮರಿಗೆ ಲೇಸನ್ನು ಬಯಸಬೇಕು” ಎಂಬ ಅಣ್ಣನವರ ಮನದಾಳದ ಆಶಯವನ್ನು ಪೂಜ್ಯರು ಅಕ್ಷರಶಃ ಶಿರೋಧಾರ್ಯವಾಗಿಸಿಕೊಂಡಿದ್ದರು.

ಕರ್ತೃತ್ವ, ವಕ್ತೃತ್ವ, ನೇತೃತ್ವಗಳ ‘ಮಹಾಸಂಗಮ’ ಈ ಜಂಗಮ....

ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ವಕ್ತೃತ್ವ, ಕರ್ತೃತ್ವ, ನೇತೃತ್ವ, ಬಹುಶ್ರುತತ್ವ, ತತ್ವ, ಸತ್ವ ಮತ್ತು ಮಹತ್ವಗಳ ಮೂರ್ತರೂಪವಾಗಿದ್ದರು. ಅವರಿಗೆ ನಿಜಗುಣಶಾಸ್ತ್ರ ಮತ್ತು ವಚನಶಾಸ್ತ್ರಗಳಲ್ಲಿ ಅಭೂತಪೂರ್ವವಾದ ‘ಪ್ರಭುತ್ವ’ ಮತ್ತು ‘ಪರಿಣತಿ’ ಇತ್ತು. ಅವರೊಂದು ನಳನಳಿಸುವ ಜೀವಂತ ವಿಶ್ವವಿದ್ಯಾಲಯದಂತಿದ್ದರು. ಪೂಜ್ಯರು ಬಹುದೊಡ್ಡ ಸಂಸ್ಕೃತಪ್ರೇಮಿಗಳು. ಕನ್ನಡ ಅವರಿಗೆ ಕರತಲಾಮಲಕ! ವಚನಗಳು ಅವರಿಗೆ ಆಪಾದಮಸ್ತಕ!! ಪಂಚೀಕರಣ, ಕೈವಲ್ಯಪದ್ಧತಿ... ಇತ್ಯಾದಿ ನಿಜಗುಣರ ಶಾಸ್ತ್ರಗ್ರಂಥಗಳು ಅವರಿಗೆ ಮುಖೋದ್ಗತ!!!

ಬ್ರಾಹ್ಮಣ್ಯಬಾಧಿತರಿಂದ ಎಚ್ಚರ.....

ಪೂಜ್ಯರು ಬ್ರಾಹ್ಮಣರನ್ನು ದ್ವೇಷಿಸಲಿಲ್ಲ. ಅವರು ಬ್ರಾಹ್ಮಣ್ಯವನ್ನು ದ್ವೇಷಿಸಿದರು. ಯಾರು ಬ್ರಾಹ್ಮಣರು? ಯಾವುದು ಬ್ರಾಹ್ಮಣ್ಯ? “ಜಾಣರು ಯಾವುದೇ ಕುಲ-ಗೋತ್ರದಲ್ಲಿ ಹುಟ್ಟಿರಲಿ ಅವರನ್ನು ಜಾಣ” ಎಂದು ಒಪ್ಪಿಕೊಳ್ಳುವವರು ಬ್ರಾಹ್ಮಣರು. “ಜಾಣ ಕೇವಲ ಬ್ರಾಹ್ಮಣ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೨೦

ಜನಾಂಗದಲ್ಲಿ ಮಾತ್ರ ಹುಟ್ಟುತ್ತಾನೆ” ಎಂದು ವಾದಿಸುವುದಿದೆಯಲ್ಲ, ಅದು ‘ಬ್ರಾಹ್ಮಣ್ಯ’. ಬ್ರಾಹ್ಮಣರು ಚಾರುದರ್ಶಿಗಳು. ಅವರು ಆಗ್ರಹಶೀಲರಲ್ಲ. ಅವರು ಅನುಗ್ರಹಶೀಲರು. ಆದರೆ ‘ಬ್ರಾಹ್ಮಣ್ಯಬಾಧಿತರು’ ಮತ್ತು ‘ಬ್ರಾಹ್ಮಣ್ಯಪೀಡಿತರು’ ಹಾಗಲ್ಲ. ಈ ನಮ್ಮ ಆಧುನಿಕ ಜಗತ್ತಿನಲ್ಲಿರುವ ಏಡ್ಸ್‌ಬಾಧಿತರನ್ನು ಮತ್ತು ಏಡ್ಸ್‌ಪೀಡಿತರನ್ನು ಅದು ಹೇಗಾದರೂ ಸಹಿಸಿಕೊಳ್ಳಬಹುದು. ಆದರೆ ಈ ಬ್ರಾಹ್ಮಣ್ಯಬಾಧಿತರನ್ನು ಮತ್ತು ಬ್ರಾಹ್ಮಣ್ಯಪೀಡಿತರನ್ನು ಸಹಿಸಿಕೊಳ್ಳುವುದು ತುಂಬ ತುಂಬಾನೇ ಕಷ್ಟ. ಕಷ್ಟ ಕಷ್ಟ, ಕರಕಷ್ಟವಯ್ಯ!!

ಪರಳೀ ವೈದ್ಯನಾಥೇಶ್ವರ ದೇವಸ್ಥಾನದ ಪೂಜಾ ಪ್ರಕರಣದಲ್ಲಿ, ನಿರಂತರವಾಗಿ ವೀರಶೈವರಲ್ಲಿ ಕೀಳರಿಮೆಯನ್ನು ತುಂಬುವ ‘ವಿಶ್ವಪ್ರಯತ್ನ’ ಬ್ರಾಹ್ಮಣ್ಯದಿಂದ ನಡೆದಿತ್ತು. ಅಲ್ಲಿನ ಬ್ರಾಹ್ಮಣ್ಯವದು ವೀರಶೈವರಿಗೆ ‘ಶೂದ್ರ’ ಪಟ್ಟಕಟ್ಟಿ ಸ್ವಾಮಿ ಸನ್ನಿಧಾನದ ಪೂಜಾಕೈಂಕರ್ಯಕ್ಕೆ ‘ಅಡ್ಡಗಾಲು’ ಹಾಕಿತ್ತು. ಅಷ್ಟೇ ಅಲ್ಲ, ಆ ವಿಷಯದಲ್ಲಿ ಅಡ್ಡಾದಿಡ್ಡಿಯಾಗಿ ಮಾತನಾಡಿಕೊಂಡಿತ್ತು.

ಈ ವಿಷಯವನ್ನು ಸವಾಲಾಗಿ ಸ್ವೀಕರಿಸಿದ ಪೂಜ್ಯರು ವಾದ-ವಿವಾದಕ್ಕೆ ಸಿದ್ಧ-ಸನ್ನದ್ಧಗೊಂಡು ತಮ್ಮದೇ ಸ್ವಂತ ಖರ್ಚಿನಲ್ಲಿ ತಮ್ಮ ಜೊತೆಗೆ ಸಂಸ್ಕೃತ ವೇದಾಗಮ ಶಾಸ್ತ್ರಗಳ ಹೊತ್ತಿಗೆಗಳನ್ನು ಹಾಗೂ ಸಂಸ್ಕೃತ ಭಾಷೆಯಲ್ಲಿ ವಿಶೇಷ ಪಾಂಡಿತ್ಯವನ್ನು ಸಂಪಾದಿಸಿದ ವೀರಶೈವ ಸಂಸ್ಕೃತ ಪಂಡಿತಸೇನೆಯನ್ನೇ ಕರೆದೊಯ್ದು ವೀರಶೈವ ಧರ್ಮದ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೨೧

ಅದಕ್ಕೋಸ್ಕರ ಅವರು ‘ಶತಾಯಂ ಗತಾಯಂ’ ಪ್ರಯತ್ನಿಸಿಕೊಂಡಿದ್ದರು. ಅವರ ಸಾತ್ವಿಕ ಸದಾಶಯಕ್ಕೆ ‘ಕಂಕಣಬಲ’ ಕೂಡಿ ಬಂದಿತು. ಅದರ ‘ಫಲಶ್ರುತಿ’ಯೋ ಏನೋ ಎಂಬಂತೆ ೧೯೦೪ರಲ್ಲಿ ಸಂಘಟಿತ, ಸುಸಂಘಟಿತ ವೀರಶೈವ ಜನತೆಯ ಮಹಾ ಉದರದಿಂದ ಅಖಿಲ ಭಾರತ ವೀರಶೈವ ಮಹಾಸಭೆಯ ಜನನವಾಯಿತು. ಅಖಿಲ ಭಾರತ ವೀರಶೈವ ಮಹಾಸಭೆಯ ಮೊದಲ ಅಧಿವೇಶನವು ಧಾರವಾಡ ಮಹಾನಗರದಲ್ಲಿ ನಡೆಯಿತು. ದಾನದುರಂಧರರಾದ ಮತ್ತು ಸಮಾಜದ ಮುಂಚೂಣಿಯ ಮುಖಂಡರಾದ ಸಿರಸಂಗಿಯ ಶ್ರೀ ಲಿಂಗರಾಜ ದೇಸಾಯಿಯವರು ಈ ಮಹಾಧಿವೇಶನದ ಅಧ್ಯಕ್ಷ ಪದವನ್ನು ಅಲಂಕರಿಸಿದ್ದರು.

೧೯೦೪ರಲ್ಲಿ ಕುಡಿಯಾಗಿ ಹೊರಹೊಮ್ಮಿದ ಅಖಿಲ ಭಾರತ ವೀರಶೈವ ಮಹಾಸಭೆಯು ಇಂದು ಮರ-ಹೆಮ್ಮರವಾಗಿ ಬೆಳೆದು ನಿಂತಿದೆ. ಈಗಾಗಲೇ ಅದು ಶತಾಯುಷಿಯಾಗಿದ್ದು ಶತಮಾನೋತ್ಸವದ ಸಂಭ್ರಮ, ಸಡಗರವನ್ನು ಕಂಡಿದೆ.

‘ಸಮಾಜವತ್ಸಲ’ ಮತ್ತು ‘ಸಾಮಾಜಿಕ ತಪಸ್ವಿ’....

ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳಿಗೆ ವಿತ್ತಸಂಪದಕ್ಕಿಂತಲೂ ‘ಶಿಷ್ಯಸಂಪದ’ ತುಂಬ ಮುಖ್ಯವೆನಿಸಿತ್ತು. ಅವರ ‘ಸಮಾಜಮುಖೀ’ ಕಳಕಳಿಯ ಹಾಗೆ ಅವರ ‘ಶಿಷ್ಯಮುಖೀ’ ಕಾಳಜಿಯು ಕೂಡ ಆ ಕಾಲದಲ್ಲಿ ಮನೆ ಮನೆಯ ಮನೆಮಾತಾಗಿತ್ತು. ಅವರು ಸಮಾಜವತ್ಸಲರಾಗಿದ್ದ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೨೩

ಹಾಗೂ ವೀರಶೈವ ಜನಾಂಗದ ಘನತೆ, ಗೌರವವನ್ನು ಕಾಪಾಡಿದರು. ಪರಳೀ ಪ್ರಕರಣದ ‘ಇತ್ಯರ್ಥ’ ಪ್ರಸಂಗದಲ್ಲಿ ಪೂಜ್ಯರು ಅಹಂಭೂಮಿಕೆಯನ್ನು ವಹಿಸಿದರು.

“ಮುಳ್ಳನ್ನು ಮುಳ್ಳಿನಿಂದಲೇ ತೆಗೆಯಬೇಕು” ಎಂದು ಹೇಳುವ ಹಾಗೆ ಸಂಸ್ಕೃತ ಭಾಷಾ ಗುತ್ತಿಗೆದಾರರಿಗೆ ಸಂಸ್ಕೃತ ಭಾಷಾ ಗ್ರಂಥಗಳನ್ನೇ ಆಧಾರವಾಗಿಟ್ಟುಕೊಂಡು ಉತ್ತರವನ್ನು ಕೊಡಲಾಯಿತು. ಪೂಜ್ಯರ ಮಾರ್ಗದರ್ಶನದಲ್ಲಿ ನಡೆದ ಪರಳೀ ಪೂಜಾ ವಿವಾದ ಪ್ರಕರಣವು ವಿಜಯೋತ್ಸವವಾಗಿ ಪರಿಣಮಿಸಿತು. ವಿದ್ವತ್ ಮತ್ತು ಪ್ರತಿಭಾ ಪಕ್ಷಪಾತಿಗಳಾದ ಬ್ರಾಹ್ಮಣರು ವೀರಶೈವ ವಿದ್ವತ್ ಪರಂಪರೆಯ ವೇದಾಗಮ ಶಾಸ್ತ್ರಜ್ಞಾನವನ್ನು ಮೆಚ್ಚಿಕೊಂಡರು. ಬ್ರಾಹ್ಮಣ್ಯವು ವೀರಶೈವರ ವಿದ್ವತ್ತನ್ನು ಕಂಡು ನಾಲಿಗೆಯನ್ನು ಕಚ್ಚಿಕೊಂಡಿತು. ಪರಳೀ ಪ್ರಕರಣವು ವೀರಶೈವರ ವಿಜಯಕ್ಕೆ ನಾಂದಿಯನ್ನು ಹಾಡಿತು. ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ಪರಳೀ ಪ್ರಕರಣದ ನಂತರ ಒಂದಷ್ಟು ಮಾನಸಿಕವಾಗಿ ನಿರಾಳವಾದರು.

ಅಖಿಲ ಭಾರತ ವೀರಶೈವ ಮಹಾಸಭಾ ೧೯೦೪....

ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ಬರೀ ತಪಸ್ವಿಗಳಲ್ಲ. ಅವರು ಸಾಮಾಜಿಕ ತಪಸ್ವಿಗಳು ಮತ್ತು ಸಂಘಟನಾ ತಪಸ್ವಿಗಳು. ಅಲ್ಪ ಸ್ವಲ್ಪ ಭೇದಗಳಿಂದಾಗಿ ಹರಿದು ಹಂಚಿಹೋಗುತ್ತಿದ್ದ ವೀರಶೈವರನ್ನೆಲ್ಲ ಒಗ್ಗೂಡಿಸಬೇಕು ಎಂಬ ಅದಮ್ಯ ಹಂಬಲ ಪೂಜ್ಯರ ಎದೆಗೂಡಲ್ಲಿ ತುಂಬಿಕೊಂಡಿತ್ತು. ವೀರಶೈವರನ್ನೆಲ್ಲ ಒಂದುಗೂಡಿಸಲು ಅವರು ಅಹರ್ನಿಶಿ ಚಿಂತಿಸುತ್ತಲಿದ್ದರು.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೨೨

ಹಾಗೆ ಶಿಷ್ಯವತ್ಸಲರೂ ಆಗಿದ್ದರು. ಅಂತೆಯೇ ಅವರು ಭಕ್ತವತ್ಸಲರೂ ಕೂಡ ಆಗಿದ್ದರು.

ಒಂದೆಡೆ ಕೆಲವು ಜನಗಳು “ಗುರುದೇವೋ ಭವ”, “ಆಚಾರ್ಯ ದೇವೋ ಭವ” ಎಂದು ಹೇಳುತ್ತ ಕೇವಲ “ಗುರುಪರಂಪರೆ”ಯನ್ನು ವೈಭವೀಕರಿಸುತ್ತ ಹೊರಟಿದ್ದರೆ ಇನ್ನೊಂದೆಡೆ ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳಂಥ ಮಹಾನುಭಾವರು “ಶಿಷ್ಯ ದೇವೋ ಭವ”, “ವಟು ದೇವೋ ಭವ”, “ಭಾತ್ರ ದೇವೋ ಭವ”, “ಸಾಧಕ ದೇವೋ ಭವ”, “ಶೋಧಕ ದೇವೋ ಭವ”, “ಅಕ್ಷರ ದೇವೋ ಭವ”, “ಸಾಕ್ಷರ ದೇವೋ ಭವ” ಎಂದು ಹಂಬಲಿಸಿಕೊಂಡಿದ್ದರು.

ಅದಾಗಲೇ ಊಟ, ಉಪಚಾರ, ಪೀಠ, ಪಲ್ಲಕ್ಕಿ, ಪದವಿ, ಪ್ರಶಸ್ತಿ... ಇತ್ಯಾದಿಗಳಲ್ಲಿ ಮೈವರೆತು ಜೋಬದ್ರಗೊಂಡಿದ್ದ ವೀರಶೈವ ಸಮಾಜ ಮತ್ತು ಸಮುದಾಯವನ್ನು ಭದ್ರ, ಸುಭದ್ರ, ಬಲಭದ್ರಗೊಳಿಸಲು ಯೋಗ್ಯ ಗುರುಗಳ ಮತ್ತು ಅತ್ಯುತ್ತಮ ಮಾರ್ಗದರ್ಶಕ ಪಡೆಯ ಅವಶ್ಯಕತೆ ಇದೆ ಎಂಬುವುದನ್ನು ಗುರುಗಳು ತಮ್ಮ ದೂರದೃಷ್ಟಿಯಿಂದ ತಿಳಿದಿದ್ದರು. ಸಮಾಜದ ಮುಂಚೂಣಿಯಲ್ಲಿ ನಿಂತುಕೊಂಡು ಮಾರ್ಗದರ್ಶನ ಮಾಡುವ ಗುರುಗಳಿಗೆ ವಿಶೇಷ ತರಬೇತಿಯ ಅವಶ್ಯಕತೆ ಇದೆ ಎನ್ನುವುದು ಪೂಜ್ಯರ ಗಮನಕ್ಕೆ ವೇದ್ಯವಾಗಿತ್ತು. ಈ ದಿಶೆಯಲ್ಲಿ ಅವರು ಆಲೋಚಿಸುತ್ತಿರುವಾಗಲೇ ಅವರ ಮನಸ್ಸು ಶಿವಯೋಗಮಂದಿರದ ಕನಸನ್ನು ಕಾಣಲು ಶುರುಹಚ್ಚಿಕೊಂಡಿತು.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೨೪

ಶಿವಯೋಗಮಂದಿರ.... ೨, ಫೆಬ್ರವರಿ, ೧೯೦೯

ಪೂಜ್ಯರಲ್ಲಿ ಶಿವಯೋಗಮಂದಿರದ ಕನಸು ದಿನೇ ದಿನೇ ಢಾಳಾಗಿ ಬೆಳೆಯತೊಡಗಿತು. ತತ್ಪರಿಣಾಮವಾಗಿ ಅಖಿಲ ಭಾರತ ವೀರಶೈವ ಮಹಾಸಭೆಯ ಜನನವಾದ ಐದೇ ಐದು ವರುಷಗಳ ಅಂತರದಲ್ಲಿ ಬಾಗಲಕೋಟೆ ಜಿಲ್ಲೆಯ ಐತಿಹಾಸಿಕ ತಾಣಗಳಾದ ಬಾದಾಮಿ, ಐಹೊಳೆ, ಪಟ್ಟದಕಲ್ಲು, ಮಹಾಕೂಟ ಇವೇ ಮೊದಲಾದ ಐತಿಹಾಸಿಕ ಸ್ಥಾನಗಳು ವಿರಾಜಮಾನವಾಗಿರುವ ಮತ್ತು ಪರಮಪವಿತ್ರ 'ಮಲಾಪಹಾರಿ' ಮಲಪ್ರಭಾ ನದಿ ಹರಿದುಕೊಂಡಿರುವ ಮಲಪ್ರಭಾ ನದೀತಟದಲ್ಲಿ 'ಬಿಲ್ವವೃಕ್ಷಭೂಯಿಷ್ಯ' ಬಿಲ್ವವನವೊಂದರ ಮಧ್ಯದಲ್ಲಿ ದಿನಾಂಕ ೨, ಫೆಬ್ರವರಿ, ೧೯೦೯ರಲ್ಲಿ 'ಮಠಾಧಿಪತಿ' ಹಾಗೂ ಸಾಧಕ, ಶೋಧಕರುಗಳ 'ತರಬೇತಿಕೇಂದ್ರ' ಶ್ರೀ ಶಿವಯೋಗಮಂದಿರದ ಜನನವಾಯಿತು. ಪೂಜ್ಯರ ಬಹುದಿನಗಳ ಕನಸಿನ ಕೂಸಿನ ಹರಿಗೆಯಾಯಿತು. ಪೂಜ್ಯ ಹಾನಗಲ್ ಕುಮಾರ ಮಹಾಸ್ವಾಮಿಗಳೇ ಅದರ ಜನನಿ, ಜನಕರು ಮತ್ತು ಅವರೇ ಅದರ ಮಾತಾ-ಪಿತರುಗಳು!! ಇದರಲ್ಲಿ ಎರಡು ಮಾತಿಲ್ಲ.

ಕನಸಲೂ ಮನಸಲೂ ಅದೇ ಮತ್ತು ಅದೊಂದೇ.....

ನಿಜಕ್ಕೂ ಹೇಳಬೇಕೆಂದರೆ, ಶ್ರೀ ಶಿವಯೋಗಮಂದಿರದ ಸ್ಥಾಪನೆಯ 'ಕನಸು' ಪೂಜ್ಯ ಹಾನಗಲ್ ಕುಮಾರ ಮಹಾಸ್ವಾಮಿಗಳ ಬದುಕಿನ ಬಹುದೊಡ್ಡ ಮಹತ್ವಾಕಾಂಕ್ಷೆಯ ಕನಸು ಎಂದೇ ಹೇಳಬಹುದು. ಅಂಥದೊಂದು ಬಹುದೊಡ್ಡ ಕನಸನ್ನು ಕಂಡು ಅದನ್ನು ಪಾಲಿಸಿಕೊಂಡು

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೨೫

ಪೋಷಿಸಿಕೊಂಡು ಬಂದು ಆ ಕನಸಿಗೆ ನನಸಾಗುವ ಭಾಗ್ಯ, ಸೌಭಾಗ್ಯ ಮತ್ತು ಅಹೋಭಾಗ್ಯವನ್ನು ಪೂಜ್ಯರು ಕರುಣಿಸಿದರು. ಪೂಜ್ಯ ಶಿವಯೋಗಿಗಳು ನಿಂತರೂ ಕುಳಿತರೂ ಮಲಗಿದರೂ ಮಗ್ಗಲು ಬದಲಾಯಿಸಿದರೂ ಅವರುಗಳ ಕಣ್ಣೆದುರಿಗೆ ಶಿವಯೋಗಮಂದಿರದ 'ರಚನಾತ್ಮಕ' ನೀಲನಕ್ಷೆಯೇ ಬಂದು ನಿಂತುಕೊಳ್ಳುತ್ತಿತ್ತು.

'ಶಿವಯೋಗಮಂದಿರ ಹೀಗಿರಬೇಕು, ಹಾಗಿರಬೇಕು. ಅದರ ಕಾರ್ಯವೈಖರಿ ಅಂತಿರಬೇಕು, ಇಂತಿರಬೇಕು, ಅಲ್ಲಿನ ದಿನಚರಿ ಅಂತಿರಬೇಕು, ಇಂತಿರಬೇಕು, ಮಂದಿರದಲ್ಲಿ ಅದು ಮಾಡಬೇಕು, ಇದು ಮಾಡಬೇಕು' ಎಂದೆಲ್ಲ ಪೂಜ್ಯರು ಅಹರ್ನಿಶಿ, ಅನವರತ ಮತ್ತು ಅನುಗಾಲದಲ್ಲೂ ಚಿಂತಿಸಿಕೊಂಡಿರುತ್ತಿದ್ದರು. ಅವರ ಚಿಂತೆ, ಚಿಂತನಗಳು ಬರೀ ಶಿವಯೋಗಮಂದಿರದ ಬಾಹ್ಯ ರೂಪರೇಷೆ, ಆಗು-ಹೋಗುಗಳಿಗೆ ಮಾತ್ರ ಸೀಮಿತವಾಗಿರಲಿಲ್ಲ. ಪೂಜ್ಯ ಗುರುಗಳು ಶಿವಯೋಗಮಂದಿರದ ನಿರ್ವಹಣೆ, ಅದರ ಆದಾಯ, ಆದ್ಯತೆ, ಉತ್ಪತ್ತಿ, ಭವಿಷ್ಯದ ಕುರಿತು ಕೂಡ ಯೋಚಿಸಿಕೊಂಡಿರುತ್ತಿದ್ದರು.

ಜೈ ಜೈ ರಾಮ್, ಸೀತಾರಾಮ್ ..

ಈ ಸಂದರ್ಭದಲ್ಲಿ ನಮಗೊಂದು ಪ್ರಸಂಗವು ಜ್ಞಾಪಕಕ್ಕೆ ಬರುತ್ತಿದೆ. ಲಂಕಾಸುರ ಆ ರಾವಣನ ಅಶೋಕವನದಲ್ಲಿ ವನಬಂಧನದಲ್ಲಿದ್ದ ಸೀತೆ ಅದೊಂದು ದಿನ ತನ್ನನ್ನು ಅಭಿಮಾನ ಹಾಗೂ ವಾತ್ಸಲ್ಯದಿಂದ ಕಾಣುತ್ತಿದ್ದ ತನ್ನ ಪರಿಚಾರಕಿ 'ತ್ರಿಜಟಾ' ಎಂಬ ರಾಕ್ಷಸಿಗೆ ಕೇಳುತ್ತಾಳೆ, 'ನಾನು

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೨೬

ನಿರಂತರ ಕಾಲದಲ್ಲೂ ರಾಮನನ್ನೇ ಧ್ಯಾನಿಸುತ್ತ ಕೊನೆಗೊದು ದಿನ ರಾಮನೇ ಆಗಿಬಿಟ್ಟರೆ ಆ ಶ್ರೀರಾಮಚಂದ್ರನಿಗೆ ಸೀತೆ ದೊರಕದೆ ಹೋಗುತ್ತಾಳಲ್ಲ, ಹಾಗೆ ಆಗಿಹೋದರೆ ಹೇಗೆ?' ಎಂದು. ಆಗ ಸೂಕ್ಷ್ಮಮತಿಯಾದ ಮತ್ತು ಕುಶಾಗ್ರಳಾದ ತ್ರಿಜಟೆ ಹೇಳುತ್ತಾಳಂತೆ. 'ನೀನು ಇಲ್ಲಿ ನಿರಂತರವಾಗಿ ರಾಮನನ್ನು ಧ್ಯಾನಿಸುತ್ತ ರಾಮನಾಗಿಬಿಟ್ಟರೆ ಅಲ್ಲಿ ವನವಾಸದಲ್ಲಿರುವ ಶ್ರೀರಾಮಚಂದ್ರ ನಿರಂತರವಾಗಿ 'ಸೀತಾ, ಸೀತಾ' ಎಂದು ಧ್ಯಾನಿಸುತ್ತ ಸೀತೆ ಆಗಿಬಿಟ್ಟಿರುತ್ತಾನೆ. ನೀವು ಆಗಲೂ ಸೀತಾರಾಮರಾಗಿಯೋ ಇಲ್ಲವೆ ರಾಮಸೀತೆಯರಾಗಿಯೋ ಇದ್ದೇ ಇರುತ್ತೀರಿ. ನಿಮ್ಮ ಜೋಡಿಯನ್ನು ಅಗಲಿಸುವುದು ಯಾರಿಂದಲೂ, ಅದಾರಿಂದಲೂ ಸಾಧ್ಯವಿಲ್ಲ. ನಿಮ್ಮಿಬ್ಬರದು ಅಭೇದ್ಯ ಮತ್ತು ಅನನ್ಯ ಜೋಡಿ, ನಿಮ್ಮಿಬ್ಬರದು ಜನುಮ ಜನುಮಗಳ ಜನುಮದ ಜೋಡಿ!!' ಎಂದು.

ಸಾಂದರ್ಭಿಕವಾಗಿ ಈ ಪ್ರಸಂಗವನ್ನು ಜ್ಞಾಪಿಸಿಕೊಳ್ಳುವುದಕ್ಕೆ ಕಾರಣವಿದೆ. ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ಅನುಗಾಲವೂ ಪ್ರತಿಕ್ಷಣವೂ ಶಿವಯೋಗಮಂದಿರದ ಬಗ್ಗೆ ಯೋಚಿಸುತ್ತ, ಆಲೋಚಿಸುತ್ತ ಸ್ವತಃ ಅವರೇ ಶಿವಯೋಗಮಂದಿರವಾಗಿ ಬಿಟ್ಟಿದ್ದರು. ಅವರ ಕನಸು, ಮನಸು, ನನಸು ಎಲ್ಲವೂ ಮಂದಿರವಾಗಿಬಿಟ್ಟಿತ್ತು. ಈಶಾದಿ ಉಪನಿಷತ್ತುಗಳ ಪ್ರಕಾರ ಜಗತ್ತಿದು 'ಈಶಾವಾಸ್ಯ' ಮತ್ತು 'ಈಶ್ವರಮಯ'ವಾಗಿರುವಂತೆ ಪೂಜ್ಯ ಶ್ರೀ ಶ್ರೀಗಳವರು ಅಕ್ಷರಶಃ ಮತ್ತು ಅರ್ಥಶಃ 'ಮಂದಿರಾವಾಸ್ಯ' ಮತ್ತು

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೨೭

'ಮಂದಿರಮಯ'ವಾಗಿಬಿಟ್ಟಿದ್ದರು. ಅವರಿಗೆ ಅಣುರೇಣು ತೃಣಕಾಷ್ಠಗಳಲ್ಲಿ ಬರೀ ಭಗವಂತ ಮಾತ್ರ ಅಲ್ಲ, ಶಿವಯೋಗಮಂದಿರವೇ ಕಾಣುತ್ತಿತ್ತು.

ದಕ್ಷಿಣದ ತಕ್ಷಶಿಲೆ, ನಾಲಂದಾ ಆಗಬೇಕು..

ಪೂಜ್ಯರು ಶಿವಯೋಗಮಂದಿರವನ್ನು ಸಾಧಕ, ಶೋಧಕ ಮತ್ತು ಸಂಶೋಧಕರುಗಳ ವಿಶ್ವವಿದ್ಯಾಲಯವನ್ನಾಗಿ ಮಾಡಲು ಮಾನಸಿಕವಾಗಿ ಸಿದ್ಧತೆಯನ್ನು ಮಾಡಿಕೊಂಡಿದ್ದರು. ಶಿವಯೋಗಮಂದಿರವನ್ನು ಬರೀ ದಕ್ಷಿಣದ ಕಾಶಿಯನ್ನಾಗಿ ಅಲ್ಲ, ಅವರು ಶಿವಯೋಗಮಂದಿರವನ್ನು "ದಕ್ಷಿಣದ ತಕ್ಷಶಿಲೆ" ಮತ್ತು "ದಕ್ಷಿಣದ ನಾಲಂದಾ" ವಿಶ್ವವಿದ್ಯಾಲಯವನ್ನಾಗಿ ಮಾಡಬೇಕೆಂಬ ಬಹುದೊಡ್ಡ ಹಂಬಲವನ್ನು ಹೊಂದಿದ್ದರು.

ಶಿವಯೋಗಮಂದಿರವು ಜನರಿಗೆ ಧಾರ್ಮಿಕ ಮಾರ್ಗದರ್ಶನವನ್ನು ಮಾಡುವ ಮಠಾಧಿಪತಿಗಳ ತರಬೇತಿಕೇಂದ್ರವಾಗಬೇಕು. ಅದು ವೀರಶೈವ ಲಿಂಗಾಯತ ಮಠಾಧಿಪತಿಗಳ ಹಾಗೂ ವೀರಶೈವ ವಿದ್ವಾಂಸರ ಒಂದು ಬಹುದೊಡ್ಡ ಶೈಕ್ಷಣಿಕ ಕಾರ್ಯಾಗಾರ, ಕಮ್ಮಟವಾಗಬೇಕು. ಮೇಘಸ್ಫೋಟದ ಮಾದರಿಯಲ್ಲಿ ಶಿವಯೋಗಮಂದಿರದ ಸಾತ್ವಿಕ ಹಿನ್ನೆಲೆಯಲ್ಲಿ ಹೊರಬಂದ ಸ್ವಾಮಿಗಳು ಸಮಾಜದ ಮಧ್ಯದಲ್ಲಿ ಬಹುದೊಡ್ಡ ಪ್ರವಾಣದಲ್ಲಿ ಪ್ರತಿಭಾಸ್ಫೋಟವಾಗುವುದಕ್ಕೆ ಕಾರಣರಾಗಬೇಕು ಎಂಬ ಬಯಕೆ, ಹೆಬ್ಬಯಕೆ ಪೂಜ್ಯರದಾಗಿತ್ತು.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೨೮

‘ಮಂದಿರ’ ನಿರ್ಮಾಣದ ಕನಸಿಗೆ ಮಹಾಸಭೆಯ ‘ಅಸ್ತು’.....

ಅಖಿಲ ಭಾರತ ವೀರಶೈವ ಮಹಾಸಭೆಯ ಸಂಸ್ಥಾಪನೆಯ ನಂತರ ಪೂಜ್ಯ ಕುಮಾರ ಸ್ವಾಮಿಗಳ ತಲೆಯಲ್ಲಿ ಶಿವಯೋಗಮಂದಿರದ ಕನಸು ಬಹುದೊಡ್ಡದಾಗಿ ಬೆಳೆದುನಿಂತುಕೊಂಡಿತು. ಧಾರ್ಮಿಕ ಹಿನ್ನೆಲೆಯನ್ನು ಇಟ್ಟುಕೊಂಡು ಹುಟ್ಟಿದ್ದರೂ ಸಹ ಅಖಿಲ ಭಾರತ ವೀರಶೈವ ಮಹಾಸಭೆಯು ದಿನೇ ದಿನೇ ಹೆಚ್ಚು ಹೆಚ್ಚು ಸಾಮಾಜಿಕಗೊಳ್ಳತೊಡಗಿತು. ಅಲ್ಲಿ ಧಾರ್ಮಿಕ ಚಿಂತನೆಗಳಿಗಿಂತ ಸಮಾಜದ ‘ಸರ್ವತೋಮುಖ’ ಹಾಗೂ ‘ಸರ್ವಾಂಗೀಣ’ ಪ್ರಗತಿ, ಅಭಿವೃದ್ಧಿ, ಅಭ್ಯುದಯ ಇತ್ಯಾದಿಗಳ ಕುರಿತಾದ ಇತರೇ ಚಿಂತನೆಗಳು ಹೆಚ್ಚಾದವು. ಧಾರ್ಮಿಕವು ಅಲ್ಲಿ ದಿನೇ ದಿನೇ ಸೊರಗತೊಡಗಿತು. ಇದನ್ನು ಗಂಭೀರವಾಗಿ ಪರಿಗಣಿಸಿದ ಹಾನಗಲ್ ಕುಮಾರ ಸ್ವಾಮಿಗಳು ಬರೀ ಧಾರ್ಮಿಕ ಆಚಾರ-ವಿಚಾರಗಳಿಗೆ ಮಾತ್ರ ಮೀಸಲಾದ ಸಂಸ್ಥೆಯನ್ನೊಂದು ಹುಟ್ಟುಹಾಕುವ ಕನಸನ್ನು ಕಾಣತೊಡಗಿದರು. ಆಗಲೇ ಅವರ ಮನಸ್ಸು ಶಿವಯೋಗಮಂದಿರದ ಬೃಹತ್ ಕಲ್ಪನೆಯ ಕನಸಿಗೆ ವೇದಿಕೆಯಾಗತೊಡಗಿತು.

ಈ ಕುರಿತು ಪೂಜ್ಯರು ತಮ್ಮ ಸಮಕಾಲೀನ ಜನಗಳ ಜೊತೆಗೆ ಮಾತನಾಡಿದರು. ದಾನಧರ್ಮನಿಷ್ಠರಾದ ವೀರಶೈವ ಶ್ರೀಮಂತ ಮನಸ್ಸುಗಳಿಗೆ ಪೂಜ್ಯರು ತಮ್ಮ ಶಿವಯೋಗಮಂದಿರ ನಿರ್ಮಾಣದ ಕನಸನ್ನು ವರ್ಗಾಯಿಸಿದರು. ಸಮಾಜದ ಬಹುತೇಕ ಶ್ರೀಮಂತ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೨೯

ಜನಗಳು ಪೂಜ್ಯರ ಚಿಂತನೆಗೆ ‘ಅಸ್ತು’ ಎಂದರು. ಅವರೆಲ್ಲ ಸ್ವಾಮಿಕಾರ್ಯಕ್ಕೆ ಮತ್ತು ಸಮಾಜದ ಕಾರ್ಯಕ್ಕೆ ‘ಯಥಾಶಕ್ತಿ’ ಮತ್ತು ಯಥೋಚಿತವಾಗಿ ಸಹಕರಿಸುವುದಾಗಿ ಹೇಳಿದರು. ಇದರಿಂದಾಗಿ ಪೂಜ್ಯರ ಮಹಾಸಂಕಲ್ಪದ ‘ಮನೋಬಲ’ ಇನ್ನಷ್ಟು ಮತ್ತಷ್ಟು ಹೆಚ್ಚಿಕೊಂಡಿತು.

೧೯೦೮ರಲ್ಲಿ ಬಾಗಲಕೋಟೆಯಲ್ಲಿ ನಡೆದ ಅಖಿಲ ಭಾರತ ವೀರಶೈವ ಮಹಾಸಭೆಯ ನಾಲ್ಕನೆಯ ಮಹಾಧಿವೇಶನದಲ್ಲಿ ಶ್ರೀಶ್ರೀಗಳವರ ಮಹಾಸಂಕಲ್ಪಕ್ಕೆ ವಿಧ್ಯುಕ್ತವಾಗಿ ಚಾಲನೆ ಸಿಕ್ಕಿತು. ಈ ಮಹತ್ಕಾರ್ಯವನ್ನು ಆಗುಮಾಡುವುದಕ್ಕೆ ಅಖಿಲ ಭಾರತ ಮಹಾಸಭೆಯು ತಾನೇ ಮುಂದೆ ಬಂದು ಒಂದಷ್ಟು ಮೂಲಧನವನ್ನು ಧನಸಹಾಯದ ರೂಪದಲ್ಲಿ ನೀಡುವುದಾಗಿ ಘೋಷಿಸಿತು.

ಸ್ಥಳಾನ್ವೇಷಣೆಗೆ ‘ಶುಭಸ್ಯ ಶೀಘ್ರಮ್’....

‘ಇಚ್ಛಾಸಿದ್ಧಿ’ ಮತ್ತು ‘ಇಷ್ಟಾರ್ಥಸಿದ್ಧಿ’ಯ ‘ಹರಿಕಾರ’, ‘ಮಹಾತಪಸ್ವಿ’ ಇಳಕಲ್‌ನ ಪೂಜ್ಯ ಶ್ರೀ ವಿಜಯ ಮಹಾಂತ ಶಿವಯೋಗಿ ಅಪ್ಪಗಳನ್ನು ‘ಶಿವಯೋಗಮಂದಿರ’ ಸ್ಥಾಪನೆಗೆ ಸೂಕ್ತ ಸ್ಥಳವನ್ನು ತೋರಿಸಲು ಸಮಾಜದ ಪರವಾಗಿ ವಿನಂತಿಸಿಕೊಳ್ಳಲಾಯಿತು. ಪೂಜ್ಯ ಇಳಕಲ್ ವಿಜಯ ಮಹಾಂತ ಶಿವಯೋಗಿಗಳು ಸಮಾಜಬಾಂಧವರ ಮನವಿಗೆ ಕಿವಿಯಾಗಿ ಶಿವಯೋಗಮಂದಿರದ ಸ್ಥಾಪನೆಗೆ ಸೂಕ್ತವಾದ ಸ್ಥಳತೋಧನೆಯ ಮಹಾಮಣಿಹವನ್ನು ಹೆಗಲಿಗೇರಿಸಿಕೊಂಡರು. ಇಳಕಲ್‌ನ ಪೂಜ್ಯ ಶ್ರೀ ವಿಜಯ ಮಹಾಂತ ಅಪ್ಪಗಳ ಮಾರ್ಗದರ್ಶನದಲ್ಲಿ, ಪೂಜ್ಯ ಹಾನಗಲ್ ಕುಮಾರ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೩೦

ಸ್ವಾಮಿಗಳು ಮತ್ತು ಸಮಾಜದ ಕೆಲವು ಗಣ್ಯಮಾನ್ಯ ಪ್ರಮುಖ ಬಂಧುಗಳು ಸ್ಥಳಾನ್ವೇಷಣೆಯ ಮಹಾಕಾರ್ಯದಲ್ಲಿ ವಿಜಯ ಮಹಾಂತ ಅಪ್ಪಗಳಿಗೆ ‘ಸಾಥ್’ ಕೊಟ್ಟರು. ‘ಶುಭಸ್ಯ ಶೀಘ್ರಮ್’ ಮಾದರಿಯಲ್ಲಿ ಸ್ಥಳಾನ್ವೇಷಣೆಯ ಕಾರ್ಯವು ದಿನ-ದಿನಕ್ಕೂ ಚುರುಕುಗೊಂಡು ಭರದಿಂದ ನಡೆಯಿತು.

ಮಹಾಂತ ಅಪ್ಪಗಳ ಚಿತ್ತ ಎತ್ತ....?

ಶ್ರೀ ವಿಜಯ ಮಹಾಂತ ಅಪ್ಪಗಳು ಬಾದಾಮಿ, ಐಹೊಳೆ, ಪಟ್ಟದಕಲ್ಲು, ಮಹಾಕೂಟ ಇಲ್ಲೆಲ್ಲ ಚರಿಸಿದರು. ಅಲ್ಲಿನ ಕೆಲವು ಸ್ಥಳಗಳು ಕೆಲವರಿಗೆ ಇಷ್ಟವಾದವು. ಆದರೆ ಅವುಗಳಿಗೆ ವಿಜಯ ಮಹಾಂತ ಅಪ್ಪಗಳ ‘ಒಪ್ಪಿಗೆ’ ಸಿಕ್ಕಲಿಲ್ಲ. ಹಾನಗಲ್ ಕುಮಾರ ಸ್ವಾಮಿಗಳು ಮತ್ತು ಸಮಾಜದ ಪ್ರಮುಖರು ಮಹಾಂತ ಅಪ್ಪಗಳ ಜೊತೆಯಲ್ಲಿ “ನಡೆ ಮುಂದೆ ನಡೆ ಮುಂದೆ, ನುಗ್ಗಿ ನಡೆ ಮುಂದೆ, ಕುಗ್ಗದೆಯೇ ಜಗ್ಗದೆಯೇ ಬಗ್ಗದೆಯೇ ನಡೆ ಮುಂದೆ” ಎಂಬ ಮಾದರಿಯಲ್ಲಿ ಹತಾಶರಾಗದೆ ಉತ್ಸಾಹದಿಂದ ಹೆಜ್ಜೆ ಇಡತೊಡಗಿದರು. “ಅಪ್ಪಗಳ ಚಿತ್ತ ಎತ್ತ?” ಎಂಬುವುದಷ್ಟೇ ಅವರುಗಳ ಕುತೂಹಲವಾಗಿತ್ತು ಮತ್ತು ಅದುವೇ ಅವರೆಲ್ಲರ ಕುತೂಹಲದ ಕೇಂದ್ರಬಿಂದುವಾಗಿತ್ತು.

ಬಿಲ್ವವೃಕ್ಷಗಳ ಸಂದೋಹದ ಮಧ್ಯದಲ್ಲಿ.....

ಈ ಮಧ್ಯ ಮಲಪ್ರಭಾ ನದೀತೀರದಲ್ಲಿ ಕಾಡು, ಪೊದೆ, ಡಬಗಲ್ಲಿಗಳ ಮಧ್ಯದಲ್ಲಿ ತಲೆ ಎತ್ತಿ ನಿಂತ ಸಾಲು ಸಾಲು ಬಿಲ್ವವೃಕ್ಷಗಳು ಮಹಾಂತ ಅಪ್ಪಗಳ ಗಮನ ಸೆಳೆದವು.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೩೧

ಅಲ್ಲೊಂದು ವಿಶಾಲವಾದ ಬಿಲ್ವವನವೇ ಇತ್ತು. ಆದರೆ ಕಳ್ಳಿ-ಡಬಗಲ್ಲಿಗಳ ದಾಳಿ-ದಬ್ಬಾಳಿಕೆ ಮತ್ತು ‘ಅಕ್ರಮ ಒತ್ತುವರಿ’ ನೀತಿಯಿಂದಾಗಿ ಬಿಲ್ವವನವದು ಒಂದಷ್ಟು ಬಾಡಿತು, ಬಳಲಿತ್ತು ಮತ್ತು ಬಸವಳಿದಿತ್ತು. ಪೂಜ್ಯ ಮಹಾಂತ ಅಪ್ಪಗಳ ಆಂತರ್ಯವು “ಸ್ಥಳವಿದು ಶಿವಯೋಗಮಂದಿರ ನಿರ್ಮಾಣಕ್ಕೆ ಸೂಕ್ತ” ಎಂದು ಒತ್ತಿ ಒತ್ತಿ ಹೇಳತೊಡಗಿತು. ತಮ್ಮ ಆಂತರ್ಯದ ಅರಿವಿನ ಕರೆಗೆ ‘ಓಗೊಟ್ಟು’ ಪೂಜ್ಯರು, ಇನ್ನೊಂದು ಮತ್ತೊಂದು ವಿಚಾರ ಮಾಡದೆ ಶಿವಯೋಗಮಂದಿರದ ಸಂಸ್ಥಾಪನೆಗೆ ಅದೇ ‘ಯೋಗ್ಯ’ ಮತ್ತು ಅದುವೇ ‘ಅರ್ಹ’ ಸ್ಥಳವೆಂದು ಅಪ್ಪಣೆಕೊಡಿಸಿದರು. ಕೆಲವರಿಗೆ ಪೂಜ್ಯ ವಿಜಯ ಮಹಾಂತ ಅಪ್ಪಗಳ ನಿರ್ಧಾರವದು ಒಂದಷ್ಟು ಇರಿಸುಮುರಿಸನ್ನಂಟು ಮಾಡಿದರೂ ಪೂಜ್ಯರ ಆದೇಶವನ್ನು ಒಪ್ಪದೆ ವಿಧಿ ಇರಲಿಲ್ಲ.

ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ಗುರು ಆದೇಶಕ್ಕೆ ಬದ್ಧರಾಗಿ ನಿಂತುಕೊಂಡರು. “ಗುರಿ ನನ್ನದಾದರೂ ‘ಗುರು’ ತೋರಿದ್ದೇ ದಾರಿ” ಎಂಬ ಅಚಲ ವಿಶ್ವಾಸ ಪೂಜ್ಯ ಕುಮಾರ ಸ್ವಾಮಿಗಳದು. ಮಹಾಂತ ಅಪ್ಪಗಳ ಮಾತಿಗೆ ಮರುಮಾತಿಲ್ಲ. ಅದು ಗುರುಬ್ರಹ್ಮನ ಆದೇಶ. ಪೂಜ್ಯ ಮಹಾಂತ ಅಪ್ಪಗಳು ತೋರಿದ ಸ್ಥಳದಲ್ಲಿಯೇ ಶಿವಯೋಗಮಂದಿರಕ್ಕೆ ಶಿಲಾನ್ಯಾಸ!! ಶಿವಯೋಗಮಂದಿರದ ಮುಂಬರುವ ಭವಿಷ್ಯದ ಬೃಹತ್ ‘ಶಿವನ್ಯಾಸ’ ಕಾರ್ಯಕ್ರಮಗಳ ಮಾಲಿಕೆಗೆ ಈ ಶಿಲಾನ್ಯಾಸವದು ಕಾರ್ಯಕ್ರಮವು ಆದಿಯಾಯಿತು ಮತ್ತು ಅದು ಭವಿಷ್ಯದ ಹಾದಿಯಾಯಿತು.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೩೨

ಕಳ್ಳಿ ಡಬ್ಬಗಳಿಗೆ ಕಾಡು, ಬಳ್ಳಿ-ಹೂಬಳ್ಳಿಯಾಯಿತು....

‘ನೀನೊಲಿದರೆ ಕೊರಡು ಕೊನರುವುದಯ್ಯ, ನೀನೊಲಿದರೆ ಬರಡು ಹಯನಹುದಯ್ಯ, ನೀನೊಲಿದರೆ ವಿಷವು ಅಮೃತವಹುದಯ್ಯ. ನೀನೊಲಿದರೆ ಸಕಲ ಪಡಿ-ಪದಾರ್ಥಗಳು ಇದಿರಲ್ಲಿರ್ಪವು’ ಎಂಬ ಅಣ್ಣ ಬಸವಣ್ಣನವರ ಮಾತು ನೂರಕ್ಕೆ ನೂರರಷ್ಟು ಸತ್ಯ. ತಪಸ್ವಿಗಳು ಮತ್ತು ಪೂಜ್ಯರು ಒಲಿದು ಅಡಿಯಿಟ್ಟ ಸ್ಥಳವದು ಪುಣ್ಯಕ್ಷೇತ್ರವಾಗಿ ನಿಲ್ಲುವುದರಲ್ಲಿ ಸಂದೇಹವೇ ಇಲ್ಲ. ಮಹಾಂತ ಅಪ್ಪಗಳು ಒಲಿದು ಅಡಿ ಇಟ್ಟು ನಿಂತ ಆ ಡಬ್ಬಗಳಿಗೆ ಕಾಡು ಕೆಲವೇ ಕೆಲವು ದಿನಗಳಲ್ಲಿ ಸರ್ವಾಂಗ ಸುಂದರವಾದ ತಪೋತಾಣವಾಗಿ ಮತ್ತು ಶ್ರೀ ಶಿವಯೋಗಮಂದಿರವಾಗಿ ರೂಪುಗೊಂಡಿತು.

ಅಂದು ಕಳ್ಳಿ-ಡಬ್ಬಗಳಿಗೆ ಬೆಳೆಯುತ್ತಿದ್ದ ಸ್ಥಳವದು, ಇಂದು ರಾಷ್ಟ್ರದ ಜನತೆಗೆ, ಅದರಲ್ಲೂ ಪ್ರಮುಖವಾಗಿ ವೀರಶೈವ ಜನಕ್ಕೆ ಮತ್ತು ಸಮಾಜಕ್ಕೆ ‘ಮಾರ್ಗದರ್ಶನ’ ಮಾಡುವ ಸಹಸ್ರಾರು ವೀರಶೈವ ಮಠಾಧಿಪತಿಗಳನ್ನು ನಿರ್ಮಾಣ ಮಾಡುವ ಮತ್ತು ಆ ಒಂದು ಮಾದರಿಯಲ್ಲಿ ಅವರನ್ನು ಸರ್ವಾಂಗಸುಂದರವಾಗಿ ಬೆಳೆಯಿಸುವ ‘ಹೂಬಳ್ಳಿ’ಗಳ ವನ, ನಂದನವನವಾಗಿ ನಿಂತುಕೊಂಡಿದೆ. ಅಂದು ಕಳ್ಳಿ-ಡಬ್ಬಗಳಿಗೆ ಬೆಳೆಯುತ್ತಿದ್ದ ಆ ಸ್ಥಳದಲ್ಲಿ ಇಂದು ವೀರಶೈವ ಧರ್ಮದ ನವನವೋನ್ನೇಷಣಾಲಿನಿಯಾದ ಪ್ರತಿಭಾವಂತ ಬಳ್ಳಿ-ಹೂಬಳ್ಳಿಗಳು ಬೆಳೆಯುತ್ತಿವೆ!!

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೩೩

ಈ ಶಿವಯೋಗಮಂದಿರ, ‘ಸರ್ವಾಂಗಸುಂದರ’.....

ಪೂಜ್ಯ ಹಾನಗಲ್ ಕುಮಾರ ಮಹಾಸ್ವಾಮಿಗಳು ತಮ್ಮ ಬಹುಪಾಲು ಸಮಯವನ್ನು ಶಿವಯೋಗಮಂದಿರದಲ್ಲಿ ಕಳೆಯತೊಡಗಿದರು. ಪೂಜ್ಯರಿಗೆ ಅವರ ಗುರುಗಳಾದ ಹಾನಗಲ್ ಫಕೀರ ಸ್ವಾಮಿಗಳು ಒಲಿದಿತ್ತು ಅನುಗ್ರಹಿಸಿದ ಹಾನಗಲ್ ವಿರಕ್ತಮಠವು ‘ಧರ್ಮಸ್ಥಳ’ ಮತ್ತು ‘ಧರ್ಮಭೂಮಿ’ಯಾದರೆ ಶಿವಯೋಗಮಂದಿರವು ಪೂಜ್ಯರ ‘ಕಾಯಕ-ಕಮ್ಮಟ’ ಮತ್ತು ‘ಕರ್ಮಭೂಮಿ’ಯಾಯಿತು. ಪೂಜ್ಯರ ನಿರಂತರ ಶ್ರಮದಿಂದಾಗಿ ಶಿವಯೋಗಮಂದಿರವು ಒಂದು ಅತ್ಯಂತ ಸದೃಢ ಮತ್ತು ಸರ್ವಾಂಗಸುಂದರ ಗುರುಕುಲವಾಗಿ ಪರಿಣಮಿಸಿತು. ಶಿವಯೋಗಮಂದಿರಕ್ಕೆ ಭೇಟಿ ಕೊಟ್ಟವರೆಲ್ಲ ಅದನ್ನು ಮುಕ್ತಕಂಠದಿಂದ ಪ್ರಶಂಸಿಸತೊಡಗಿದರು.

ಇಲ್ಲೊಂದು ಮಾತನ್ನು ಗಮನಿಸಬೇಕು. ಕುರುಕುಲದ ದರ್ಬಾರಿನಲ್ಲಿ ಒಂದಲ್ಲ ಇನ್ನೊಂದು ದಿನ, ಧರ್ಮಕ್ಷೇತ್ರವು ಕುರುಕ್ಷೇತ್ರವಾಗಿ ರೂಪಾಂತರಗೊಳ್ಳುವ ‘ಸಾಧ್ಯತೆ’ ಇರುತ್ತದೆ. ಆದರೆ ಕುರುಕುಲದ ದರ್ಬಾರಿನಲ್ಲಿ ಹಾಗಲ್ಲ. ಕುರುಕುಲದ ದರ್ಬಾರು ಕುರುಕ್ಷೇತ್ರವನ್ನು ಕೂಡ ಧರ್ಮಕ್ಷೇತ್ರವನ್ನಾಗಿ ಪರಿವರ್ತಿಸುತ್ತದೆ. ಅಷ್ಟು ಮಾತ್ರ ಅಲ್ಲ, ಅದು ಧರ್ಮಕ್ಷೇತ್ರವನ್ನು ಪುಣ್ಯಕ್ಷೇತ್ರವನ್ನಾಗಿ ಪರಿವರ್ತಿಸುವ ಕ್ರಿಯೆ-ಪ್ರಕ್ರಿಯೆಗಳಲ್ಲಿ ತೊಡಗಿಕೊಂಡಿರುತ್ತದೆ. ಇವತ್ತಿಗೂ ಕೂಡ ‘ಚಲನಶೀಲ’, ‘ಸಂಚಲನಶೀಲ’ ಮತ್ತು ಕ್ರಿಯಾಶೀಲವಾಗಿ ಉಳಿದುಕೊಂಡಿರುವ ನಮ್ಮ-ನಿಮ್ಮಗಳ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೩೪

ಕಣ್ಣುಗಳ ಮುಂದಿರುವ ಶ್ರೀ ಶಿವಯೋಗ- ಮಂದಿರವೇ ಇದಕ್ಕೆ ನಿದರ್ಶನ ಮತ್ತು ಪ್ರತ್ಯಕ್ಷ ಸಾಕ್ಷಿ!!

ಕಲಿಯುಗದ ‘ಸಾಂದೀಪಿನಿ’ ಆಶ್ರಮ.....

ಶಿವಯೋಗಮಂದಿರದಲ್ಲಿ ಬಡವ, ಬಲ್ಲಿದರೆಂಬ ಭೇದವಿಲ್ಲ. ರಾಜ, ರಂಕ ಭೇದವಂತೂ. ಅಲ್ಲಿ ಇಲ್ಲವೇ ಇಲ್ಲ. ಅಲ್ಲಿ ‘ಮೇಧಾವಿ’ ಮತ್ತು ‘ಮಂಕ’ ಎಂಬ ತಾರತಮ್ಯವಿಲ್ಲ. ಶಿವಯೋಗಮಂದಿರವು ದಿನೇ ದಿನೇ ಕಲಿಯುಗದ ಸಾಂದೀಪಿನಿ ಆಶ್ರಮವಾಗಿ ಕಂಗೊಳಿಸತೊಡಗಿತು. ಶಿವಯೋಗಮಂದಿರದಲ್ಲಿ ದಿನೇ ದಿನೇ ವಟುಗಳ ಸಂಖ್ಯೆ ಹೆಚ್ಚತೊಡಗಿತು. ಅಲ್ಲಿನ ಸಾಧಕರುಗಳ ‘ಸಾಧನೆ’ ದಿನದಿನವೂ ಉಜ್ವಲ-ಪ್ರಜ್ವಲಗೊಳ್ಳತೊಡಗಿತು.

ಶಿವಯೋಗಮಂದಿರದಲ್ಲಿ ಬರೀ ಶಿವಯೋಗಿಗಳು ಮಾತ್ರವಲ್ಲ, ಶಿವಯೋಗಕ್ಕೆ ಪೂರಕವಾದ ಸಾಧನಗಳು ಕೂಡ ಸಿದ್ಧವಾಗತೊಡಗಿದವು. ಶಾಸ್ತ್ರಪ್ರಣೀತ ಮಾದರಿಯಲ್ಲಿ ಅಲ್ಲಿ ಭ’ಸ್ಮ, ಕ್ರಿಯಾಭ’ಸ್ಮ, ಕ್ರಿಯಾಗ’ಟ್ಟಿಗಳು ತಯಾರಾಗತೊಡಗಿದವು. ಅಲ್ಲಿ ಕ್ರಮಬದ್ಧವಾಗಿ ಪಂಚಸೂತ್ರಗಳಿಂದ ಕೂಡಿದ ಲಿಂಗ, ಪೀಠಿಕಾ ಲಿಂಗಗಳು ಸಿದ್ಧಗೊಳ್ಳತೊಡಗಿದವು.

ಮಂದಿರದಲ್ಲಿ ಗೋರಕ್ಷಣೆ, ಗೋಸಂರಕ್ಷಣೆಯ ಕಾರ್ಯಕ್ಕೆ ಚಾಲನೆ ಕೊಡಲಾಯಿತು. ಇನ್ನಷ್ಟು ಮತ್ತಷ್ಟು ಸಮೃದ್ಧವಾಗಿ ಅಲ್ಲಿ ಬಿಲ್ವವೃಕ್ಷಗಳನ್ನು ಮತ್ತು ಹೂ-ಬಳ್ಳಿಗಳನ್ನು ಬೆಳೆಸುವ ಮೂಲಕ ಅಲ್ಲಿ ವನರಕ್ಷಣೆ ಮತ್ತು ವನಸಂರಕ್ಷಣೆಯ ಕಾರ್ಯವು ಕೂಡ ಭರದಿಂದ ನಡೆಯಿತು.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೩೫

ಶಿವಯೋಗಮಂದಿರದ ಪರಿಸರದಲ್ಲಿ ಸಂಸ್ಕೃತ ಪಾಠಶಾಲೆಗೆ ‘ಅಸ್ತು’ ಹೇಳಲಾಯಿತು. ಅಲ್ಲಿ ಸಂಸ್ಕೃತ, ಜ್ಯೋತಿಷ್ಯ, ಶಾಸ್ತ್ರ, ಆಯುರ್ವೇದ, ಸಂಗೀತ, ಸಾಹಿತ್ಯ, ಸಂಸ್ಕೃತಿ, ಆಚಾರ, ವಿಚಾರ, ವಚನನಿಷ್ಠೆ, ವಚನಪ್ರೇಮ ಇತ್ಯಾದಿ ಎಲ್ಲ ವಿಷಯಗಳನ್ನು ಆಧ್ಯಂತವಾಗಿ ಕಲಿಸುವುದಕ್ಕೆ ಏರ್ಪಾಟು ಮಾಡಲಾಯಿತು. ‘ನಿಂಯೋಜಿತ’ ಗುರುಮಠಾಧೀಶ, ‘ನಿಯೋಜಿತ’ ವಿರಕ್ತಮಠಾಧೀಶರೆಂಬ ಭೇದಭಾವವಿಲ್ಲದೆ ಎಲ್ಲ ಜಂಗಮಪಂಗವರು ಶಿವಯೋಗಮಂದಿರದಲ್ಲಿ ಪ್ರವೇಶಪಡೆದು ಅಧ್ಯಯನ ಮಾಡತೊಡಗಿದರು.

ಸಾಧಕ ಮತ್ತು ಶೋಧಕರ ಅನುಕೂಲಕ್ಕಿಂದು ಅಲ್ಲೊಂದು ‘ಗ್ರಂಥಾಲಯ’ ನಿರ್ಮಾಣವಾಯಿತು. ಗ್ರಂಥ ಮತ್ತು ಗ್ರಂಥಾಲಯದ ಜೊತೆ ಜೊತೆಯಲ್ಲಿ ಅದೊಂದು ದಿನ ಶಿವಯೋಗಮಂದಿರಕ್ಕೆ ಗ್ರಂಥಗಳನ್ನು ಅಚ್ಚುಹಾಕುವ ‘ಅಚ್ಚುಮನೆ’ (ಮುದ್ರಣಾಲಯ) ಕೂಡ ಬಂದೇ ಬಿಟ್ಟಿತು. ಅದಕ್ಕೆ ‘ಶ್ರೀ ಸದಾಶಿವ ಮುದ್ರಣಾಲಯ’ ಎಂದು ನಾಮಕರಣ ಮಾಡಲಾಯಿತು. ಮಂದಿರದಲ್ಲಿ ಅಧ್ಯಯನನಿರತರಾದ ವಟು, ಸಾಧಕ, ಶೋಧಕರುಗಳಿಗೆ ದಿನಚರಿಯನ್ನು ನಿಗದಿಪಡಿಸಲಾಯಿತು. ಮಂದಿರವು ಯಮ, ನಿಯಮ, ಆಸನ, ಪ್ರಾಣಾಯಾಮ, ಪ್ರತ್ಯಾಹಾರ, ಧ್ಯಾನ, ಧಾರಣ, ಸಮಾಧಿ, ಶಿಸ್ತು, ಸಂಯಮ ಮತ್ತು ಬದ್ಧತೆಗೆ ವೇದಿಕೆಯಾಗಿ ನಿಂತುಕೊಂಡಿತು. ಶಿವಯೋಗಮಂದಿರವು ಶೋಧಕ ಮತ್ತು ಸಂಶೋಧಕ ಮನಸ್ಸುಗಳನ್ನು ಉತ್ಸಾಹಿಸುವುದರಲ್ಲಿ ಮತ್ತು

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೩೬

ಪೋತ್ನಾಹಿಸುವುದರಲ್ಲಿ ಅಹಂಭೂಮಿಕೆಯನ್ನು ವಹಿಸತೊಡಗಿತು.

ಚಡಪಡಿಕೆ ಇಲ್ಲಿಲ್ಲ; ಚಟುವಟಿಕೆಯೇ ಇಲ್ಲೆಲ್ಲ....

ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ಶಿವಯೋಗಮಂದಿರವನ್ನು ಸಾಧಕರ ಸ್ವರ್ಗವನ್ನಾಗಿ ರೂಪಿಸಿದರು. ಸೋಂಬೇರಿಗಳಿಗೆ ಮಾತ್ರ ಅಲ್ಲಿ ಅವಕಾಶ ಇರಲಿಲ್ಲ. ಶಿವಯೋಗಮಂದಿರದಲ್ಲಿ ಚಟುವಟಿಕೆ ಇತ್ತು; ಅಲ್ಲಿ ಚಡಪಡಿಕೆ ಇರಲಿಲ್ಲ. ಬೆಳಗಿನ ಜಾವ ನಾಲ್ಕು ಗಂಟೆಯಿಂದ ರಾತ್ರಿ ೧೦ ಗಂಟೆಯವರೆಗಿನ ಈ ಒಂದು ಕಾಲಾವಧಿಯಲ್ಲಿ ಅಲ್ಲಿ, ನಿದ್ರೆ, ತೂಕಡಿಕೆ, ಆಕಳಿಕೆ, ಆಲಸ್ಯ, ವೃಥಾ ಹರಟೆ, ತಲೆಹರಟೆ, ಶುಷ್ಕ ಕಾಲಯಾಪನೆ....ಇತ್ಯಾದಿ ಇವುಗಳಿಗೆ ಒಂದಷ್ಟು ತೂರಿಕೊಳ್ಳುವುದಕ್ಕೂ ಕೂಡ ಜಾಗೆ ಸಿಕ್ಕುತ್ತಿರಲಿಲ್ಲ.

ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ಶಿವಯೋಗಮಂದಿರವನ್ನು ಸ್ವಾಭಿಮಾನಿಯಾಗಿ ಮತ್ತು ಸ್ವಾವಲಂಬಿಯಾಗಿ ರೂಪಿಸುವ ಕ್ರಿಯೆ-ಪ್ರಕ್ರಿಯೆಯಲ್ಲಿ ಯಶಸ್ವಿಯಾದರು. ಶಿವಯೋಗಮಂದಿರವು ವೀರಶೈವ ಮಠಾಧಿಪತಿಗಳ ತರಬೇತಿಕೇಂದ್ರವಾಗಿದ್ದರೂ ಸಹ (ಪ್ಯೂರಲಿ ವೀರಶೈವ ಬೇಸ್ಡ್) ಕಲಿಯಬೇಕೆಂಬ ಅದಮ್ಯ ಹಂಬಲ ಹೊತ್ತು ಬಂದವರಿಗೆ ಅಲ್ಲಿ ಆಶ್ರಯವಿತ್ತು ಮತ್ತು ಅಲ್ಲಿ ಅನ್ನವಿತ್ತು. ಶಿವಯೋಗಮಂದಿರದಲ್ಲಿ ಕುರುಡರಿಗೂ ಅವಕಾಶ ಇತ್ತು. ಆದರೆ ಅಲ್ಲಿ ಕುರುಡತನಕ್ಕೆ ಅವಕಾಶ ಇರಲಿಲ್ಲ. ಮಂದಿರವು ದೈಹಿಕ ಮತ್ತು ಬೌದ್ಧಿಕ ಕುರುಡನ್ನು

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೩೭

ಸಹಿಸಿಕೊಳ್ಳುತ್ತಿತ್ತು. ಆದರೆ ಅದು ಯಾವ ಕಾರಣಕ್ಕೂ ಮತ್ತು ಎಂಥ ಕ್ಲಿಷ್ಟ ಪರಿಸ್ಥಿತಿಯಲ್ಲೂ ಸಹ ಬೌದ್ಧಿಕ ಕುರುಡಿಗೆ ಸೊಪ್ಪು ಹಾಕುತ್ತಿರಲಿಲ್ಲ ಎಂಬುವುದು ಇಲ್ಲಿ ಗಮನಾರ್ಹ.

ಮಂದಿರವು 'ಪ್ರತಿಭಾಸ್ಫೋಟ'ದ ಶಕ್ತಿಕೇಂದ್ರವಾಗಬೇಕು....

ಶಿವಯೋಗಮಂದಿರದ ಸಾರ್ಥಕ, ಸಾತ್ವಿಕ ಮತ್ತು ಸಂತ್ಯಪ್ತ ಹಿನ್ನೆಲೆಯಲ್ಲಿ ತರಬೇತಿಯನ್ನು ಪಡೆದು ಹೊರಬಂದ ಸ್ವಾಮಿಗಳು ನಾಡಿನಾದ್ಯಂತ ಬೆಳಗಬೇಕು ಮತ್ತು ಗೃಹಸ್ಥಾಶ್ರಮವನ್ನು ಪ್ರವೇಶಿಸಿ 'ಸದ್ಗೃಹಸ್ಥ' ಜೀವನ ನಿರ್ವಹಣೆಯನ್ನು ಮಾಡುವ ಶಾಸ್ತ್ರಿಗಳು ನಾಡಿನಾದ್ಯಂತ ಮೊಳಗಬೇಕು. ಇದು ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳವರ ಮನದಾಳದ ಇಚ್ಛೆಯಾಗಿತ್ತು. ಒಟ್ಟು ಶ್ರೀ ಶಿವಯೋಗಮಂದಿರವು ಬಹುದೊಡ್ಡ ಪ್ರತಿಭಾಸ್ಫೋಟದ ಶಕ್ತಿಕೇಂದ್ರವಾಗಿ ನಿಂತುಕೊಳ್ಳಬೇಕು ಎಂಬ ಮಹಾಸಂಕಲ್ಪವನ್ನು ಆ ಮಹಾಜಂಗಮರು ಹೊಂದಿದ್ದರು. ಶಿವಯೋಗಮಂದಿರದಲ್ಲಿ ತರಬೇತಿ ಪಡೆದವರು ಪ್ರತಿಭೆಯ ಬಹುದೊಡ್ಡ ಮೊತ್ತವಾಗಿ ಹೊರಬರಬೇಕು ಎಂಬ ಕನಸು ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳದಾಗಿತ್ತು.

'ಶಿವಯೋಗಮಂದಿರದಲ್ಲಿ ಸಂಸ್ಕಾರ ಪಡೆದು ಹೊರಬಂದವರು ಬಹುದೊಡ್ಡ ಚಿಂತಕರಾಗಬೇಕು, ದಾರ್ಶನಿಕರಾಗಬೇಕು, ಸಾಧಕರಾಗಬೇಕು, ಸಂಶೋಧಕರಾಗಬೇಕು, ಯೋಗಾಸನಪಟುಗಳಾಗಬೇಕು, ಪಾರಂಗತರಾಗಬೇಕು, ಅತ್ಯುತ್ತಮ ವಾಗ್ಮಿಗಳಾಗಬೇಕು, ಗಜ-ದಿಗ್ಗಜ ವಾಕ್ಪಟುಗಳಾಗಬೇಕು, ಪರಿಣತ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೩೮

ಪ್ರವಚನಕಾರರಾಗಬೇಕು, ಗಜ-ದಿಗ್ಗಜ ಸಂಗೀತಜ್ಞರಾಗಬೇಕು, ಮೇಧಾವಿಗಳಾಗಬೇಕು, ಸಮಾಜದ ನಿಷ್ಕಾವಂತ ಸೇವಕರಾಗಬೇಕು, ಪ್ರಾಮಾಣಿಕ ದೇಶಭಕ್ತರಾಗಬೇಕು, ರಾಷ್ಟ್ರಪ್ರೇಮಿಗಳಾಗಬೇಕು, ಧರ್ಮದುರಂಧರರಾಗಬೇಕು, ಸಮಾಜೋದ್ಧಾರಕರಾಗಬೇಕು, ಧರ್ಮೋತ್ತೇಜಕರಾಗಬೇಕು ಮತ್ತು ಧರ್ಮೋದ್ಧಾರಕರಾಗಬೇಕು' ಎಂದು ಪೂಜ್ಯರು ಅಹರ್ನಿಶಿ ಕನಸು ಕಾಣುತ್ತಿದ್ದರು ಮತ್ತು ಹಾಗೆಂದು ಅವರು ಹೇಳುತ್ತಿದ್ದರು.

ಶಿವಯೋಗಮಂದಿರದ 'ಧಾರ್ಮಿಕ' ಮತ್ತು 'ಆಧ್ಯಾತ್ಮಿಕ' ಗರಡಿಯಲ್ಲಿ ತರಬೇತಿ ಪಡೆದು ಹೊರಬಂದ ಅನೇಕ ಪ್ರತಿಭಾನ್ವಿತ ಚೇತನಗಳು ಇಂದು ನಾಡಿನಾದ್ಯಂತ ಹೆಸರುಮಾಡಿ ಆ ಉದ್ದಕ್ಕೂ ಬೆಳಗಿಕೊಂಡಿವೆ ಮತ್ತು 'ಆನಭಾಂತ' ಮೊಳಗಿಸಿಕೊಂಡಿವೆ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೩೯

ಪೂಜ್ಯರ ಅಚ್ಚುಮೆಚ್ಚಿನ 'ಸ್ವರಚಿತ'
ಪ್ರಾರ್ಥನಾ ಪದ್ಯ...

ಮನವನು ಪರಿಪಾಲಿಸು ನೀ ಜ್ಞಾನದಾನ ಮಾಡಿ
ಶಿವಾ
ಚಿನುಮಯ ಪ್ರಭು ಮಾಯಾರಿ ಮಾರಾರಿ
ಕಾಲಾರಿ || ಪ ||

ನೇತ್ರದಾಟ ನಿಲ್ಲಿಸಿ ಸೂತ್ರದಿಯಸು
ಮತಿಯಗೂಡಿ
ಗಾತ್ರತ್ರಯವಳಿಯುತೆ ಚಿತ್ತದ ಚಿದ್‌ಬಿಂದು
ತೋರಿ || ೧ ||

ನಾದಬ್ರಹ್ಮ ಭೇದವ ಶೋಧಿಸಿ ದೃಢಚಿತ್ತನಾಗಿ
ಸಾಧಿಸಿ ಶಿವಕಲೆಯನು ಮೋದಗೊಳ್ಳುವಂತೆ
ಮಾಡು || ೨ ||

ಲಿಂಗಾಂಗ ಸಂಗದ ಇಂಗಿತದ ಬೋಧವಿತ್ತು
ಲಿಂಗೈಕ್ಯನ ಮಾಡುತೆ ಮಂಗಲ
ಶಿವಯೋಗಿಯೆನಿಸಿ || ೩ ||

ಇದು ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ಶಿವಯೋಗಮಂದಿರದಲ್ಲಿರುವ ವಟು, ಸಾಧಕರುಗಳಿಗೆ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೪೦

ಕಲಿಸುವುದಕ್ಕಿಂದು 'ಖುದ್ದಾಗಿ' ರಚಿಸಿದ ಪ್ರಾರ್ಥನಾ ಪದ್ಯ. ಅಷ್ಟು ಮಾತ್ರವಲ್ಲ, ಇದು ಪೂಜ್ಯರಿಗೆ ಅತ್ಯಂತ ಪ್ರಿಯವಾದ 'ಪ್ರೀತಿಪಾತ್ರ' ಪದ್ಯ ಕೂಡ ಅಹುದು. ಪೂಜ್ಯರು ಪ್ರತಿನಿತ್ಯ ಸಾಯಂಕಾಲದ ಸಮಯದಲ್ಲಿ ಶಿವಯೋಗಮಂದಿರದ ವಟುಗಳನ್ನೆಲ್ಲ ಒಂದುಕಡೆ ಕೂಡಿಸಿ ಸಾಮೂಹಿಕವಾಗಿ ಈ ಪ್ರಾರ್ಥನಾಗೀತೆಯನ್ನು ಹೇಳಿಕೊಡುತ್ತಿದ್ದರು. ಸಾಧಕರೆಲ್ಲ ಈ ಪದ್ಯವನ್ನು ಅತ್ಯಂತ ಸೊಗಸಾಗಿ ಏಕಕಂಠದಿಂದ ಹೇಳುತ್ತಿದ್ದರು. ಪೂಜ್ಯರು ಆಗಾಗ್ಗೆ ಈ ಪ್ರಾರ್ಥನಾ ಪದ್ಯದ ಕುರಿತು ಸಾಧಕರುಗಳಿಗೆ ಅರ್ಥವಿವರಣೆಯನ್ನು ಕೂಡ ನೀಡುತ್ತಿದ್ದರು.

ಶಿವಯೋಗಮಂದಿರವಿದು ಕೂಡಲಸಂಗಮಕ್ಕಿಂತ ಹೆಚ್ಚು ಪವಿತ್ರ....

ಹಾನಗಲ್ ಶ್ರೀ ಕುಮಾರ ಸ್ವಾಮಿಗಳವರ ಕನಸಿನ ಕೂಸಾದ ಶ್ರೀ ಶಿವಯೋಗಮಂದಿರವನ್ನು ನಾವು, 'ಕೂಡಲಸಂಗಮಕ್ಕಿಂತಲೂ ಹೆಚ್ಚು ಪವಿತ್ರ, ಪರಮ ಪವಿತ್ರ' ಎಂದು ಭಾವಿಸುತ್ತೇವೆ. ಕೂಡಲಸಂಗಮದಲ್ಲಿ ಬಸವಣ್ಣನವರು ಐಕ್ಯವಾಗಿದ್ದಾರೆ. ಆದರೆ ಶಿವಯೋಗ ಮಂದಿರದಲ್ಲಿ ಹಾನಗಲ್ ಕುಮಾರ ಸ್ವಾಮಿಗಳು ಇನ್ನೂ ಜೀವಂತವಾಗಿದ್ದಾರೆ!! ಎಲ್ಲಿಯವರೆಗೆ ಶಿವಯೋಗಮಂದಿರವು ಕ್ರಿಯಾಶೀಲವಾಗಿರುತ್ತದೆಯೋ ಅಲ್ಲಿಯವರೆಗೆ ಕುಮಾರ ಸ್ವಾಮಿಗಳು ಅಲ್ಲಿ ಜೀವಂತವಾಗಿ ಸಂಚರಿಸಿಕೊಂಡಿರುತ್ತಾರೆ. ಶಿವಯೋಗಮಂದಿರವು ನಿಷ್ಕ್ರಿಯಗೊಳ್ಳುವ ಸಾಧ್ಯತೆ ಇಲ್ಲವೇ ಇಲ್ಲ. ಆದ್ದರಿಂದ ಅಲ್ಲಿ ಕುಮಾರ ಸ್ವಾಮಿಗಳು ಸದಾ ಜೀವಂತ!!

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/ಳಿ೧

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/ಳಿ೨

ಪೂಜ್ಯರು 'ಪರಮತ' ಮತ್ತು 'ಪರಮತಿ' ಸಹಿಷ್ಣುಗಳು.....

(ಬಿಫೋರ್ ಯು ಡಿನೈ ಅದರ್ಸ್, ಯು ಶುಡ್ ಬಿ ಥರೋ...)

BEFORE YOU DENY OR DEFY OTHERS

YOU HAVE TO BE THOROUGH AND WELL-VERSED....

ನವಲಗುಂದದ ಪೂಜ್ಯ ಶ್ರೀ ಬಸವಲಿಂಗ ಸ್ವಾಮಿಗಳು ದಾಖಲಿಸಿದ ಅನುಭವವಿದು.

ಅವತ್ತೊಂದು ದಿನ ಬೈಲಹೊಂಗಲ ತಾಲ್ಲೂಕಿನ ಬೆಳವಡಿ ಶ್ರೀ ಅಣ್ಣಪ್ಪನವರು ಶಿವಯೋಗಮಂದಿರಕ್ಕೆ ಆಗಮಿಸಿದ್ದಾರೆ. ಅವರು ಮೇಧಾವಿಗಳು ಮತ್ತು ಬುದ್ಧಿವಂತರು. ಅದರ ಜೊತೆ ಜೊತೆಯಲ್ಲಿ ಅವರು ಸರಕಾರಿ ಅಧಿಕಾರಿಗಳುಕೂಡ ಅಹುದು. ಸಾಯಂಕಾಲದ ಪ್ರವಚನ ವಿಶೇಷದ ಸಂದರ್ಭದಲ್ಲಿ ವಿಶೇಷ ಅತಿಥಿಗಳ ಎದುರಿನಲ್ಲಿ ಮಂದಿರದ ಸಾಧಕರು ಭಾಷಣ ಮಾಡುತ್ತಾರೆ. ಬಸವಲಿಂಗಸ್ವಾಮಿಗಳು ವೀರಶೈವ ಧರ್ಮದ ಕುರಿತು ಅತ್ಯುತ್ತಮದಿಂದ ಮಾತನಾಡುತ್ತ. "ನ ವೀರಶೈವ ಸಮಂ

ಶಿವಯೋಗಮಂದಿರದಲ್ಲಿ ತರಬೇತಿಯನ್ನು ಪಡೆದು ಬಂದ ಸಾವಿರಾರು ಮಠಾಧಿಪತಿಗಳು, ಸ್ವಾಮಿಗಳು, ಶಾಸ್ತ್ರಿಗಳು, ಗಾಯಕರು, ಗವಾಯಿಗಳು, ಪಂಡಿತರು ನಾಡಿನ ಕಣ್ಣಾಗಿ ಮತ್ತು ಕಣ್ಣಣಿಗೆಳಾಗಿ ನಿಂತುಕೊಂಡಿರುವುದನ್ನು ನಾವೆಲ್ಲ ಸಾಕ್ಷಿಸಿಯಾಗಿದೆ. ನಮ್ಮ ಅಭಿಪ್ರಾಯದಲ್ಲಿ ವೀರಶೈವರಿಗೆ ಅಥವಾ ಲಿಂಗಾಯತರಿಗೆ ಶಿವಯೋಗಮಂದಿರವೇ ಕಾಶಿಯಾಗಬೇಕು, ಅದುವೇ ಕೇದಾರವಾಗಬೇಕು, ಮತ್ತದುವೇ ಕಲ್ಯಾಣವಾಗಬೇಕು, ಕೂಡಲಸಂಗಮವಾಗಬೇಕು.

ಶಿವಯೋಗಮಂದಿರವೇ ವೀರಶೈವರ ಪವಿತ್ರಧಾಮವಾಗಬೇಕು, ಅದುವೇ ವೀರಶೈವ-ಲಿಂಗಾಯತರ ಪುಣ್ಯಸ್ಥಲಿಯಾಗಬೇಕು. ಶಿವಯೋಗಮಂದಿರವು ವೀರಶೈವ-ಲಿಂಗಾಯತರ 'ಚಾರ್‌ಧಾಮ್' ಆಗಬೇಕು ಮತ್ತು ಅದು ಚಾರುಧಾಮವೂ ಆಗಬೇಕು. ಶ್ರೀ ಶಿವಯೋಗಮಂದಿರವು ವೀರಶೈವರ ಧರ್ಮಸ್ಥಳವಾಗಬೇಕು ಮತ್ತು ಅದು ವೀರಶೈವ-ಲಿಂಗಾಯತರೆಲ್ಲ ಶಕ್ತಿಕೇಂದ್ರವಾಗಬೇಕು ಮತ್ತು ಶ್ರದ್ಧಾಕೇಂದ್ರವಾಗಬೇಕು.

ಮತಮಸ್ತಿ ಭೂತಲೇ" ಎಂದು ಹೇಳಿ ಅತಿಥಿ-ಅಭ್ಯಾಗತರಿಂದ ಜೋರಾಗಿ ಚಪ್ಪಾಳೆ ಗಿಟ್ಟಿಸಿಕೊಳ್ಳುತ್ತಾರೆ. ಹಾನಗಲ್ ಕುಮಾರ ಸ್ವಾಮಿಗಳು ಕೂಡ ಆ ಸಭೆಯಲ್ಲಿ ಉಪಸ್ಥಿತರಿರುತ್ತಾರೆ.

ಬಸವಲಿಂಗ ಸ್ವಾಮಿಗಳು ಸಭೆಯಲ್ಲಿ ಹೇಳಿದ್ದನ್ನೆಲ್ಲ ಶ್ರೀಗಳು ಚೆನ್ನಾಗಿ ಕೇಳಿಸಿಕೊಂಡಿದ್ದರು. ಪ್ರವಚನ ಕಾರ್ಯಕ್ರಮ ಮುಗಿದಾದ ಮೇಲೆ ಮತ್ತು ಅತಿಥಿ-ಅಭ್ಯಾಗತರು ಮಂದಿರದಿಂದ ನಿರ್ಗಮಿಸಿಯಾದ ಮೇಲೆ ಪೂಜ್ಯರು ಬಸವಲಿಂಗ ಸ್ವಾಮಿಗಳನ್ನು ತಮ್ಮ ಬಳಿಗೆ ಕರೆಯಿಸಿಕೊಂಡು ಅವರನ್ನು ಪ್ರೀತಿಯಿಂದ ಗದರಿಸುತ್ತ ಚೆನ್ನಾಗಿ ತರಾಟೆಗೆ ತೆಗೆದುಕೊಳ್ಳುತ್ತಾರೆ.

"ಬಸವಲಿಂಗ ದೇವರೇ, ನೀವು "ನ ವೀರಶೈವ ಸಮಂ ಮತಮಸ್ತಿ ಭೂತಲೇ" ಎಂದು ಅದಷ್ಟೊಂದು ಜೋರಾಗಿ ಹೇಳಿದಿರಿ. ನೀವು ವೀರಶೈವ ಧರ್ಮವನ್ನು ಬಿಟ್ಟು ಮತ್ತೆ ಬೇರೆ ಯಾವ ಯಾವ ಧರ್ಮಗಳ ಬಗೆಗೆ ಅಧ್ಯಯನ ಮಾಡಿರುವಿರಿ? ಬೇರೆ ಧರ್ಮಗಳ ಕುರಿತಾಗಿ ನೀವು ಏನನ್ನು ಓದಿಕೊಂಡಿರುವಿರಿ? ಪ್ರಪಂಚದ ಬೇರೆ ಧರ್ಮಗಳ ವಿಷಯದಲ್ಲಿ ನಿಮಗೇನಾದರೂ ಗೊತ್ತುಂಟಾ? ಅದು ಹೇಗೆ ನೀವು, ವೀರಶೈವ ಧರ್ಮವೇ 'ಶ್ರೇಷ್ಠ' ಎಂದು ಹೇಳುತ್ತೀರಿ?" ಎಂದು ಕೇಳಿದರು.

ಆಗ ಬಸವಲಿಂಗ ಸ್ವಾಮಿಗಳು ನತಮಸ್ತಕರಾಗಿ, "ಇಲ್ಲ ಗುರುಗಳೇ, ನಾನು ವೀರಶೈವ ಧರ್ಮವನ್ನು ಹೊರತುಪಡಿಸಿ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/ಳಿ೩

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/ಳಿ೪

ಬೇರೆ ಏನನ್ನೂ ಓದಿಲ್ಲ. ನನಗೆ ಬೇರೆ ಧರ್ಮಗಳ ಕುರಿತಾಗಿ ಕಿಂಚಿತ್ತೂ 'ಮಾಹಿತಿ' ಇಲ್ಲ" ಎಂದು ತಮ್ಮ ತಪ್ಪೊಪ್ಪಿಕೊಂಡರು. ಆಗ ಗುರುಗಳು, "ದೇವರೇ, ನಮ್ಮ ಧರ್ಮದ ಬಗ್ಗೆ ನಾವುಗಳು ಅಭಿಮಾನದಿಂದ ಮಾತನಾಡಿಕೊಳ್ಳುವಾ. ಆದರೆ ಬೇರೆ ಧರ್ಮಗಳಿಗಿಂತಲೂ ವೀರಶೈವ ಧರ್ಮವೇ ಶ್ರೇಷ್ಠವೆಂದು ಪ್ರತಿಪಾದಿಸಬೇಕಾದರೆ ನಮ್ಮಲ್ಲಿ ಸಮುಚಿತ ಆಕರ, ಸೂಕ್ತ ನಿದರ್ಶನ, ಮಾಹಿತಿ ಮತ್ತು ಸಂಪನ್ಮೂಲಗಳಿರಬೇಕು. ಪ್ರಪಂಚದಲ್ಲಿರುವ ಎಲ್ಲರಿಗೂ ಅವರವರ 'ಧರ್ಮ' ಮತ್ತು ಅವರವರ ಧರ್ಮಾಚರಣೆಗಳು ಪ್ರಿಯವಾಗಿರುತ್ತವೆ.

ನಮ್ಮನ್ನು ನಾವುಗಳು 'ಪರಧರ್ಮ' ಮತ್ತು 'ಪರಮತ' ಸಹಿಷ್ಣುಗಳಾಗಿ ಗುರುತಿಸಿಕೊಳ್ಳಬೇಕು. ಹಾಗೆ ದುಡುಕಿ ಮಾತನಾಡಬಾರದು. ಬೇರೆಯವರು ತಪ್ಪು ಕಲ್ಪನೆಯನ್ನು ಮಾಡಿಕೊಳ್ಳುವುದಕ್ಕೆ ನಾವುಗಳು ಅವಕಾಶ ಮಾಡಿಕೊಡಬಾರದು. ಯಾವಾಗಲೂ ಮಾತನಾಡುವಾಗ ತುಂಬ ಜಾಗೃತರಾಗಿರಬೇಕು. ಅದರಲ್ಲೂ ಸಭೆ-ಸಮಾರಂಭಗಳಲ್ಲಿ ಮಾತನಾಡುವಾಗಲಂತೂ ಇನ್ನೂ ಹುಷಾರಾಗಿರಬೇಕು. ಆವೇಶದ ಮಾತು ಮತ್ತು ಅಬ್ಬರದ ಮಾತು ಯಾವುದೇ ಸಂದರ್ಭದಲ್ಲೂ ಸರಿಯಲ್ಲ" ಎಂದು ಹೇಳುತ್ತ ಮೃದುವಾಗಿ ಬಸವಲಿಂಗ ಸ್ವಾಮಿಗಳ ತಪ್ಪನ್ನು ತಿದ್ದಿಬಿಟ್ಟು ಪೂಜ್ಯರು ಅವರನ್ನು ಆಶೀರ್ವದಿಸಿ ಕಳುಹಿಸುತ್ತಾರೆ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೪೫

ಹಲವು ವಿಚಾರಗಳಿಗೆ ಪೂಜ್ಯರು 'ಅಸ್ತು' ಎಂದುಕೊಂಡಿದ್ದರು. ಮಾತು, ಮನಸ್ಸುಗಳಲ್ಲಿ ಶಿಸ್ತನ್ನು ರೂಢಿಸಿಕೊಂಡಿರುವವರ ಮಾತುಗಳಿಗೆ 'ಅಸ್ತು' ಎನ್ನುವುದರಲ್ಲಿ ತಪ್ಪೇನಿದೆ?

ಮಲ್ಟಿಮೀಡಿಯಾ ಪೂಜ್ಯರಿಗೆ ಧಾರ್ಮಿಕ, ಸಾಮಾಜಿಕ, ವೈಚಾರಿಕ 'ಸಾಫ್' ನೀಡಿದರೆ ಕೊಪ್ಪಳದ ಯಲಬುರ್ಗಾ ತಾಲ್ಲೂಕಿನ ದ್ಯಾಂಪುರದ ಚೆನ್ನಕವಿಗಳು ಪೂಜ್ಯರಿಗೆ ಸಾಹಿತ್ಯಿಕ 'ಸಾಫ್' ನೀಡಿದರು. ಚೆನ್ನಕವಿಗಳು ಕೂಡ ಮೂಲತಃ ಶಾಲಾ ಶಿಕ್ಷಕರು. ಅವರಲ್ಲೊಬ್ಬ 'ಉದ್ದಾಂ' ಕವಿ ಮನೆಮಾಡಿಕೊಂಡಿದ್ದ. ಪೂಜ್ಯರು ಚೆನ್ನಯ್ಯನವರಲ್ಲಿದ್ದ 'ಚೆನ್ನಕವಿ'ಯನ್ನು ಗುರುತಿಸಿದರು. ಅವರನ್ನು ಪ್ರೋತ್ಸಾಹಿಸಿದರು ಮತ್ತು ಸಾಹಿತ್ಯರಚನಾ ಕಾರ್ಯದಲ್ಲಿಯೇ ಸಂಪೂರ್ಣವಾಗಿ ತೊಡಗಿಸಿಕೊಳ್ಳುವಂತೆ ಅವರಿಗೆ ಕರೆಕೊಟ್ಟರು ಮತ್ತು ಆದೇಶ ನೀಡಿದರು. ಚೆನ್ನಕವಿಗಳು ಪೂಜ್ಯರ ಶುಭಹಾರೈಕೆ ಮತ್ತು ಆಶೀರ್ವಾದಗಳಿಂದಾಗಿ ಕಾವ್ಯಮಯ ಜಗತ್ತಿನಲ್ಲಿ ದಿನೇ ದಿನೇ ಗಜ-ದಿಗ್ಗಜರಾಗಿ ಬೆಳೆದು ನಿಂತುಕೊಂಡರು. ಮುಂದಿನ ದಿನಗಳಲ್ಲಿ ಚೆನ್ನಕವಿಗಳು ಅನೇಕ ವಿಭೂತಿಪುರುಷರ ಜೀವನಗಾಥೆಗೆ ಲೇಖನಿಯಾದರು ಮತ್ತು ಲೆಕ್ಕಣಿಕೆಯಾದರು.

ಈ ಸಂದರ್ಭದಲ್ಲಿ ಹುಕ್ಕೇರಿಯ ಶ್ರೀ ಸದಾಶಿವ ಶಾಸ್ತ್ರಿಗಳು ಕೂಡ ಸ್ಮರಣೀಯರು. ಚೆನ್ನಕವಿಗಳ ಹಾಗೆ ಶ್ರೀ ಸದಾಶಿವ ಶಾಸ್ತ್ರಿಗಳು ಕೂಡ ಪೂಜ್ಯರ ಆಶೀರ್ವಾದವನ್ನು ಪಡೆದು ಸಾಹಿತ್ಯಕ್ಷೇತ್ರದಲ್ಲಿ ಬಹುದೊಡ್ಡ ಹೆಸರು ಮಾಡಿದರು. ಕವಿ-ಕಲಾವಿದರು, ವಿದ್ಯಾವಂತರು, ವಿದ್ವಾಂಸರು, ಪಂಡಿತರು,

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೪೭

'ವೈರಾಗ್ಯಸಾಗರ' ಮತ್ತು 'ಕಾವ್ಯಸಾಗರ'...

ಪೂಜ್ಯರಿಗೆ ನೇರ ಮಾತಿನ ಮಲ್ಟಿಮೀಡಿಯಾ ರೆಂದರೆ ತುಂಬ ಇಷ್ಟ. ಮಲ್ಟಿಮೀಡಿಯಾ ಮಾತು ಒರಟಾದರೂ ಮನಸ್ಸು ಮೊಂಬತ್ತಿ. ಔಷಧಿ "ಅಧರಕ್ಕೆ ಕಹಿಯಾದರೂ ಉದರಕ್ಕೆ ಸಿಹಿ" ಎಂದು ಹೇಳುವ ಹಾಗೆ ಮಲ್ಟಿಮೀಡಿಯಾ ಮಾತು ಕಿವಿಗೆ ಕರ್ಕಶವೆನಿಸಿದರೂ ಅದು ಹೃದಯಸ್ಪರ್ಶಿಯಾಗಿರುತ್ತಿತ್ತು. ಇದು ಕಾರಣವಾಗಿ ಮಲ್ಟಿಮೀಡಿಯಾ ಒಂದಷ್ಟು 'ಒರಟ' ಎನಿಸಿದರೂ ಪೂಜ್ಯರು ಅವರನ್ನು ಸಹಿಸಿಕೊಳ್ಳುತ್ತಿದ್ದರು ಮತ್ತು ಅವರ ಕಿವಿಮಾತಿಗೆ ಕಿವಿಯಾಗುತ್ತಿದ್ದರು.

ವೃತ್ತಿಯಿಂದ ಶಾಲಾ ಮೇಷ್ಟ್ರಾಗಿದ್ದ ಬಾಗಲಕೋಟೆಯ ಮಲ್ಲಪ್ಪನವರು ತಮ್ಮಲ್ಲಿನ 'ಪ್ರವೃತ್ತಿಗತ' ತೀವ್ರ ವೈರಾಗ್ಯದಿಂದಾಗಿ ಮಲ್ಟಿಮೀಡಿಯಾ ರೆಂಬ ಗೌರವಕ್ಕೆ ಪಾತ್ರರಾಗಿದ್ದರು. ಅವರ ನಡೆ-ನುಡಿಗಳು ಅಪ್ಪಟ ಚಿನ್ನದಂತಿದ್ದವು. ಅವರು ಮಾತು ಮತ್ತು ಮನಸ್ಸುಗಳಲ್ಲಿ 'ಗುಲಕಂದ' ಮತ್ತು 'ಗುಲಗಂಜಿ'ಯಂತಿದ್ದರು. ಮಲ್ಟಿಮೀಡಿಯಾಗೆ ಸಮಾಜದ ಬಗ್ಗೆ, ಸಮಾಜಹಿತದ ಬಗ್ಗೆ, ವೀರಶೈವ ಸಮಾಜೋದ್ಧಾರದ ಕುರಿತಾಗಿ ತೀವ್ರ ಮತ್ತು ತೀವ್ರತರ ಕಾಳಜಿ ಮತ್ತು ಅಖಂಡ ಕಳಕಳಿ ಇತ್ತು. ಅವರು ಆ ಕುರಿತು ಆಗಾಗ್ಗೆ ಪೂಜ್ಯರ ಜೊತೆಗೆ ಚರ್ಚಿಸುತ್ತಿದ್ದರು. ಮಲ್ಟಿಮೀಡಿಯಾ ತಮ್ಮಲ್ಲ ಕನಸುಗಳನ್ನು ಪೂಜ್ಯ ಕುಮಾರೇಶ್ವರ ಶ್ರೀಗಳ ಎದುರಿನಲ್ಲಿ ಅನಾವರಣಗೊಳಿಸಿಕೊಂಡಿದ್ದರು. ಮಲ್ಟಿಮೀಡಿಯಾ ಹತ್ತು

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೪೬

ಶಾಸ್ತ್ರಿಗಳು, ಕೀರ್ತನಕಾರರು, ಪುರಾಣಿಕರು, ಪುರಾಣರಚೇತಾರರು, ಸಾಹಿತಿಗಳು, ಲೇಖಕರುಗಳು, ಗವಾಯಿಗಳು, ಗಾನಯೋಗಿಗಳು, ಶಾಸ್ತ್ರಜ್ಞರು, ಸಂಗೀತಜ್ಞರು, ಪ್ರತಿಭಾವಂತರು (Probably all Walks of life).... ಅವರಿವರೆನ್ನದೆ ಇವರೇ ಮೊದಲಾದವರನ್ನು ಪೂಜ್ಯ ಕುಮಾರ ಸ್ವಾಮಿಗಳು ಅತ್ಯಂತ ಪ್ರೀತಿಯಿಂದ ಹತ್ತಿರಕ್ಕೆ ಕರೆದು ಹೃದಯ ತುಂಬಿ ಆಶೀರ್ವದಿಸುತ್ತಿದ್ದರು. ಅಷ್ಟೇ ಅಲ್ಲ, ಇವರುಗಳನ್ನು ಪ್ರೋತ್ಸಾಹಿಸಿ ಸಮಾಜದ ಮುಖ್ಯವಾಹಿನಿಯಲ್ಲಿ ಇವರನ್ನು ತಂದು ನಿಲ್ಲಿಸಲು ಸದಾ ಸರ್ವದಾ ಪ್ರಯತ್ನಿಸುತ್ತಿದ್ದರು. ಪೂಜ್ಯರಲ್ಲಿ, "ಬರೀ ತಾನು, ತಾನಷ್ಟೇ ಬೆಳೆಯಬೇಕು ಎಂಬ ಹಂಬಲಕ್ಕಿಂತಲೂ ತಮ್ಮವರು ಬೆಳೆಯಬೇಕು" ಎಂಬ ಅದಮ್ಯ ಹಂಬಲ ತುಂಬಿಕೊಂಡಿತ್ತು.

ಪೂಜ್ಯರ ಅನನ್ಯ ಮತ್ತು ಅನ್ಯೋನ್ಯ 'ಖಾದಿಪ್ರೇಮ'...

ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ಕಾವಿಪ್ರಿಯರೂ ಅಹುದು. ಅದೇ ರೀತಿ ಅವರು ಖಾದಿಪ್ರಿಯರೂ ಅಹುದು. ಆ ಕಾಲದಲ್ಲಿ ಕಾವಿ ಬಟ್ಟೆ, ಖಾದಿ ಬಟ್ಟೆ, ಖಾಕಿ ಬಟ್ಟೆಗಳಿಗೆ ತುಂಬ ಗೌರವವಿತ್ತು. ಈ ಬಟ್ಟೆಗಳನ್ನು ಧರಿಸಿಕೊಳ್ಳುವವರನ್ನು ಜನಗಳು ತುಂಬ ಗೌರವದಿಂದ ಕಾಣುತ್ತಿದ್ದರು. ಕಾವಿ, ಖಾದಿ, ಖಾಕಿ ಬಟ್ಟೆಗಳನ್ನು ಧರಿಸಿಕೊಂಡವರು, ಅನುಕ್ರಮವಾಗಿ ಈಶಸೇವೆ, ದೇಶಸೇವೆ ಮತ್ತು ಲೋಕಸೇವೆಗಳಲ್ಲಿ ತೊಡಗಿಕೊಂಡಿರುತ್ತಿದ್ದರು. ಈ ಬಟ್ಟೆಗಳನ್ನು ಧರಿಸಿಕೊಂಡವರು, ಅದರಲ್ಲಿಯೇ ಕಂಡರೂ ಸಾಕು, ಜನಗಳು

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೪೮

ನಿಂತು ಕೈಮುಗಿದು ಮುಂದೆ ಹೋಗುತ್ತಿದ್ದರು. ಇದೆಲ್ಲ ಆ ಕಾಲದ ಕಥೆ, ಅಂದಕಾಲದಲ್ಲಿ ಕಥೆ!!

ಈಗ ಹಾಗಿಲ್ಲ. ಈಗ ಪರಿಸ್ಥಿತಿ ತುಂಬ ಬದಲಾಗಿದೆ. ಈಗ ಈ ಬಟ್ಟೆಗಳನ್ನು ಧರಿಸಿಕೊಂಡವರು ಕಣ್ಣಿಗೆ ಬಿದ್ದರೆ ಸಾಕು, ಜನಗಳು ತಕ್ಷಣ ಅಲ್ಲಿಂದ ಕಾಲು ಕೀಳುತ್ತಾರೆ. ಅದಕ್ಕೆ ಕಾರಣ ಉಂಟು. ಋಷಿ-ಮುನಿಗಳ ಆ ಕಾಲದಿಂದ ಜನಗಳು ಈ ಬಟ್ಟೆಗಳಿಗೆ ಕೊಡುತ್ತಿದ್ದ ಗೌರವ ಮತ್ತು ಮರ್ಯಾದೆಯನ್ನು ಕೆಲವು ಅಸಾಮಾಜಿಕ ತತ್ತ್ವಗಳು ಮತ್ತು ವ್ಯಕ್ತಿತ್ವಗಳು ದುರುಪಯೋಗ ಮಾಡಿಕೊಂಡು ಈ ಬಟ್ಟೆಗಳ ಮರ್ಯಾದೆಯನ್ನು ಕಳೆದುಹಾಕಿದ್ದಾರೆ.

ಅಂದು ದ್ವಾಪರಯುಗದಲ್ಲಿ ಆ 'ಕೌರವೇಂದ್ರ' ದುರ್ಯೋಧನನ ಅನುಜ ದುಶ್ಯಾಸನ, ತುಂಬು ಸಭೆಯಲ್ಲಿ ದ್ರೌಪದಿಯ 'ವಸ್ತ್ರಾಪಹರಣ' ಮಾಡಿದ ಹಾಗೆ ಇವತ್ತಿನ ಈ ಕಲಿಯುಗದಲ್ಲಿ ಕೆಲ ಭದ್ರವೇಷಧಾರಿಗಳು ಕಾವಿ, ಖಾದಿ, ಖಾಕಿಗಳಂಥ ಈ ಪವಿತ್ರ ಮತ್ತು ಪರಮಪೂಜ್ಯ ವಸ್ತ್ರಗಳ 'ಮಾನಾಪಹರಣ' ಮಾಡುತ್ತಿದ್ದಾರೆ. ಇವತ್ತಿನ ದಿನಮಾನಗಳಲ್ಲಿ ವಸ್ತ್ರಾಪಹರಣಗಳಿಗಿಂತಲೂ ವಸ್ತ್ರಗಳ 'ಅನಾವರಣ' ಮತ್ತು ವಸ್ತ್ರ, ಸಮವಸ್ತ್ರ, ಸಮ್ಯಕ್ ವಸ್ತ್ರಗಳ ಮಾನಾಪಹರಣವೇ ಹೆಚ್ಚು ಹೆಚ್ಚಾಗಿ ನಡೆದುಕೊಂಡಿದೆ.

ಪ್ರಸ್ತುತ ಈ ಸಂದರ್ಭದಲ್ಲಿ ತುಂಬ ವಿಸ್ತೃತವಾಗಿ ಕಾವಿ, ಖಾದಿ, ಖಾಕಿ ವಸ್ತ್ರಸಂಹಿತೆಯ 'ದೃಷ್ಟಿ' ಜಿಜ್ಞಾಸೆಯನ್ನು ಮಾಡುವುದು ಬೇಡ. ಅದನ್ನು ನಂತರದ ದಿನಗಳಿಗೆ ಜಿಜ್ಞಾಸೆ ಮಾಡಿದರಾಯಿತು.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೪೯

ಪೂಜ್ಯ ಶಿವಯೋಗಿಗಳ ಸ್ಥಾನವನ್ನು ತುಂಬುವುದಕ್ಕಾಗಿ ಇಳಕಲ್ ಮಠಕ್ಕೆ ಓರ್ವ 'ಸಮರ್ಥ' ಮತ್ತು 'ಶ್ರೀಸಮರ್ಥ' ಉತ್ತರಾಧಿಕಾರಿಯನ್ನು 'ಆಯ್ಕೆ' ಮಾಡಬೇಕು. ಶ್ರೀಮಠದ ಭಕ್ತಾದಿಗಳೆಲ್ಲ ಸೇರಿ ಒಮ್ಮತದಿಂದ ಓರ್ವ ಸಮರ್ಥ ಮರಿದೇವರನ್ನು ಆಯ್ಕೆಮಾಡುತ್ತಾರೆ. ಅವರನ್ನು 'ನಿಯೋಜಿತ' ಮಠಾಧೀಶರೆಂದು ಘೋಷಿಸುತ್ತಾರೆ. 'ನಿಯೋಜಿತ' ಮರಿದೇವರಿಗೆ ಮಠದ 'ಅಧಿಕಾರ' ವಹಿಸಿಕೊಡಲು ಭಕ್ತರು ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳಲ್ಲಿ ಬಿನ್ನವಿಸಿಕೊಳ್ಳುತ್ತಾರೆ. ಲಿಂಗೈಕ್ಯ ವಿಜಯ ಮಹಾಂತ ಅಪ್ಪಗಳವರ ಮೇಲಿನ ಅಪಾರ ಗೌರವದಿಂದಾಗಿ ಆ ಕೂಡಲೇ ಪೂಜ್ಯರು ಭಕ್ತರ ಬಿನ್ನಪವನ್ನು ಸಹರ್ಷದಿಂದ ಒಪ್ಪಿಕೊಳ್ಳುತ್ತಾರೆ. ಬಿನ್ನವಿಸಿಕೊಳ್ಳಲು ಬಂದ ಭಕ್ತರಿಗೆ ಪೂಜ್ಯರು, 'ಪೀಠಾರೋಹಣ' ಕಾರ್ಯಕ್ರಮಕ್ಕೆ ತಾವು ಒಂದು ದಿನ ಮುಂಚಿತವಾಗಿಯೇ ದಯಮಾಡಿಸುವುದಾಗಿ ಹೇಳಿ ಸಮ್ಮತಿಯನ್ನಿತ್ತು ಕಳುಹಿಸುತ್ತಾರೆ.

ನಿಯೋಜಿತ ಮಠಾಧೀಶರಿಗೆ 'ನಿರಂಜನ' ಪೀಠದ ಪಟ್ಟಕಟ್ಟಲು ಭರದಿಂದ ಸಿದ್ಧತೆಗಳು ನಡೆದುಕೊಂಡಿವೆ. ಹಲವಾರು ಹರಗುರು ಚರಮೂರ್ತಿಗಳು ಅದಾಗಲೇ ಇಳಕಲ್ ಮಠಕ್ಕೆ ಆಗಮಿಸಿ 'ನಿರಂಜನ' ಪಟ್ಟಾಧಿಕಾರದ ಪೂರ್ವಭಾವೀ ಕಾರ್ಯಗಳಲ್ಲಿ ತಮ್ಮನ್ನು ತಾವು ತೊಡಗಿಸಿಕೊಂಡಿದ್ದಾರೆ. ಪೂಜ್ಯ ಕುಮಾರ ಸ್ವಾಮಿಗಳು ಒಂದು ದಿನ ಮುಂಚಿತವಾಗಿಯೇ ಇಳಕಲ್ಗೆ ದಯಮಾಡಿಸುತ್ತಾರೆ. ಪಟ್ಟಾಧಿಕಾರದ ಸಕಲ ಸಿದ್ಧತೆಗಳು ಸಾಂಗೋಪಾಂಗವಾಗಿ ನಡೆದಿರುವುದನ್ನು ಗಮನಿಸಿ ಪೂಜ್ಯರು

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೫೦

ಪೂಜ್ಯ ಹಾನಗಲ್ ಕುಮಾರ ಮಹಾಸ್ವಾಮಿಗಳವರ 'ಖಾದಿಪ್ರೇಮ' ಅದೆಷ್ಟು ದಟ್ಟವಾಗಿತ್ತು ಮತ್ತು ಅದೆಷ್ಟು ಅಗಾಧವಾಗಿತ್ತು ಎನ್ನುವುದಕ್ಕೆ ಇಲ್ಲೊಂದು ನಿದರ್ಶನವಿದೆ. ಅದನ್ನು ಈ ಸಂದರ್ಭದಲ್ಲಿ ನಾವು ನಿಮ್ಮೊಂದಿಗೆ ಹಂಚಿಕೊಳ್ಳಲು ಇಷ್ಟಪಡುತ್ತೇವೆ.

ದೇಶಿಗೆ 'ನಮಸ್ಕಾರ', ವಿದೇಶಿಗೆ 'ಧಿಕ್ಕಾರ'...

ಅವು ದೇಶದ ಸ್ವಾತಂತ್ರ್ಯ ಹೋರಾಟದ ತೀವ್ರ, ತೀವ್ರತರ ದಿನಗಳು. ದೇಶದ ತುಂಬೆಲ್ಲ ಸ್ವಾತಂತ್ರ್ಯಾಂದೋಲನ ಚುರುಕುಗೊಂಡಿದೆ. ಇಡೀ ದೇಶವೇ ಒಂದು ಆಂದೋಲನವಾಗಿ ರೂಪುಗೊಂಡಿದೆ. ದೇಶದ ಮೂಲೆ ಮೂಲೆಗಳಿಂದಲೂ "ವಿದೇಶಿಗೆ ಧಿಕ್ಕಾರ, ದೇಶಿಗೆ ನಮಸ್ಕಾರ" ಎಂಬ ರಾಷ್ಟ್ರಭಕ್ತಿಯ ಧ್ವನಿ ಕೇಳಿಬರುತ್ತಿದೆ.

ಈ ಒಂದು ಕಾಲಘಟ್ಟದಲ್ಲಿ 'ಮಹಾತಪಸ್ವಿ' ಶ್ರೀ ಇಳಕಲ್ ವಿಜಯ ಮಹಾಂತ ಶಿವಯೋಗಿಗಳು ತಮ್ಮ ಐಹಿಕ ಯಾತ್ರೆಗೆ ಪೂರ್ಣವಿರಾಮವನ್ನಿತ್ತು ದೇಹಗುಡಿಯನ್ನು ತೊರೆದು ಲಿಂಗಶರೀರಿಗಳಾಗುತ್ತಾರೆ. ಪೂಜ್ಯರು ತಮ್ಮ ಭೌತಿಕ ಕಾಯವನ್ನು ವಿಸರ್ಜಿಸಿಬಿಟ್ಟು ಪೂರ್ಣಮಹಾಯೋಗಿಗಳಾಗುತ್ತಾರೆ. ಅದುವರೆಗೆ ದೇಹವೆಂಬ ಗೂಡಿನಡಿಯಲ್ಲಿದ್ದ ನಿರೀತನವಾಸಿಯಾಗಿದ್ದ ಅವರ 'ದಿವ್ಯಚೇತನ'ವು ಅನಿರೀತನಗೊಳ್ಳುತ್ತದೆ. ಅದು ವಿಭುವಾಗುತ್ತದೆ, ಪ್ರಭುವಾಗುತ್ತದೆ, ಭೂಮವಾಗುತ್ತದೆ, ಮತ್ತೆ ಮತ್ತೆ ಭೂಮವಾಗುತ್ತದೆ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೫೦

ಭಕ್ತರಿಗೆ 'ಭಲೇ, 'ಭೇಷ' ಹೇಳುತ್ತ ಭಕ್ತರ ಉತ್ಸಾಹವನ್ನು ವರ್ಧಿಸುತ್ತಾರೆ.

ಖಾದಿಗೆ ಕಾವಿಯ 'ರಂಗು' ಸೇರಿಸಿದ ಭಕ್ತ ಬಸವಪುಲೆಟ್ಟಿ....

ಇಳಕಲ್‌ನ ಭಕ್ತಾದಿಗಳು, ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳ ಪೂಜಾ, ಪ್ರಸಾದ, ವಾಸ್ತವ್ಯಕ್ಕೆಂದು ಭಕ್ತರ ಮನೆಯೊಂದರಲ್ಲಿ ಏರ್ಪಾಟು ಮಾಡಿದ್ದಾರೆ. ಪೂಜ್ಯರು 'ವಾಸ್ತವ್ಯ' ಮಾಡಿದ್ದ ಮನೆಯಲ್ಲಿ ಪೂಜ್ಯರ ಶಿಷ್ಯರು ಮತ್ತು ಸಿಬ್ಬಂದಿಗಳು ಶಿವಪೂಜೆಗೆ ಅಣಿಮಾಡುತ್ತಿದ್ದಾರೆ.

ಆ ಸಂದರ್ಭದಲ್ಲಿ ಪೂಜ್ಯರು ವಾಸ್ತವ್ಯ ಮಾಡಿದ್ದ ಮನೆಗೆ ಹುನಗುಂದ ನಿವಾಸಿಯಾದ ಬಸವಪುಲೆಟ್ಟಿ ಎಂಬ ಪರಮಭಕ್ತ ಬಂದು ಶ್ರೀಗಳನ್ನು ಕಾಣುತ್ತಾನೆ. ಅವನ ಕೈನಲ್ಲಿ ಒಂದು ನೂತನ ಖಾದಿ ಕಪನಿ ಮತ್ತು ಮುಂಡಾಸು (ಪೇಟಾ) ಇದೆ. ಆತ ಅತ್ಯಂತ ಭಕ್ತಿಶ್ರದ್ಧೆಯಿಂದ ಪೂಜ್ಯ ಶ್ರೀಗಳ ಕೈಗೆ ಆ ಖಾದಿ ಕಪನಿ ಮತ್ತು ಮುಂಡಾಸನ್ನು ಕೊಡುತ್ತ ಪೂಜ್ಯರಲ್ಲಿ ವಿನಂತಿಸಿಕೊಳ್ಳುತ್ತಾನೆ,

"ಅಪ್ಪಾ ಅವರೇ, ನಾಳೆ ಬೆಳಿಗ್ಗೆ ಅಧಿಕಾರವನ್ನು ಸ್ವೀಕರಿಸಲಿರುವ ನಮ್ಮ ಇಳಕಲ್ ಮಠದ ಪೂಜ್ಯರಿಗೆ ತಾವು ತಮ್ಮ ಕೈಯಾರೆ ಈ ಖಾದಿ ಕಪನಿ ಮತ್ತು ಮುಂಡಾಸು (ಪೇಟಾ) ಇವೆರಡನ್ನೂ ಆಶೀರ್ವದಿಸಿ ಅವರನ್ನು ಅನುಗ್ರಹಿಸಬೇಕು. ನಮ್ಮ ಮಠದ ಸ್ವಾಮಿಗಳು ಅಧಿಕಾರವನ್ನು ವಹಿಸಿಕೊಳ್ಳುತ್ತಲೇ ಈ ನೂತನ ಖಾದಿ ಕಪನಿ ಮತ್ತು ಮುಂಡಾಸುಗಳನ್ನೇ ನೂತನಾಂಬರವಾಗಿ ಧರಿಸಿಕೊಂಡರೆ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೫೧

ಅದು ಬರೀ ನೂತನವಾಗಿರುವುದಷ್ಟೇ ಅಲ್ಲ, ಅದು ವಿನೂತನವೂ ಕೂಡ ಆಗಿರುತ್ತದೆ. ಶ್ರೀಮಠದ ಪರಮಭಕ್ತನಾದ ನನ್ನ ಈ ಕೋರಿಕೆ ತಮ್ಮಿಂದಲೇ ಈಡೇರಿಸಲ್ಪಡಬೇಕು. ಪಟ್ಟಾಧಿಕಾರವಾದ ನಂತರ ನಡೆವ ಮೆರವಣಿಗೆ, ಉತ್ಸವದಲ್ಲಿ ಕೂಡ ನೂತನ ಶ್ರೀಗಳು ಇದೇ ಬಟ್ಟೆ ಮತ್ತು ಪೇಟಾವನ್ನು ಧರಿಸಿಕೊಂಡಿರಬೇಕು. ಇದು ನನ್ನ ಹೃದಯಾಂತರಾಳದ ಇಚ್ಛೆ. ತಾವು ನನ್ನ ಮೇಲೆ ಕಾರುಣ್ಯವಿಟ್ಟು ಇದನ್ನು ಆಗುಮಾಡಿಕೊಡಬೇಕು” ಎಂದು.

ರಾಷ್ಟ್ರಭಕ್ತಿಯ ಪ್ರತೀಕದಂದಿದ್ದ ಭಕ್ತ ಬಸವಪುಟ್ಟಿಯ ‘ಖಾದಿಪ್ರೇಮ’ ಮತ್ತು ತನ್ಮೂಲಕ ಆತನಲ್ಲಿ ಅಭಿವ್ಯಕ್ತಗೊಂಡ ರಾಷ್ಟ್ರಪ್ರೇಮವನ್ನು ಕಂಡು ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ಮೂಕವಿಸ್ಮಿತರಾಗುತ್ತಾರೆ. ಭಕ್ತನೊಬ್ಬ “ಗುರುಗಳು ಖಾದಿ ಕಾವಿ ಬಟ್ಟೆಯನ್ನು ಧರಿಸಲಿ” ಎಂದು ಆಗ್ರಹಿಸುವುದನ್ನು ಕಂಡು ಅವರಿಗೆ ತುಂಬ ತುಂಬಾನೇ ಮಿಷಿ ಎನಿಸುತ್ತದೆ.

‘ಖಾದಿ ಬಟ್ಟೆ’, ಆ ಕಾಲದಲ್ಲಿ ಬರೀ ಒಂದು ಬಟ್ಟೆಯಾಗಿ ಮಾತ್ರವಲ್ಲ, ಅದೊಂದು ಆಂದೋಲನವಾಗಿ ನಿಂತುಕೊಂಡಿತ್ತು. ಗಾಂಧೀಜಿಯವರಿಗಂತೂ ‘ಖಾದಿ’ ಪ್ರಾಣ, ಪಂಚಪ್ರಾಣವಾಗಿತ್ತು. ಗಾಂಧೀಜಿಯವರು ತಮ್ಮ ಚರಖಾದಿಂದ ತೆಗೆಯುವ ಹತ್ತಿನೂಲನ್ನು, ಮುಂದಿನ ದಿನಗಳಲ್ಲಿ, ಬ್ರಿಟಿಷರ ಸೋಲನ್ನಾಗಿ ಮತ್ತು ಭಾರತೀಯರ ಗೆಲುವನ್ನಾಗಿ ರೂಪಿಸಿದರು. “ನೂಲಿನಿಂದಲೇ ಸೋಲು

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೫೩

ಮತ್ತು ನೂಲಿನಿಂದಲೇ ಗೆಲುವು” ಎಂಬ ಮಾತು ಅಂದು ಮನೆಮನೆಯ ಮನೆಮಾತಾಯಿತು, ಮಂತ್ರವಾಯಿತು, ಮತ್ತು ಮಹಾಮಂತ್ರವಾಯಿತು. ಸ್ವಾತಂತ್ರ್ಯಪೂರ್ವದ ಆ ದಿನಗಳಲ್ಲಿ ಖಾದಿಬಟ್ಟೆ ಮತ್ತು ಇತರೇ ಖಾದಿ ಉತ್ಪನ್ನಗಳು ನಮ್ಮ ರಾಷ್ಟ್ರೀಯ ‘ಶಕ್ತಿಪ್ರದರ್ಶನ’ ಮತ್ತು ‘ಭಕ್ತಿಪ್ರದರ್ಶನ’ದ ಗುರುತು, ಹೆಗ್ಗುರುತುಗಳಾಗಿ ನಿಂತುಕೊಂಡಿದ್ದವು.

ಪಾಪ, ಬಡಪಾಯಿ ಖಾದಿಗೆ ‘ಕೊಳ್’...

ಬಸವಪುಟ್ಟಿಯ ಭಾವನೆಗೆ ಸಕಾರಾತ್ಮಕವಾಗಿ ಸ್ಪಂದಿಸಿದ ಪೂಜ್ಯರು, ಇಳಕಲ್ ಮಠದ ಲೆಕ್ಕನಿರೀಕ್ಷಕರನ್ನು ಕರೆಕಳುಹಿ ಅವರ ಕೈಗೆ ಖಾದಿ ಕಪನಿ ಮತ್ತು ಮುಂಡಾಸನ್ನು ಕೊಡುತ್ತ, “ನಾಳೆ ಬೆಳಗಿನ ಜಾವ ಪಟ್ಟಾಧಿಕಾರದ ಕ್ರಿಯೆ-ಪ್ರಕ್ರಿಯೆಗಳೆಲ್ಲ ಮುಗಿದಾದ ಮೇಲೆ ನೂತನ ಶ್ರೀಗಳಿಗೆ ಧರಿಸಿಕೊಳ್ಳಲು ಇದೇ ಖಾದಿ ಕಪನಿ ಮತ್ತು ಮುಂಡಾಸನ್ನು ಕೊಡಬೇಕು” ಎಂದು ಆದೇಶ ನೀಡಿ ಕಳುಹಿಸಿದರು. ಪೂಜ್ಯರ ಆದೇಶವನ್ನು ಶಿರೋಧಾರ್ಯವಾಗಿಸಿಕೊಂಡು ಮಠಕ್ಕೆ ಬಂದ ಲೆಕ್ಕನಿರೀಕ್ಷಕರು ಮಠದ ಆಪ್ತಭಕ್ತಿಗೆ ಮತ್ತು ಅಲ್ಲಿದ್ದ ಕೆಲ ಹರಗುರುಚರಮೂರ್ತಿಗಳಿಗೆ ಪೂಜ್ಯ ಹಾನಗಲ್ ಅಪ್ಪಗಳ ಆದೇಶ ಮತ್ತು ಅಪ್ಪಣೆಯ ಕುರಿತಾಗಿ ಸಾದ್ಯಂತವಾಗಿ ಎಲ್ಲವನ್ನೂ ವಿವರಿಸುತ್ತಾರೆ. ಅಷ್ಟೇ ಅಲ್ಲ, ನಿರಂಜನ ಪಟ್ಟಾಧಿಕಾರದ ನಂತರ ಖಾದಿ ಕಪನಿ ಮತ್ತು ಖಾದಿ ಮುಂಡಾಸನ್ನೇ ಧರಿಸಬೇಕೆಂದು ಪೂಜ್ಯರು ಕಟ್ಟಪ್ಪಣೆ ಮಾಡಿದ್ದಾರೆ ಎಂದು ಕೂಡ ಲೆಕ್ಕನಿರೀಕ್ಷಕರು ಅಲ್ಲಿರುವ ಎಲ್ಲ ಭಕ್ತಾದಿಗಳ ಗಮನಕ್ಕೆ ತರುತ್ತಾರೆ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೫೪

ಅದಾಗಲೇ ನೂತನ ಶ್ರೀಗಳನ್ನು ಪಟ್ಟೆ, ಪೀತಾಂಬರ ಇತ್ಯಾದಿ ರೇಶ್ಮೆವಸ್ತ್ರ ಮತ್ತು ದುಕೂಲಗಳಿಂದ ಶೃಂಗರಿಸಬೇಕೆಂದು ನಿರ್ಧರಿಸಿಕೊಂಡಿದ್ದ ಕೆಲಭಕ್ತಿಗೆ ಮತ್ತು ನೂತನ ಶ್ರೀಗಳ ಕೆಲ ಸ್ವಾಮಿಮಿತ್ರರಿಗೆ ಪೂಜ್ಯರ ಆದೇಶದಿಂದಾಗಿ ಒಂದಷ್ಟು ಕಿರಿಕಿರಿ ಎನಿಸುತ್ತದೆ. ಅವರುಗಳು ಪೂಜ್ಯರ ಅಪ್ಪಣೆ ಮತ್ತು ಆದೇಶವನ್ನು ನಯವಾಗಿ ಉಲ್ಲಂಘಿಸಲು ತೀರ್ಮಾನಿಸುತ್ತಾರೆ. ಈ ನಯವಾದ ಆದೇಶೋಲ್ಲಂಘನೆಯ ಹಿಂದಿರುವ ಅಪಾಯದ ಅರಿವು ಅವರಿಗೆ ಯತ್ಕಿಂಚಿತ್ತೂ ಇರಲಿಲ್ಲ. ಅವರು ಪೂಜ್ಯರ ಆದೇಶವನ್ನು ಪಕ್ಕಕ್ಕಿಟ್ಟು ನೂತನ ಶ್ರೀಗಳಿಗೆ ಧರಿಸಿಕೊಳ್ಳಲು ರೇಶ್ಮೆವಸ್ತ್ರ, ಪೀತಾಂಬರ ಇತ್ಯಾದಿಗಳನ್ನು ಕೊಡಲು ಉದ್ವಿಗ್ನರಾದರು. “ಖಾದಿ ಕಾವಿಯ ಸ್ಥಾನಮಾನವನ್ನು ಒತ್ತಾಯದಿಂದ ಮತ್ತು ಆಗ್ರಹಪೂರ್ವಕವಾಗಿ ರೇಶ್ಮೆಕಾವಿಯು ‘ಒತ್ತುವರಿ’ ಮಾಡಿಕೊಂಡಿರುವ ವಿಷಯವದು ಪೂಜ್ಯರ ಗಮನಕ್ಕೆ ಬಂತು.

‘ನಿರಂಜನ’ ಪೀಠಾರೋಹಣಕ್ಕೆ ಮುನ್ನ, ದುಕೂಲ ಕಾಷಾಯಾಂಬರಗಳನ್ನು ಧರಿಸಿ ನಿಂತುಕೊಂಡಿದ್ದ ಮಹಾಂತರನ್ನು ಕಂಡು ಪೂಜ್ಯ ಕುಮಾರ ಸ್ವಾಮಿಗಳಿಗೆ ತುಂಬ ಬೇಸರವಾಯಿತು. “ಭಕ್ತಾದಿಗಳು ತಮ್ಮ ಆದೇಶವನ್ನು ಪಾಲಿಸಲಿಲ್ಲ”, “ಇನ್ನುಳಿದ ಸ್ವಾಮಿಗಳು ತಮ್ಮ ಮಾತನ್ನು ಗೌರವಿಸಲಿಲ್ಲ” ಎಂಬ ಕಾರಣಕ್ಕೆ ಪೂಜ್ಯರು ಬೇಸರಿಸಿಕೊಳ್ಳಲಿಲ್ಲ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೫೫

ನಿರಂಜನ ಪೀಠಕ್ಕೆ ಖಾದಿಯ ಸೊಗಡು....

‘ನಿರಂಜನ’ ಪೀಠಗಳಲ್ಲಿ ಖಾದಿ, ಕಾವಿಗಳ ಕೂಡಲಸಂಗಮಕ್ಕೆ ಒದಗಿಬಂದ ಒಂದು ಸುಯೋಗ, ಸಂಯೋಗಕ್ಕೆ ‘ವ್ಯತ್ಯಯ’ ಉಂಟಾಯಿತಲ್ಲ ಎಂದು ಪೂಜ್ಯರು ತುಂಬ ತುಂಬಾನೇ ನೊಂದುಕೊಂಡರು. ‘ನಿರಂಜನ’ ಪೀಠಗಳು ಸಹಜವಾಗಿ ಮತ್ತು ಸರಳವಾಗಿ ಇದ್ದುಕೊಂಡು ಸಮಾಜದ ಶ್ರೀಸಾಮಾನ್ಯನ ಕೈಗೆ ಕೂಡ ಎಟಕುವಂತಾಗಬೇಕು. ಆ ದಿಶೆಯಲ್ಲಿ ಒಂದು ಹೊಸ ಮನ್ವಂತರಕ್ಕೆ ನಾಂದಿಯನ್ನು ಹಾಡಬೇಕೆಂದು ಪೂಜ್ಯರು ಬಯಸುತ್ತಿದ್ದರು. ಲಿಂಗೈಕ್ಯ ಶ್ರೀ ವಿಜಯ ಮಹಾಂತ ಅಪ್ಪಗಳವರ ‘ನಿರಂಜನ’ ಪೀಠದ ನೂತನ ‘ದಾಯಿತ್ವ’ಕ್ಕೆ ಅಧಿಕಾರ ವಹಿಸಿಕೊಡಬೇಕಾದ ಆ ಒಂದು ಸುಸಂದರ್ಭದಲ್ಲಿ ತಮ್ಮ ರಾಷ್ಟ್ರ ಹಿತಾಸಕ್ತಿಯ ಚಿಂತನೆ ಮತ್ತು ‘ಖಾದಿಪರ’ ನಿಲುವು, ಒಂದಷ್ಟು ವಿರೋಧ, ಅವರೋಧಗಳಿಗೆ ಒಳಗಾಯಿತೆಂಬ ವಿಷಾದವದು ಪೂಜ್ಯರ ಮನಸ್ಥಿತಿಯು ಒಂದಷ್ಟು ಕದಡುವಂತೆ ಮತ್ತು ಕನಲುವಂತೆ ಮಾಡಿತು.

ಲಿಂಗಧಾರಣದಷ್ಟೇ ‘ಖಾದಿಧಾರಣ’ ಮುಖ್ಯ....

ಅದೇಷ್ಟೇ ಕಷ್ಟ-ನಿಷ್ಕರ ಪ್ರಸಂಗದಲ್ಲೂ ಸಹ ಸಂಯಮವನ್ನು ಕಳೆದುಕೊಳ್ಳದೆ ಅತ್ಯಂತ ಸಂಯಮದಿಂದ ವರ್ತಿಸುತ್ತಿದ್ದ ಪೂಜ್ಯರ ಸಂಯಮವದು ಅಂದು ‘ಸೀಮೋಲ್ಲಂಘನ’ ಮಾಡಿತು. ಆ ಕೂಡಲೇ ಪೂಜ್ಯರು ತಮ್ಮ ನೋವನ್ನು ವಾಚ್ಯವಾಗಿಸಿದರು. ಅದಕ್ಕೆ ಪ್ರತಿಯಾಗಿ ಕೆಲವರು ಹಾಗೆ, ಹೀಗೆ ಎಂದು ಮಾತನಾಡಿದರು ಮತ್ತು

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೫೬

ಅದು ಇದು ಎಂದು ಹೇಳಿ ಸಮರ್ಥಾಯಿಸಲು ಯತ್ನಿಸಿದರು. ಆದರೆ ಸಮರ್ಥಾಯಿಸುವಿಕೆಯ ಯತ್ನ-ಪ್ರಯತ್ನ ಸಂಪೂರ್ಣವಾಗಿ ವಿಫಲವಾಯಿತು.

“ತಮ್ಮ ಮನದಾಳದ ಮಾತಿಗೆ, ಅದಕ್ಕಿಂತಲೂ ಹೆಚ್ಚಾಗಿ ರಾಷ್ಟ್ರವಾತೆ ಭಾರತಿಗೆ ಹಾಗೂ ಸದ್ಯದ ಸ್ವಾತಂತ್ರ್ಯದೊಲನದ ಹಿನ್ನೆಲೆಯ ಪರಿಸ್ಥಿತಿಯಲ್ಲಿ ರಾಷ್ಟ್ರಭಕ್ತಿಯ ಪ್ರತೀಕದಂತಿದ್ದ ಖಾದಿಬಟ್ಟೆಗೆ ಗೌರವ ಸಿಕ್ಕಲಿಲ್ಲ. ಇನ್ನು ತಾವು ಅಲ್ಲಿದ್ದು ಪ್ರಯೋಜನವಿಲ್ಲ” ಎಂದು ಪೂಜ್ಯರು ಅಲ್ಲಿಂದ ಹೊರನಡೆದುಬಿಟ್ಟರು. ಆಗ ಅಲ್ಲಿದ್ದ ಜನಗಳಿಗೆ ಚುರುಕು ಮುಟ್ಟಿತು. ನಿರಂಜನ ‘ಪೀಠಾರೋಹಣ’ ಸಂದರ್ಭದಲ್ಲಿ ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳಿಂದ ಪ್ರಸ್ತಾಪಿಸಲ್ಪಟ್ಟ ‘ಖಾದಿಧಾರಣ’ ಪ್ರಸಂಗವನ್ನು ತೇಲಿಸಿಬಿಡಬೇಕೆಂದು ಕೆಲವು ಜನಗಳು ಯೋಚಿಸಿಕೊಂಡಿದ್ದರು. ಅವರು ಖಾದಿಧಾರಣದಾವಶ್ಯಕತೆಯ ವಿಷಯವನ್ನು ಅಷ್ಟೊಂದು ಗಂಭೀರವಾಗಿ ತೆಗೆದುಕೊಂಡಿರಲಿಲ್ಲ.

“ನೂತನ ಶ್ರೀಗಳು ಖಾದಿ ಕಾವಿಬಟ್ಟೆಗಳನ್ನು ಧರಿಸಿದರೆ ಮಾತ್ರ ತಾವು ಅವರಿಗೆ ‘ಅಧಿಕಾರ’ ನೀಡುವುದು; ಇಲ್ಲವಾದರೆ ಆ ಕಾರ್ಯವನ್ನು ಬೇರಾರಾದರೂ ಮಾಡಲಿ. ಅದಕ್ಕೆ ನಮ್ಮ ಅಭ್ಯಂತರವಿಲ್ಲ. ನಾವೇ ಅಧಿಕಾರಬೋಧ ಮಾಡಬೇಕೆಂದರೆ ಖಾದಿ ಕಪನಿ ಮತ್ತು ಖಾದಿ ಮುಂಡಾಸನ್ನು ನೂತನ ಶ್ರೀಗಳು ಧರಿಸಲೇಬೇಕು” ಎಂದು ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ಆಗ್ರಹಿಸಿದರು.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೫೭

‘ಖಾದಿ’ ಏವ ಜಯತೇ.....

ಅದೇನೇ ‘ಶತಾಯ, ಗತಾಯ’ ಮಾಡಿದರೂ ಸಹ ಪೂಜ್ಯರು ತಮ್ಮ ಬಿಗಿಪಟ್ಟು ಸಡಿಲಿಸಲಿಲ್ಲ. “ನಮ್ಮ ದೃಷ್ಟಿಯಲ್ಲಿ ಲಿಂಗಧಾರಣ, ಭಸ್ಮಧಾರಣ, ರುದ್ರಾಕ್ಷಧಾರಣದಷ್ಟೇ ಖಾದಿಧಾರಣ ಕೂಡ ಅತ್ಯಂತ ಮುಖ್ಯ ಮತ್ತು ಅತಿಮುಖ್ಯ. ಕಾವಿಯಷ್ಟೇ ಖಾದಿಯೂ ಕೂಡ ಪೂಜ್ಯ. ಪವಿತ್ರ ಮತ್ತು ಗೌರವಪ್ರದ” ಎಂದು ಪೂಜ್ಯರು ಘಂಟಾಘೋಷವಾಗಿ ಸಾರಿಹೇಳಿದರು. ಪೂಜ್ಯರ ಅರ್ಥಪೂರ್ಣ ಸದಾಗ್ರಹ ಮತ್ತು ಸಾತ್ತ್ವಿಕ ಹಟದ ಎದುರಿನಲ್ಲಿ ಇಳಕಲ್ ಮಠದ ನೂತನ ಶ್ರೀಗಳನ್ನು ಮೊದಲು ಮಾಡಿಕೊಂಡು ಎಲ್ಲರೂ ತಲೆಬಾಗಲೇಬೇಕಾಯಿತು.

ಪಟ್ಟುಹಿಡಿದು ಖಾದಿಗೆ ವಿಜಯವನ್ನು ದೊರಕಿಸಿಕೊಟ್ಟು, ನಂತರ ಪೂಜ್ಯರು ಮಂದಸ್ಥಿತರಾಗಿ ಪೀಠಾರೋಹಣದ ವಿಧಿ-ವಿಧಾನಗಳಿಗೆಲ್ಲ ‘ಅಸ್ತು’ ಹೇಳಿ ನೂತನ ಶ್ರೀಗಳಿಗೆ ಅನುಗ್ರಹದೀಕ್ಷೆಯನ್ನಿತ್ತು, ಅವರಿಗೆ ಅಧಿಕಾರ ‘ಹಸ್ತಾಂತರಣ’ ಮಾಡಿ ಬಿಟ್ಟು ನೂತನ ನಿರಂಜನ ಮೂರ್ತಿಗಳಿಗೆ ಶುಭಹಾರೈಸಿ ಅಭಿನಂದಿಸಿದರು. “ತಮ್ಮ ಮಾತಿಗೆ ಬೆಲೆ ಸಿಕ್ಕಿತು ಎಂಬ ವಿಷಯಕ್ಕಿಂತ ಭಕ್ತನೊಬ್ಬನ ‘ರಾಷ್ಟ್ರಹಿತಸಂಬಂಧಿ’ ಸೃಜನಾತ್ಮಕ ಸದಾಶಯ ಮತ್ತು ಸದಿಚ್ಛೆ ಈಡೇರಿತು” ಎಂದು ಪೂಜ್ಯರು ತುಂಬ ತುಂಬಾನೇ ಸಂತೋಷಪಟ್ಟರು.

‘ಉಪರೋಕ್ಷ’ ಈ ಪ್ರಸಂಗದ ಮೂಲಕ ಒಂದು ವಿಷಯವನ್ನು ನಾವುಗಳು ಗಮನಿಸಬಹುದಾಗಿದೆ. “ಖಾದಿಗೆ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೫೮

ಕಾವಿ ‘ಸಾಫ್’ ಕೊಡಬೇಕು” ಮತ್ತು “ಕಾವಿಗೆ ಖಾದಿ ‘ಸಾಫ್’ ಕೊಡಬೇಕು”. ಕಾವಿಯ ಕಳೆಯೊಂದಿಗೆ ಖಾದಿಯ ‘ಖದರು’ ಸೇರಿಕೊಂಡರೆ ಆ ಮಾತೇ ಬೇರೆ. ಅಲ್ಲವೇ? ಕಾವಿ ಮತ್ತು ಖಾದಿಗಳು ಯಾವಾಗಲೂ “ಸಹನಾವವತು” ಮತ್ತು “ಸಹ ನೌ ಭುನಕ್ತು” ಎಂದುಕೊಂಡಿರಬೇಕು. ಆಗ ಅದನ್ನು ‘ಸೋನೇ ಪೇ ಸುಹಾಗಾ’ ಎಂದು ಹೇಳಬಹುದು!!

ಪೂಜ್ಯರದು ‘ಅಧ್ಯಯನಯೋಗ್ಯ’ ಮತ್ತು ‘ಅಧ್ಯಾಪನಯೋಗ್ಯ’ ವ್ಯಕ್ತಿತ್ವ...

ಪಕ್ಷಿನೋಟದೋಪಾಧಿಯಲ್ಲಿ ಸಂಗ್ರಹಿಸಿ ಹೇಳಲಾದ ಪರಮಪೂಜ್ಯರ ‘ಚಾರುದರ್ಶಿ’, ‘ಶಾಂತ-ಸುಶಾಂತ’ ಮತ್ತು ‘ಭದ್ರ-ಸುಭದ್ರ’ ವ್ಯಕ್ತಿತ್ವದ ಕೆಲ ವ್ಯಕ್ತಿವಿಶೇಷಗಳನ್ನು ಇಲ್ಲಿ ಆಸಕ್ತರ ಗಮನಕ್ಕೆ ವಸ್ತುವಾಗಿಸಲಾಗಿದೆ.

೧. ನಾವು-ನೀವುಗಳು, ಉತ್ತಮ ಗ್ರಂಥಗಳನ್ನು ಕುರಿತು ಮಾತನಾಡುವಾಗ ಮತ್ತು ಬರೆಯುವಾಗ ಅವುಗಳನ್ನು ಕುರಿತು ಸಹಜವಾಗಿ ‘ಸಂಗ್ರಹಯೋಗ್ಯ’ ಎಂಬ ಪದವನ್ನು ಬಳಸುತ್ತಿರುತ್ತೇವೆ. ಅದೇ ರೀತಿ ಪೂಜ್ಯರ ಬಗ್ಗೆ ಮಾತನಾಡುವಾಗ ಮತ್ತು ಅವರನ್ನು ಕುರಿತು ಬರೆಯುವಾಗ ನಾವು-ನೀವುಗಳು ಪೂಜ್ಯರದು ‘ಅಧ್ಯಯನಯೋಗ್ಯ ವ್ಯಕ್ತಿತ್ವ’ ಮತ್ತು ‘ಅಧ್ಯಾಪನಯೋಗ್ಯ ವ್ಯಕ್ತಿತ್ವ’ ಎಂದು ಹೇಳಲೇಬೇಕಾಗುತ್ತದೆ.

೨. ಪೂಜ್ಯರು ಬರೀ ಹಾನಗಲ್ ಕುಮಾರ ಸ್ವಾಮಿಗಳಾಗಿ ಉಳಿದುಕೊಳ್ಳಲಿಲ್ಲ. ಅವರು ಕರ್ನಾಟಕದ ಬಹುತೇಕ ಜನ ಸ್ವಾಮಿಗಳ ಸಾರ್ಥಕ ಮತ್ತು ಸಾಹಸಮಯ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೫೯

ಬದುಕಿನ ಮೈಲಿಗಲ್ಲಾಗಿ ನಿಂತುಕೊಂಡರು. ಅಷ್ಟೇ ಅಲ್ಲ, ಪೂಜ್ಯ ಕುಮಾರೇಶ್ವರರು ಸಹಸ್ರಾರು ಜನ ‘ಸಾರಸ್ವತಚೇತನರ ಬದುಕಿನ ಊರುಗೋಲಾಗಿ ನಿಂತುಕೊಂಡರು.

೩. ಪೂಜ್ಯರು ಬರೀ “ಗುರುಪರಂಪರೆಯನ್ನು ಗೌರವಿಸಿ” ಎಂದು ಹೇಳುತ್ತ ಪಟ್ಟಾಗಿ ಕುಳಿತುಕೊಳ್ಳಲಿಲ್ಲ. ಅವರು ಶಿಷ್ಯ ಪರಂಪರೆಯನ್ನು ಬೆಳೆಸಲು ಪ್ರಯತ್ನಿಸಿದರು. ಮತ್ತು ಆ ದಿಶೆಯಲ್ಲಿ ಸಾಕಷ್ಟು ಯಶಸ್ವೀ ಕೂಡ ಆದರು. ಗುರುಪರಂಪರೆ, ಇದು ಬರೀ ಆದಿಯಾದರೆ ‘ಶಿಷ್ಯಪರಂಪರೆ’ ಇದು ಬದುಕಿನ ಬಹುದೊಡ್ಡ ಹಾದಿ ಎಂಬ ವಿಷಯವನ್ನು ಪೂಜ್ಯರು ತಮ್ಮ ಬದುಕಿನುದ್ದಕ್ಕೂ ಪ್ರತಿಪಾದಿಸಿಕೊಂಡಿದ್ದರು.

೪. “ಪೀಠ, ಪಲ್ಲಕ್ಕಿ, ಪದವಿ, ಪ್ರಶಸ್ತಿ, ಪ್ರತಿಷ್ಠೆ” – ಈ ಪಂಚ ಪಾತಕ, ಸೂತಕಗಳಿಂದ ಸುರಕ್ಷಿತ ಅಂತರವನ್ನು ಕಾಯ್ದುಕೊಂಡಿದ್ದ ಪೂಜ್ಯರು ಸಮಗ್ರವಾಗಿ ತಮ್ಮನ್ನು ತಾವು ಸಮಾಜಸೇವೆಗೆ ಮುಡಿಪಾಗಿಸಿಕೊಂಡಿದ್ದರು.

೫. ಪೂಜ್ಯರ ಇನ್ನೊಂದು ಪವಿತ್ರ ನಾಮಧೇಯ, “ಪೂಜ್ಯ ಸದಾಶಿವ ಸ್ವಾಮಿಗಳು” ಎಂದು. ಪೂಜ್ಯರು ತಮ್ಮ ಪವಿತ್ರ ನಾಮಧೇಯಕ್ಕನುಗುಣವಾಗಿ ‘ಸದಾ’ ಶಿವಮಯರು ಮತ್ತು ‘ಸದಾ’ ಶಿವಸ್ವರೂಪರು. ಅವರಿಗೆ ಯಾವಾಗಲೂ ಶಿವನದೇ ಚಿಂತೆ. ಅದೂ ಸಹ ಸಮಾಜಶಿವನದೇ ಚಿಂತೆ!!

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೬೦

ಪೂಜ್ಯರ ಶಿವನ ಕಲ್ಪನೆಯೇ ಬೇರೆ. ಅವರು ಸಮಾಜವನ್ನೇ ಶಿವನೆಂದು ಭಾವಿಸಿದ್ದರು. ಇದು ಕಾರಣವಾಗಿ, ಅವರು 'ಸಮಾಜಶಿವನ' ಎಳ್ಳೆ, ಬಾಳ್ಗೆ, ಗೆಲೈಗಾಗಿ ಅಹರ್ನಿಶಿ ಶ್ರಮಿಸಿಕೊಂಡಿದ್ದರು. ಪೂಜ್ಯ ಗುರುಗಳಿಗೆ ಯಾವಾಗಲೂ ಆ ಅಮೂರ್ತ 'ಸದಾಶಿವ' ಮತ್ತು 'ಮೂರ್ತ' ಸಮಾಜಶಿವನದೇ ಚಿಂತೆ!!

೬. ಆ ಈಶ, ಕರ, ಕೇನ...ಇತ್ಯಾದಿ ಉಪನಿಷತ್ತುಗಳು 'ಮಾತೃ ದೇವೋ ಭವ', 'ಪಿತೃ ದೇವೋ ಭವ', 'ಆಚಾರ್ಯ ದೇವೋ ಭವ' ಎಂದು ಅದೇನಾದರೂ ಹೇಳಿಕೊಳ್ಳಲಿ ಮತ್ತು ಹೇಳಿಕೊಂಡಿರಲಿ. ಆದರೆ ಪೂಜ್ಯರು ಮಾತ್ರ ಅನುಗಾಲವೂ ಜನಗಳಿಗೆ 'ಸಮಾಜ ದೇವೋ ಭವ' ಎಂಬ ಆದೇಶ, ಆಣತಿ ಮತ್ತು ಅಪ್ಪಣೆಯನ್ನು ನೀಡುತ್ತಿದ್ದರು.

ನಿಜಕ್ಕೂ ಹೇಳಬೇಕೆಂದರೆ, ನಮ್ಮ ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳವರು "ಸಮಾಜ ದೇವೋ ಭವ" ಎಂಬ ಪ್ರಗತಿಪಥ, ಪ್ರಗತಿಪಂಥ ಮತ್ತು ಪ್ರಗತಿಪ್ರತಿಷ್ಠಾನಗಳ 'ಹರಿಕಾರರು'. ಪೂಜ್ಯರು "ಸಮಾಜ ದೇವೋ ಭವ" ಸಂಸ್ಕೃತಿಯ ಚಾರುಧಾಮವಾಗಿದ್ದರು.

೭. ಪೂಜ್ಯರು ಆರೂಢ, ಅವಧೂತರುಗಳ ಹಾಗೆ ಆರೂಢ, ಅವಧೂತರಲ್ಲದೆ ಇರಬಹುದು. ಆದರೆ ಅವರು ಅಪ್ಪಟ 'ಜ್ಞಾನದೂತರು' ಮತ್ತು 'ಶಾಂತಿದೂತರು' ಎಂಬ ಮಾತನ್ನು ಯಾರೂ ಕೂಡ ತಳ್ಳಿಹಾಕುವಂತಿಲ್ಲ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೬೧

೮. ಪೂಜ್ಯರು ತುಂಬ 'ಪ್ರ್ಯಾಕ್ಟಿಕಲ್' (Practical) ಆಗಿದ್ದರು. ಅಷ್ಟು ಮಾತ್ರವಲ್ಲ, ಅವರು ತುಂಬ 'ರಾಶನಲ್' (Rational) 'ನ್ಯಾಶನಲ್' (National) ಕೂಡ ಆಗಿದ್ದರು. ಪೂಜ್ಯರು ವೈಚಾರಿಕವಾಗಿ ನಿಂತ ನೀರಾಗಿರಲಿಲ್ಲ. ಅವರು ಹರಿವ ನದಿಯಾಗಿದ್ದರು.

ವಿದ್ಯಾವತ್ಸಲರೂ ಮತ್ತು ಶಿಕ್ಷಣಪ್ರೇಮಿಗಳಾದ ಪೂಜ್ಯರನ್ನು 'ಶಿಕ್ಷಣಭೀಷ್ಮ' ಎಂದು ಕರೆದರೆ ತಪ್ಪೇನಿಲ್ಲ. ಇವತ್ತು ಕರ್ನಾಟಕದಾದ್ಯಂತ ಆಯಾ ಪ್ರಾಂತ, ಪ್ರದೇಶಗಳಲ್ಲಿ ತಲೆ ಎತ್ತಿ ನಿಂತುಕೊಂಡು ಸಾಕಷ್ಟು ದೊಡ್ಡ ಪ್ರಮಾಣದಲ್ಲಿ ಹೆಸರು ಮಾಡಿರುವ ಬಹುತೇಕ ಇಂದಿನ ವೀರಶೈವ ಖಾಸಗೀ ಶೈಕ್ಷಣಿಕ ಸಂಸ್ಥೆಗಳಿಗೆ ಪೂಜ್ಯರು ಅಂದು ಪ್ರೇರಕಶಕ್ತಿಯಾಗಿ ನಿಂತುಕೊಂಡು ಅವುಗಳ ಉಗಮ, ಬೆಳವಣಿಗೆಗಳಿಗೆ ಕಾರಣಕರ್ತರಾಗಿರುವುದನ್ನು ನಾವು-ನೀವುಗಳು ಕೃತಜ್ಞತೆಯಿಂದ ನೆನೆದುಕೊಳ್ಳಬೇಕಾಗುತ್ತದೆ.

ಬೆಳಗಾವಿ, ಬಳ್ಳಾರಿ, ಬಾಗಲಕೋಟೆ, ಬಿಜಾಪುರ ಮತ್ತು ಗುಲ್ಬರ್ಗಾ ನಗರಗಳಲ್ಲಿರುವ ವೀರಶೈವ ಖಾಸಗೀ ವಿದ್ಯಾಸಂಸ್ಥೆಗಳು ಮತ್ತು ಶಿಕ್ಷಣ ಸಂಸ್ಥೆಗಳು ಪೂಜ್ಯರ ಕನಸಿನ ಕೂಸುಗಳು ಎಂದು ನಿಸ್ಸಂಕೋಚವಾಗಿ ಹೇಳಬಹುದು. ಇಂದು ಆ ಎಲ್ಲ ಸಂಸ್ಥೆಗಳು ಬೆಳೆದು ಮರ-ಹೆಮ್ಮರವಾಗಿ ನಿಂತುಕೊಂಡಿವೆ. ಅಷ್ಟು ಮಾತ್ರವಲ್ಲ, ಇವತ್ತಿನ ಈ ಕಾಲಘಟ್ಟದಲ್ಲಿ ಈ ಶೈಕ್ಷಣಿಕ ಸಂಸ್ಥೆಗಳು ವೀರಶೈವರ ಶೈಕ್ಷಣಿಕ ಸಾಹಸಗಾಢ್ಯ ವಕ್ತಾರ, ಪ್ರವಕ್ತಾರವಾಗಿ ನಿಂತುಕೊಂಡಿವೆ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೬೨

೯. ಆ ನಮ್ಮ ಸ್ವಾಮಿ ವಿವೇಕಾನಂದರು ಬರೀ "ದರಿದ್ರ ದೇವೋ ಭವ" ಎಂದು ಹೇಳಿದರು. ವಿವೇಕಾನಂದರಿಗೆ ದರಿದ್ರರೇ ದೇವರಾಗಿ ಕಂಡರು. ಆದರೆ ನಮ್ಮ ಪೂಜ್ಯ ಹಾನಗಲ್ ಕುಮಾರೇಶ್ವರರು "ದಾರಿದ್ರ್ಯ ದೇವೋ ಭವ" ಎಂದು ಹೇಳಿದರು. ವಿವೇಕಾನಂದರು "ದರಿದ್ರ ದೇವೋ ಭವ" ಎಂದು ಹೇಳಿದ್ದು ಎಲ್ಲರಿಗೂ ಕೇಳಿಸಿತು. ಆದರೆ ನಮ್ಮ ಪೂಜ್ಯರು "ದಾರಿದ್ರ್ಯ ದೇವೋ ಭವ" ಎಂದು ಹೇಳಿದ್ದು ಬಹುತೇಕ ಜನಗಳ ಕಿವಿಗಳಿಗೆ ಕೇಳಿಸಲಿಲ್ಲ. ಅಥವಾ ಬಹುತೇಕ ಜನಗಳು ಅದನ್ನು ಕೇಳಿಸಿಕೊಳ್ಳಲಿಲ್ಲ, ಅಷ್ಟೇ.

ನಮ್ಮ ಅಭಿಪ್ರಾಯದಲ್ಲಿ, ದರಿದ್ರರಿಗಿಂತಲೂ ದಾರಿದ್ರ್ಯಕ್ಕೆ ಮೊದಲು ಚಿಕಿತ್ಸೆ ಕೊಡಬೇಕು. 'ದರಿದ್ರ' ಅಷ್ಟು ಅಪಾಯಕಾರಿ ಅಲ್ಲ ಮತ್ತು ಆತ ಉಪದ್ರವಿ ಕೂಡ ಅಲ್ಲ. ಆದರೆ ದಾರಿದ್ರ್ಯವಿದು ಮಾತ್ರ ಅಪಾಯಕರವೂ ಅಹುದು ಮತ್ತು ಅದು ಅತ್ಯಂತ ಉಪದ್ರವಕರವೂ ಅಹುದು. ದರಿದ್ರ, ಈತ ಬರೀ 'ಭೌತಿಕ' ಸಮಸ್ಯೆ. ಆದರೆ ದಾರಿದ್ರ್ಯವಿದು 'ಮಾನಸಿಕ' ಸಮಸ್ಯೆ. 'ದರಿದ್ರ' ಬರೀ ರೋಗವಾಗಿ ಗುರುತಿಸಿಕೊಂಡರೆ ದಾರಿದ್ರ್ಯವಿದು ಮನೋರೋಗವಾಗಿ ಒಳಗೊಳಗೇನೇ ಉಲ್ಬಣಗೊಂಡಿರುತ್ತದೆ. ದರಿದ್ರ ಈತ, ಸಮಸ್ಯೆಯಲ್ಲ. ದಾರಿದ್ರ್ಯ ಇದು ಸಮಸ್ಯೆ. 'ದರಿದ್ರ' ವ್ಯಕ್ತದಂತೆ ಹೊರಗೆ ಕಾಣಿಸಿಕೊಂಡರೆ ದಾರಿದ್ರ್ಯವಿದು ಬೇರಾಗಿ ಭೂಗರ್ಭದಲ್ಲಿಯೇ ದಟ್ಟಿಸಿಕೊಂಡಿರುತ್ತದೆ.

ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳವರು ದರಿದ್ರರಿಗಿಂತಲೂ ದಾರಿದ್ರ್ಯವನ್ನು ಹೆಚ್ಚು ಗಂಭೀರವಾಗಿ

ಪರಿಗಣಿಸಿದ್ದರು. ಅವರು "ವ್ಯಕ್ತಕ್ಕಿಂತಲೂ ಬೇರಿಗೆ ಚಿಕಿತ್ಸೆ ಕೊಡುವುದು ವಾಸಿ" ಎಂದು ಭಾವಿಸಿಕೊಂಡಿದ್ದರು. ಅದು ಕಾರಣವಾಗಿ ಅವರು ದರಿದ್ರರನ್ನು 'ದರಿದ್ರನಾರಾಯಣ' ಎಂದು ಕರೆಯದೆ, ಅವರು ದಾರಿದ್ರ್ಯದ ಮೂಲಕಾರಣವನ್ನು ಹುಡುಕಿಕೊಂಡು ಹೋಗಿ ಅದಕ್ಕೆ ಚಿಕಿತ್ಸೆ ಕೊಡಿಸುವ ದಿಶೆಯಲ್ಲಿ ತಮ್ಮ ಪ್ರಯತ್ನವನ್ನು ಚುರುಕಾಗಿಸಿಕೊಂಡಿದ್ದರು.

೧೦. ಸತ್ಯಶುದ್ಧ ಮತ್ತು ಅಂತರಂಗಶುದ್ಧಿಯ 'ಮೂರ್ತರೂಪ' ಆ ಮುಗ್ಧ ಶಿವಭಕ್ತ ಬೇಡರ ಕಣ್ಣಪ್ಪ ಶಿವನಿಗೆ ಕಣ್ಣು ಕೊಟ್ಟಂತೆ ಪೂಜ್ಯ ಕುಮಾರೇಶ್ವರರು, ವಿಧಿಯ ತಾರತಮ್ಯ ನೀತಿಯನ್ನು ಸವಾಲಾಗಿ ಸ್ವೀಕರಿಸಿದ ಕುರುಡು ಮಕ್ಕಳಿಗೆ 'ಸಂಗೀತದ ಕಣ್ಣು' ಕೊಟ್ಟರು. ಕಾಡಶೆಟ್ಟಿಹಳ್ಳಿಮಠದ ಈರ್ವರು ಹುಟ್ಟುಗುರುಡ ಮಕ್ಕಳನ್ನು ತಮ್ಮ ಸುಪರ್ದಿಗೆ ತೆಗೆದುಕೊಂಡು ಅವರಿಗೆ ಸಂಗೀತದ ಶಿಕ್ಷಣವನ್ನು ಕೊಡಿಸಿ ಅವರನ್ನು ಸಂಗೀತ ಕ್ಷೇತ್ರದ ವಿಭೂತಿಗಳನ್ನಾಗಿಸಿದರು.

'ಗಾನಯೋಗಿ' ಶ್ರೀ ಪಂಚಾಕ್ಷರಿ ಗವಾಯಿಗಳು ಮತ್ತು 'ಗಾನಭಂಡಾರಿ' ಶ್ರೀ ಪುಟ್ಟರಾಜ ಗವಾಯಿಗಳು ಪೂಜ್ಯರ ಆಶೀರ್ವಾದವನ್ನು ಪಡೆದು ಸಂಗೀತ ಕ್ಷೇತ್ರದಲ್ಲಿ ಗಜ-ದಿಗ್ಗಜರಾಗಿ ಹೆಸರು ಮಾಡಿದರು. ಅಷ್ಟೇ ಅಲ್ಲ, ಸಾವಿರಾರು ಕುರುಡು ಮಕ್ಕಳಿಗೆ ಸಂಗೀತದ ಪಾಠಶಾಲೆಯಾದರು. ಸಂಗೀತ ಕ್ಷೇತ್ರದಲ್ಲಿ ಈ ಮಹಾನುಭಾವರಿಬ್ಬರು ನುಡಿಸದ ವಾದ್ಯವೇ ಇಲ್ಲವೆಂದು ಘಂಟಾಘೋಷವಾಗಿ ಹೇಳಬಹುದು.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೬೩

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೬೪

ಕಣ್ಣೆಲ್ಲದವರಿಗೆ ಕಣ್ಣಾದ ಈ 'ಕಣ್ಣೆಲ್ಲದ' ಗಾನಯೋಗಿಗಳಿಗೆ ಸಂಗೀತದ ಕಣ್ಣು ಕೊಟ್ಟು ಅವರನ್ನು ಸಂಗೀತಕ್ಷೇತ್ರದ ವಿಭೂತಿಗಳನ್ನಾಗಿ ಮತ್ತು ಸಂಗೀತ ಸಾರಸ್ವತಕ್ಷೇತ್ರದ ತುಂಬುರು, ನಾರದರನ್ನಾಗಿ ರೂಪಿಸಿದ 'ಚಾರುಕೀರ್ತಿ' ಮತ್ತು 'ಅಕ್ಷಯ ಯಶಸ್ಸು' ನಮ್ಮ ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳವರದು.

೧೧. ಹತ್ತೊಂಬತ್ತನೆಯ ಶತಮಾನದ 'ಉತ್ತರಾರ್ಧ' ಮತ್ತು ೨೦ನೆಯ ಶತಮಾನದ 'ಪೂರ್ವಾರ್ಧ'ವನ್ನು 'ಬಸವ ಶೆಕೆ'ಯನ್ನಾಗಿ ಪರಿವರ್ತಿಸಿ ಬಸವ ವಿಚಾರಧಾರೆನ್ನು ಮತ್ತು ೧೨ನೆಯ ಶತಮಾನದ ಶರಣ-ಶರಣೆಯರುಗಳ ವಚನಸಾಹಿತ್ಯವನ್ನು ಹಳ್ಳಿ ಹಳ್ಳಿಗಳಿಗೂ ಮತ್ತು ಪುಟ್ಟ ಪುಟ್ಟ ಗ್ರಾಮಾಂತರ ಪ್ರದೇಶಗಳಿಗೆ ತಲುಪಿಸುವ ಮೂಲಕ ಪೂಜ್ಯರು ವಚನಶಾಸ್ತ್ರವನ್ನು ವಿಶ್ವಶಾಸ್ತ್ರವನ್ನಾಗಿ ರೂಪಿಸುವ ಮತ್ತು ಅದನ್ನು ಹಾಗೆಂದು ನಿರೂಪಿಸುವ ಬಹುದೊಡ್ಡ ಕನಸನ್ನು ಕಂಡಿದ್ದರು.

ಇಂದು ನಮ್ಮ ಬಹುಸಂಖ್ಯಾತ ಶರಣರ ವಚನಗಳು ಬಹುಭಾಷೆಯಲ್ಲಿ ಅನುವಾದಗೊಂಡು ಪ್ರಕಟವಾಗುವ ಮೂಲಕ ಪೂಜ್ಯರ ಆ ಕನಸು ಕೂಡ ನನಸಾಗುವ ಭರವಸೆ ಎಲ್ಲರ ಎದೆಯಾಳದಲ್ಲೂ ಚೇತೋಹಾರಿಯಾಗಿ ನಿಂತುಕೊಂಡಿದೆ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೬೫

ಜನಸೇವೆಯ 'ಮಹಾಮಣಿಹ'. ಮಠಾಧಿಪತಿಗಳು ಜನಸೇವೆಗೆ ಅಹರ್ನಿಶಿ ಸಿದ್ಧರಿರಬೇಕು. ಪ್ರತಿಯೊಬ್ಬ ಮಠಾಧಿಪತಿ ಮೊದಲು, ತನ್ನನ್ನು ತಾನು ಸಮಾಜದ ನಿಷ್ಠಾವಂತ ಸೇವಕನಾಗಿ ಗುರುತಿಸಿಕೊಳ್ಳಬೇಕು. ನಂತರ ಅಧಿಕಾರ, ಆರ್ಥಿಕ, ಅಬ್ಬರ, ಅವತಾರ ಎಲ್ಲವೂ!! ಮಠಾಧಿಪತಿಗಳ ಕುರಿತಾದ ಪೂಜ್ಯರ ಕಲ್ಪನೆ ಮತ್ತು ವ್ಯಾಖ್ಯೆ, ವ್ಯಾಖ್ಯಾನಗಳು ತೀರ ಭಿನ್ನ-ವಿಭಿನ್ನವಾಗಿ ಇವೆಯಲ್ಲವೇ?

'ಮಠಾಧಿಪತಿಗಳು ಬರೀ ಮಠಾಧಿಪತಿಗಳೆಂಬ ಸಂಭ್ರಮ, ಸಡಗರಗಳಲ್ಲಿ ಕುಳಿತುಕೊಳ್ಳಬಾರದು. ಪ್ರತಿಯೊಬ್ಬ ಮಠಾಧಿಪತಿಯು ಸಮಾಜದ ನಿಷ್ಠಾವಂತ ಸೇವಕನಾಗಬೇಕು. 'ಸೇವೆಯಿಂದ ಸಾಕ್ಷಾತ್ಕಾರ' ಎಂಬ ಮಾತಿಗೆ ಮಠಾಧಿಪತಿಗಳು ಸಾಕ್ಷಿಯಾಗಿ ನಿಲ್ಲಬೇಕು. ಮಠಾಧೀಶರು ಜನರ ಬಾಳನ್ನು ಬೆಳಗಬೇಕು' - ಎಂದು ಪೂಜ್ಯರು ಪದೇ ಪದೇ ಅಂತಃಕರಣಪೂರ್ವಕ ಹೇಳುತ್ತಿದ್ದರು.

'ಮಠಾಧಿಪತಿಗಳು 'ಯೋಗಜೀವನ'ಕ್ಕೆ ಆದ್ಯತೆಯನ್ನು ಕೊಟ್ಟುಕೊಂಡಿರಬೇಕು; ಭೋಗಜೀವನಕ್ಕೆಲ್ಲ; ಮಠಾಧಿಪತಿಗಳು 'ಯೋಗ್ಯಜೀವನ'ಕ್ಕೆ ಆದ್ಯತೆಯನ್ನು ಕೊಟ್ಟುಕೊಂಡಿರಬೇಕು; ಅನಾರೋಗ್ಯಜೀವನಕ್ಕೆ ಅವರು ಆದ್ಯತೆಯನ್ನು ಕೊಟ್ಟುಕೊಂಡಿರಬಾರದು. ಮಠಾಧಿಪತಿಗಳೇ ಆಗಲಿ ಅಥವಾ ಸ್ವಾಮೀಜಿಗಳೇ ಆಗಲಿ, ಯಾವತ್ತೂ ಅವರು ತಮ್ಮನ್ನು ತಾವು ಪ್ರಶ್ನಾತೀತರೆಂದು ತಿಳಿದುಕೊಳ್ಳಬಾರದು. 'ಜನರು ತಮ್ಮನ್ನು ಪ್ರಶ್ನಿಸುತ್ತಿಲ್ಲ' ಎಂದ ಮಾತ್ರಕ್ಕೆ ತಾವು ಪ್ರಶ್ನಾತೀತರೆಂದು ಮಠಾಧಿಪತಿಗಳು ಅರ್ಥ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೬೭

ಪೂಜ್ಯರ ವಿಚಾರಧಾರೆಯ ಕೆಲ ಪ್ರಮುಖ ಅಂಶಗಳು

೧. ಪದ್ಮಭೂಷಣ V/s ಅಷ್ಟಾವರಣಭೂಷಣ

'ನಾವು-ನೀವುಗಳು, ನಮ್ಮ ಜನಗಳು ಮತ್ತು ನಮ್ಮ ಸಮಾಜದ ಜನಗಳು ಒಂದು ವೇಳೆ 'ಪದ್ಮಭೂಷಣ', 'ಪದ್ಮಶ್ರೀ', 'ಪದ್ಮವಿಭೂಷಣ'ರಾಗುವುದಾದರೆ ಆಗಲಿ. ತುಂಬ ಸಂತೋಷ, ಅದಕ್ಕೇನಂತೆ? ಅದಕ್ಕೆ ಖಂಡಿತವಾಗಿಯೂ ನಮ್ಮ ಅಭ್ಯಂತರವಿಲ್ಲ. ಹಾಗೊಂದು ವೇಳೆ ಅವರು 'ಪದ್ಮಭೂಷಣ', 'ಪದ್ಮಶ್ರೀ', 'ಪದ್ಮವಿಭೂಷಣ'ರಾಗದಿದ್ದರೂ ಪರವಾ ಇಲ್ಲ. 'ಪದ್ಮಭೂಷಣ' ಇತ್ಯಾದಿ ಪುರಸ್ಕಾರ, ಪ್ರಶಸ್ತಿಗಳು ಸಿಕ್ಕಲಿಲ್ಲ, ದಕ್ಕಲಿಲ್ಲ ಎಂದು ನೊಂದುಕೊಳ್ಳುವುದು ಬೇಡ. ನಮ್ಮ ಜನಗಳು ಮತ್ತು ನಮ್ಮ ಸಮಾಜಬಾಂಧವರು 'ಅಷ್ಟಾವರಣಭೂಷಣ', 'ಅಷ್ಟಾವರಣಶ್ರೀ', 'ಅಷ್ಟಾವರಣವಿಭೂಷಣ'ರಾಗುವ ವಿಷಯದಲ್ಲಿ ಆಸಕ್ತಿಯನ್ನು ಹೊಂದಬೇಕು' ಎಂದು ಪೂಜ್ಯ ಹಾನಗಲ್ ಕುಮಾರ ಸ್ವಾಮಿಗಳು ಹೇಳುತ್ತಿದ್ದರು.

೨. ಸ್ವಾಮಿಗಳು ಪ್ರಶ್ನಾತೀತರಲ್ಲ....

'ಮಠಾಧಿಪತಿ' ಅಥವಾ 'ಮಠಾಧಿಪತ್ಯ'ವೆಂದರೆ ಅದು ಅರಸು, ಅರಸೊತ್ತಿಗೆಯಲ್ಲ. ನಿಜಕ್ಕೂ ಹೇಳಬೇಕೆಂದರೆ ಅದು

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೬೬

ಮಾಡಿಕೊಳ್ಳಬಾರದು. ಜನರು ತಮ್ಮನ್ನು ಸಹಿಸಿಕೊಳ್ಳುತ್ತಿದ್ದಾರೆಂದು ಮಠಾಧಿಪತಿಗಳು ಜನಗಳ ಸಹನೆ, ಸಮಾಧಾನವನ್ನು ಅಗ್ನಿಪರೀಕ್ಷೆಗೆ ಒಳಗುಪಡಿಸಬಾರದು.'

'ನಮ್ಮ ಜನಗಳು ಬರೀ ಜನಗಳಲ್ಲ; ಅವರು ಜನೇಶ್ವರರು' ಎಂದು ಮಠಾಧಿಪತಿಗಳು ತಿಳಿದುಕೊಳ್ಳಬೇಕು. ನಾವು ಮಠಾಧಿಪತಿಗಳು ಜನೇಶ್ವರರ ಸಹನೆಯ ಸತ್ತ್ವಪರೀಕ್ಷೆ ಮಾಡಬಾರದು. ಮಠಾಧಿಪತಿಗಳು ಖಂಡಿತವಾಗಿಯೂ ಜನರ ಭಾವ, ಸದ್ಭಾವ, ಭಾವನೆಗಳ ದುರುಪಯೋಗವನ್ನು ಮಾಡಿಕೊಳ್ಳಬಾರದು. 'ಆನೆ ನಡೆದದ್ದೇ ದಾರಿ' ಎಂದು ಮಠಾಧಿಪತಿಗಳು ಹೇಳುವಂತಿಲ್ಲ ಮತ್ತು ಹಾಗೆ ಭಾವಿಸುವಂತಿಲ್ಲ' ಎಂದು ಪೂಜ್ಯರು ಆಗಾಗ್ಗೆ ತುಂಬ ನೇರವಾಗಿ ಮತ್ತು ಕಟುವಾಗಿ ಹೇಳುತ್ತಿದ್ದರು.

ಪೂಜ್ಯರಿಗೆ ಮಠವನ್ನು ಕಟ್ಟುವುದಕ್ಕಿಂತ ಜನಗಳ ಮನಸ್ಸನ್ನು ಕಟ್ಟುವುದು ಮುಖ್ಯವಾಗಿತ್ತು. 'ಮಠವನ್ನು ಕಟ್ಟುವುದಕ್ಕಿಂತ ಜನಗಳ ಮನಸ್ಸನ್ನು ಕಟ್ಟುವುದು ಮುಖ್ಯ' ಎಂದು ಅವರು ಆಗಾಗ್ಗೆ ಮಠಾಧಿಪತಿಗಳಿಗೆ ಪಾಠಮಾಡುತ್ತಿದ್ದರು. ತಮ್ಮ ವ್ಯಕ್ತಿತ್ವವನ್ನು ಪೂಜ್ಯರು ಆ ದಾರಿಯಲ್ಲಿ ಮತ್ತು ಆ ದಿಶೆಯಲ್ಲಿಯೇ ರೂಪಿಸಿಕೊಂಡಿದ್ದರು. ಇದು ಕಾರಣವಾಗಿಯೇ ಅವರು ಈವರೆಗೂ ಮತ್ತು ಇದುವರೆಗೂ ಸಹಸ್ರಾರು ಮಠಾಧಿಪತಿಗಳಿಗೆ ಮತ್ತು ಸ್ವಾಮೀಜಿಗಳಿಗೆ ಮಾದರಿಯಾಗಿ, ಪಾಠವಾಗಿ ಮತ್ತು ಪಠ್ಯವಾಗಿ ನಿಂತುಕೊಂಡಿದ್ದಾರೆ. ಇದು ಬರೀ ಸತ್ಯವಲ್ಲ. ಇದು ತ್ರಿವಾರ ಸತ್ಯ ಮತ್ತು ಸತ್ಯಸ್ಯ ಸತ್ಯ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೬೮

೨. ಬಸವ 'ಸಪ್ತಪದಿ' ಮತ್ತು ಕುಮಾರೇಶ್ವರ 'ಶೀಲಪಂಚಮಿ' ...

ಇವು ಬಸವಣ್ಣನವರ ಸಪ್ತಸೂತ್ರಗಳು :

೧. ಕಳಬೇಡ ೨. ಕೊಲಬೇಡ ೩. ಹುಸಿಯ ನುಡಿಯಲು ಬೇಡ ೪. ಅನ್ಯರಿಗೆ ಅಸಹ್ಯ ಪಡಬೇಡ ೫. ಮುನಿಯಬೇಡ ೬. ತನ್ನ ಬಣ್ಣಿಸಬೇಡ ೭. ಇದಿರ ಹಳಿಯಲು ಬೇಡ.

ಇದು ಗಾಂಧೀಜಿಯವರ 'ಸೂತ್ರತ್ರಯೀ'.....

೧. ಬುರಾ ಮತ್ ಸುನೋ (ಕೆಟ್ಟದ್ದನ್ನು ಕೇಳಬೇಡ)
೨. ಬುರಾ ಮತ್ ದೇಖೋ (ಕೆಟ್ಟದ್ದನ್ನು ನೋಡಬೇಡ)
೩. ಬುರಾ ಮತ್ ಕಹೋ (ಕೆಟ್ಟದ್ದನ್ನು ಮಾತನಾಡಬೇಡ ಮತ್ತು ಕೆಟ್ಟದ್ದಾಗಿ ಮಾತನಾಡಬೇಡ)

ಇದು ಕುಮಾರೇಶ್ವರರ 'ಪಂಚಶೀಲ' ಪರಿಷತ್ತು....

೧. ಭಕ್ತಿ ೨. ಕಾಯಕ ೩. ದಾಸೋಹ ೪. ಸಮಾಜ ೫. ಸಂಘಟನೆ,

ಘಟದಿಂದ ಮರ ಬೆಳಗಬೇಕು...

'ಘಟದಿಂದ ಮರ ಬೆಳಗಬೇಕು' - ಎಂಬ ಈ ಮಹಾವಾಕ್ಯವು ಪೂಜ್ಯ ಹಾನಗಲ್ ಕುವಾರ ಮಹಾಸ್ವಾಮಿಗಳವರ ಬದುಕಿನ ಆದ್ಯ ಮತ್ತು ಆರಾಧ್ಯ ಧೈಯವಾಕ್ಯವಾಗಿತ್ತು. ಈ ಮಹಾವಾಕ್ಯವನ್ನು ಪೂಜ್ಯರು ಚಾಚೂತಪ್ಪದಂತೆ ಪರಿಪಾಲಿಸಿಕೊಂಡಿದ್ದರು. ತಮ್ಮ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೬೯

ಬದುಕಿನೊಂದಿಗೆ ಅವರು ಈ ಮಾತನ್ನು ಅಕ್ಷರಶಃ ಅನ್ವಯಿಸಿಕೊಂಡಿದ್ದರು.

ಆದರೆ ಇವತ್ತಿನ ದಿನಮಾನಗಳಲ್ಲಿ ಘಟದಿಂದ ಬೆಳಗಬೇಕಾದ ಮರಗಳು ಕೆಲವು 'ಹಸಿ-ಬಿಸಿ' ಘಟಗಳಿಂದಾಗಿರಲೇ ಮುಳುಗಬೇಕಾದ ಪರಿಸ್ಥಿತಿ ನಿರ್ಮಾಣವಾಗಿರುವುದು ನಿಜಕ್ಕೂ ಶೋಚನೀಯ ಮತ್ತು ಯೋಚನೀಯ. 'ಎಲ್ಲ ಘಟಗಳು ಹಾಗಲ್ಲ ಮತ್ತು ಎಲ್ಲ ಘಟಗಳು ಹಾಗಿಲ್ಲ' ಎಂಬ ಸಮಾಧಾನ ಒಂದೆಡೆ ಇದ್ದರೂ ಬಹುತೇಕ ಘಟಗಳು ಹಾಗೆ ಎಂಬ ಆತಂಕ ನಮ್ಮ ಸಮಾಜಬಾಂಧವರನ್ನು ಕಾಡತೊಡಗಿದೆ.

'ಘಟದಿಂದ ಮರ ಬೆಳಗಬೇಕು' - ಎಂಬುವುದು ಬರೀ ಪರಮಪೂಜ್ಯರ ಧೈಯವಾಕ್ಯವಷ್ಟೇ ಅಲ್ಲ; ಅದು ಅವರ ಆದೇಶವೂ ಆಗಿತ್ತು ಮತ್ತು ಅದು ಅವರ ಉಪದೇಶವೂ ಆಗಿತ್ತು!!

ಸಮಾರೋಪಕ್ಕೆ ಮುನ್ನ, 'ನಮನ-ಸುಮನ'.....

೨೦೦೮ರಲ್ಲಿ ಸ್ಥಾಪನೆಗೊಂಡ ಲಿಂಗೈಕ್ಯ ಹಾನಗಲ್ ಶ್ರೀ ಕುಮಾರ ಮಹಾಸ್ವಾಮಿಗಳ 'ಜಯಂತಿ' ಮಹೋತ್ಸವ ಸಮಿತಿಯು ಈಗಾಗಲೇ ಕರ್ನಾಟಕದಾದ್ಯಂತ ಮತ್ತು ನಾಡಿನಾದ್ಯಂತ ಆರು ಸ್ಥಳಗಳಲ್ಲಿ ಪೂಜ್ಯರನ್ನು ಶುದ್ಧಾಂತಃಕರಣದಿಂದ ನೆನೆಯುತ್ತ ಮತ್ತು ಅವರ ಸಾಧನೆಗಳನ್ನು ಸ್ಮರಿಸುತ್ತ ಪೂಜ್ಯರ 'ಜಯಂತಿ' ಮಹೋತ್ಸವ ಕಾರ್ಯಕ್ರಮವನ್ನು ನಡೆಯಿಸುತ್ತ ಬಂದಿದೆ.

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೭೦

೧. ಪೂಜ್ಯರ ಜನ್ಮಸ್ಥಳವಾದ ಹಾವೇರಿ ಜಿಲ್ಲೆಯ ರಾಣೆಬೆನ್ನೂರು ತಾಲ್ಲೂಕಿನ ಜೋಯಿಸರ ಹರಳಹಳ್ಳಿ ೨. ಮಹಾರಾಷ್ಟ್ರ ರಾಜ್ಯದ ಕೊಲ್ಹಾಪುರ ಜಿಲ್ಲೆಯ ಗಡಹಿಂಗ್ಲಜ ೩. ಬೆಳಗಾವಿ ಜಿಲ್ಲೆಯ ಬೈಲಹೊಂಗಲ ೪. ಹಾವೇರಿ ಜಿಲ್ಲೆಯ ಬ್ಯಾಡಗಿ ೫. ಬಾಗಲಕೋಟೆ ಮಹಾನಗರ ಮತ್ತು ೬. 'ಗಣೇನಗರಿ' ಎಂದೇ ಖ್ಯಾತವಾಗಿರುವ ಬಳ್ಳಾರಿ ಮಹಾನಗರ, ೭. ಎಲ್ಲಮ್ಮನ ಸುಕ್ಷೇತ್ರ ಸವದತ್ತಿ.

ಈ ಎಲ್ಲ ನಗರ ಪ್ರದೇಶಗಳಲ್ಲಿ ಈಗಾಗಲೇ ಹಾನಗಲ್ ಕುಮಾರ ಮಹಾಸ್ವಾಮಿಗಳವರ ಜಯಂತಿ ಮಹೋತ್ಸವಗಳು ಯಶಸ್ವಿಯಾಗಿ ನಡೆದುಕೊಂಡು ಬಂದಿದ್ದು ಅವು ಸಾಕಷ್ಟು ದೊಡ್ಡ ಪ್ರಮಾಣದಲ್ಲಿ ಜನಜಾಗೃತಿಯನ್ನುಂಟು ಮಾಡಿರುವುದು ಸರ್ವಜನ ವಿದಿತವಾಗಿದೆ.

ಪೂಜ್ಯ ಶ್ರೀ ಹಾನಗಲ್ ಕುವಾರೇಶ್ವರ ಮಹಾಸ್ವಾಮಿಗಳವರ 'ಸಮಾಜಶಿವಾರ್ಪಿತ' ಮಹಾಚೇತನವನ್ನು ಶ್ರದ್ಧಾಭಕ್ತಿಗಳಿಂದ ಮತ್ತು ಅನನ್ಯ ನಿಷ್ಠೆಯಿಂದ ಸ್ಮರಿಸುತ್ತ ಅವರ 'ಶ್ರೀಚರಣಾಂಬುಜ'ಗಳಿಗೆ ಹಣೆಮಣಿಡು ನಮ್ಮ-ನಿಮ್ಮೆಲ್ಲರ ಮನದಾಳದ 'ನುಡಿ-ನಮನ'ಗಳನ್ನು ಮತ್ತು 'ನಮನ-ಸುಮನ'ಗಳನ್ನು ಸಮರ್ಪಿಸುವಾ.

ಡಾ. ಶ್ರೀ ಶಿವಾನಂದ ಶಿವಾಚಾರ್ಯ ಸ್ವಾಮೀಜಿಗಳು

ಹಿರೇಮಠ, ತುಮಕೂರು

೯೪೪೮೬೬೧೩೭೬

ದಿನಾಂಕ ೧೭.೦೯.೨೦೧೪, ಬುಧವಾರ

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೭೧

ನಮ್ಮ ಪ್ರಕಟಣೆಗಳು

೧. Saint Everest : Kumar Devaru
೨. Galaxy of The Great : Mahant Devaru
೩. ಹಾನಗಲ್ಲ ಕುಮಾರ
ಶಿವಯೋಗಿ ಕುಸನೂರ : ಪ್ರೊ. ಚಂದ್ರಕಾಂತ
೪. ಕಾರಣಿಕ ಕುಮಾರ ಯೋಗಿ: ಡಾ. ಜ.ಚ.ನಿ.
೫. ಶ್ರೀ ಶಿವಯೋಗಮಂದಿರ
ಬೆಳಗು : ಜಿ. ಎಂ. ಉಮಾಪತಿಶಾಸ್ತ್ರಿ
೬. ಹಾನಗಲ್ಲ ಶ್ರೀ ಕುಮಾರ
ಮಹಾಸ್ವಾಮಿಗಳು : ಕಜ್ಜರಿ ಗುರುಮೂರ್ತಿ ಶಾಸ್ತ್ರಿ
೭. ಗೀತನಮನ ಭಾಗ-೧
೮. ಯುಗಾವತಾರಿ : ಶ್ರೀ ಶಾಂತಕುಮಾರ ದೇವರು
೯. ಯುಗದ ಉತ್ಸಾಹ : ಶ್ರೀ ಸಿದ್ಧಲಿಂಗ ದೇವರು
೧೦. ಕಾರಣಿಕ (ಕಾದಂಬರಿ) : ಜಗದ್ಗುರು ಗುರುಸಿದ್ಧ
ರಾಜಯೋಗೀಂದ್ರ
ಸ್ವಾಮಿಗಳು
೧೧. ಶಿವಯೋಗ ಸುಧಾಸಿಂಧು
ಕುಮಾರ ಶ್ರೀ : ಡಾ. ಶಿವಾನಂದ
ಶಿವಾಚಾರ್ಯರ ಸ್ವಾಮೀಜಿ
೧೨. ಗೀತನಮನ ಭಾಗ-೨

ಸಮಾಜವತ್ಸಲ ಶ್ರೀ ಕುಮಾರೇಶ್ವರ/೭೨